


সংস্কৃত স্টেশন

ভূখণ্ডনা উজাউসে



জে এস কোন্স

জুহুৎসটে স্কটেল্লৎ তুখ্বেদনা উজাউসে



জে : এস: কোন্সঘ



ইমাখোল পব্লিকেসল, মণিপুর
ইরমদম মীয়ামগী অপুনবা খোজৈ লুণ
অবাং পোৎশংবম

TUKHREDANA UJAOSE

(A collection of one hundred poems by J.S. Konsam)

Data Entered : ইয়াখোল পব্লিকেশন্স, মণিপুর
আফাওবা : ইরমদম মীয়ামগী অণ্ণবা খোজ লুগ
০৮ : অৱাং পাংশংবম

11850/1mm

২১. ২৪৫.৫০/-

অইবা : জে: এস: কোন্সাম
৩-৭-৫৭ : খুৱাই কোন্সাম লৈকাই
ইন্সফাল ইষ্টে, মণিপুর

অহাববা ফাওবা : আগষ্ট, ২০০৭

কাণী মণিঃ : ৫০০/-

মখুম য়েকপা : লৈমহল প্রেস
খুৱাই লম্বালাং কোথল

মমল : : লুপা ২০০/-

লক্ষ্মণ : লৈমহল প্রেস
খুৱাই লাম্বাং কোথল, উখুল ৱাড
ইন্সফাল ইষ্টে, মণিপুর

খৃদোল

(অপোকপা পছৌ স্বর্গীয়

শ্রী কোন্সম "অভিৰাম সিংহগী মফমদা)



হৌবকপনা অমা, লৌশিনখিবনা অমা নীংঙমদ-নীংঙমদ তাইবং
লিচং থাদোকপিস্ত্রবা নুংশিৰবা অপোকপা (স্বর্গীয় শ্রী কোন্সম অভিৰাম
সিংহ) ! রাখলগী অরৌইবা লৈতে তাকপীৰম্মি, অচুম্বসু মশক নাইদে
হায়বীবম্মি । ‘লানবা হায়বসিনা মীওইবগীনি’ — নীংশিংলকখি মতমনা
লৈত্রবদা মতমদো লাক্তেদো
. মতমদো লাক্তেদো !!

পছৌগী পাউতাকনা লমজিং ওইজরগা
পছৌগী রাখলনা কলম পায়জরগা
অঙৌবা চেবাং মপৈ-মপৈবু
মিংফম হোংদ য়েংল-ইজখিবা
তোল্লবা নম্‌ই রাখলগী লৈপবেং
শৈরেং লাইরিক “তুস্তেদনা উজাউসে”
থম্মেইগী অচেংপা রাইে খরসিগা
কচচরবনি অপোকপা পছৌগী খুয়াখাদা
খকচরবনি ইখুংমকনা রাখলগী লৈপরেংসে
লৎনদনা লৌশিনবিয়ুকো অপোকপা !!

লৈগী লৈনম ফংনবা
লৈগী লৈশক খঙনবা
লৈশক-লৈচু খন্দাকনবা
পছৌগী অয়াবা লৌজরগা
খুদোলজরিবা শৈরেং লাইরিকসিদে
লৌখংচরগা অমুকসু কচ্চরবনি লৈপরেংসে
বাবে কৌবদা হায়ররোইদবী
লমহেল্লাবা মচাশিংগীদমক বাজরিবী
তুরোয়-ঙারোয় লেপলিবি ইমাগী
পিরাংতবু শেল্লজরিবা
ঙমথৈগীদমক ঙাওজরিবা
পূক্কে-লনগৈতবু পাল্লজরিবা
মপারি-মমোম খুদিংমকী মফমদা !!

ইম্ফাল ইষ্ট,
তাং ২২/৬/০৭ ইং

তোল্লাবা নচানুপা অহল
কোঙ্গম জিলা সিংহ
(জে এস কোঙ্গম)

ব্রাফম খরদং

শান্তি লৈত্রবা খুলাই অসিদা অমেঙবা বসন্তগী পাউজেল পুরক্লিবা
'জিলা কোলম'গী শৈবেংগী লাইরিক 'তুপ্তেদনা উজাউসে' তরাম-
তরাম্মা ঐখোয়না ওকপা যাই । শৈরেং ১০০ গী অকনবা ঈনোৎকা
লোয়ননা শাফু পীবা মখলগী মফোঙদোক অমনি । কবি 'কিটস'না
খোইনীংগী খোঙেলতবু মিহৌজখি । মদুনা ইখিবনি — 'ওড টু এ
নাইটিঙ্গেল' । 'হিজম অঙাংহল'না 'খন্না থোইবী' শৈরেং ইদুনা থল্লুম্মী ।
মতাংসিদা 'জিলা কোলম'না তুংগী মীরোলগীদমক শৈরেং মখল কয়াগী
গ্লোসারি অমা ইবিরল্লে হায়না লৌই ।

মাগী মাগী শক্তিগী মতমদা তোঙান-তোঙানবা মীশকশিংনা মহয়
পীবিবা, পোখাফম ওইবিবা, জাতিগী একতা ঙাক্লিবা উপাল/উজাউ
অসিবু মকক-মকক ককখিদুনা হৌজিজি তুপ্তে কনানসু ঙাকপী-
শেনবীদনা ! অদুনা কবিনা শোল্লি —

উজাউসিদে -

. . . / '৯০ - '০০ দা ফকখি খব - কনা কনানা ? / 'মাথোইশুবা
শতাব্দীদা ফকখি খব - কনা কনানা ? / লেমহৌদবে অমতা, ঝাকলমদবে
খিত্ত-ফাও; / মেনশিনবিবমদববদা কবিসু ফকখিবা মফমদা / তুপ্তেদনা
উজাউসে ঙসিদি !!

তোঙান-তোঙানবা 'খিম'দা অমোৎপা, নমজা-নমথেক্লুবা,
তুহংপা, অওং-অনৈ অসিবু যেংবদা পেনদবা ময়াম অমা মখোঙ পান্দুনা
মাগী শৈবেংগিংদা চোংথোকহল্লি । অপাবশিংদা উহল্লবা হোংনৈ ।

উনা উনা মিৎ তাংলবা তাইবংসিদা আনোক্কা কৰি কান্ননি থম্মোই
 মশক খঙদ্রবদা ? পুম্মক ‘মিত্তাংবা’গা অমতনি — মিত্তাঙবনা আনোক
 উল্লি /তাঙদবনসু আনোক উল্লি /অনিমক খুংলায় ওইনা শিজিন্নরি ॥
 (লামাই ৪৩)

‘ৰোমান্সিসিজম’ কবি অমা ওইরিবা ‘জিলা কোন্সম’না অৰাংবা
 থাক্তা অৱাৰা শাফু থেংনরিবী কনাগুস্থী অমগী মৱমদা ‘লুত্ৰাবী অমদা’
 মিংথোনবা শৈবেংদা কবিনা সমাজবু য়েংলদুনা ফোঙদোক্লি মাঙদা য়েংলে
 মহু পুবা-পুৰী/তুংদা ওল্লে মৱৌ লৈবা-লৈবী/ওইদা লৈৰে খোঙবান
 লাল্লুগ্ৰা/য়েত্তা লৈৰে অচাপোৎকুম মতিন চোৱিবা /তুমিনা অশিবগুম
 লৈবসু যাদ্ৰবী/কৱল্লা হিংদৌৱি লাইবকথীৰী লুত্ৰাও !! (লামাই ৬৬)

নুপানা নুপীৰু শৌগৎপিবগী মম্ং মম্ পুবা লিনগী মতৌগুম্ম
 নুপীৰু মাঙননবা হোংনবা অসিদনি পেন্দদুনা লাওবক্লিবসিসু ! —
 Poetry is an imitation of human life — 'a mirror
 held up to nature.' Poetry was
 designed to yield both instruction and aesthetic
 pleasure to the men who read it.

‘জিলা কোন্সম’গী মীঙশেল অশেংবা তক তৰুবা ওইবনা মমি
 পুম্মক ফজৈ। অদুনা হাযনীংঙি — A thing of beauty is a
 joy forever. লেপ্পা লৈতনা সাহিত্যগী লমদা সেবা তৌবিখো । হেন্না
 ফজবা খুদোলশিং লাকখিগনি কবিগী কলমদগী মথং মথং !!

‘ইমাখোল’গী বারোল

ইরমদম মীয়ামগী অপুনবা খোজৈ লূপ (ইমাখোল), অৱাং পোৎশংবম, ইম্ফাল ইষ্টকী সাহিত্যগী সংস্থান অসিগী ইমাখোল পল্লিকেসঙ্গ, মণিপুৰনা ১৭শুবা ওইনা ফোঙবা লাইরিক অসি ‘জেঃ এসঃ কোন্সম’গী শৈৱেং লাইরিক ‘তুৱেদনা উজ্জাউসে’ ওইনা পুথোকচৰি। ফোঙদোকফম খঙদনা লৈরিবা অইবা অইবীশিংদা ইনীংবগী ৰাখল থৌনা পীদুনা, অপাস্থা পোকহন্দুনা অফবা লাইরিকশিং লেপ্লা লৈতনা পুথোকপা হায়বা পান্দম অদুবু পুথোকচবিবা লাইরিক অসিনা খজিঙং ওইৰবসু মপুং ফাহল্লগনি হায়না থাজবা থমজদুনা পুথোকচবনি। ‘ইমাখোল’গী মেম্বৰ ওইরিবা জে এস কোন্সম এক্সিকুটিভ ঈঞ্জিনিয়ৰনি। ‘খুবাই কোন্সম লৈকায় ইম্ফাল ইষ্ট’তগীনি। সাহিত্যগী ওইনা ‘ইমাখোল পল্লিকেসঙ্গ’না ফোঙবা অইবা অসিগী লাইরিক অসি হন্দকী শৈবেং লাইবিকসিনা মৰিশুবনি।

তশেংবমক্তি লৈহাও চেল্লবা ইবমদম অসিদা মথন্নতা হৌগৎচৰকখিবা অইবা/অইবীশিংবু ‘ইমাখোল’না শুপুতগী মখোঙ শোমজদুনা যোকখৎচবখক্তনি। অদুগা অফোঙবগী মইহে অদুনা ‘ইমাখোল’না ফংজবখক্তনি। শেল মাঙবা-তোংবগী ৰাখল থাদোক্লগা মণিপুৰী সাহিত্য লৈকোন্দা লৈশক লৈচু মান্দদবা লৈৱাং চাৰ খৰতা ওইৰবসু খাজিঞ্জীংদুনা লেপ্লা লৈতনা ইজদুনা খুদোল তমজৰক্লিবা অইবা অইবীশিংবু যোকখৎপিয়ু, মীনুংশিগী মিৎয়েংনা য়েংবীয়ু, মখোয়গী ইনীংবগী থৌনা হাপকৎপীয়ু। ফোঙজরিবা শৈৱেংগী লাইরিক আসে সাহিত্যগী লৈকোলদা লৈচল অমা ওইনা লৈশাং তস্থা ওমহনবীয়ু, পাবীয়ু, নৈনবীয়ু, অইবীশিংবু পৃক্লীং খৌগৎপীয়ু হায়না স্বায় মীয়ামগী মফমদা ‘ইমাখোল’না নোল্লুক্ল খুংশিন্নজরি।

‘ইমাখোল’না নীংজরিবদি অসিগুস্বা অইবশিং লেপুনা
 হেনগৎলকপা ওইদুনা ‘ইমাখোল’গী লাইরিক লেপুনা ফোঙবা ওমহনবীয়ু।
 মসিগী মেম্বরশিংগী রাখলদা থিংউবা ওমদনা মখল মথেলগী মহাকাব্য,
 কাবা, উপন্যাস, ড্রামা, লীলা, স্বামীমচা, স্বারেং, শৈরেংনচিংবা কয়া
 কয়া ঈফুং ওইদুনা লেপুনা চেম্বরকহনবীয়ু। অইবা য়ায়া থোকপীরকউ।
 খোজৈ স্বত্তা পায়দুনা ইশিলহৌবা লেপহনবীগনু। অসিগুস্বা মমল য়ান্নবা
 ‘ইমাখোল’গী অইবা কয়া তশেংনা সাহিত্যদা লুপুনা অশৈবা অইবা হায়বা
 মিংথোলদু ফংহনবীয়ু। অইবগী মফমদগী ইনীংবগী পান্নল হন্দনা ইননবা
 থৌনা পীনবীয়ু হায়না ঈশ্বরগী মফমদা ‘ইমাখোল’না থৌনিজরগা মীয়ামগী
 মফমদা য়ায়া নোল্লুক্ল স্বংশিন্নজরিবনি।

(কেশো সিংহ ইরেংবা)

সেক্রেটবি,

অব্রাং পোৎশংবম খুনৌ,
 তাং ২০/০৭/২০০৭

ইবমদম মীয়ামগী অপুনবা খোজৈ লুপ
 (ইমাখোল), অব্রাং পোৎশংবম খুনৌ

অইবনা করিবু হায়গনি

লৈগী ফজবা লৈনা খঙদবনি। নুপীগী গুণ নুপীনা লেপ্পা ওমবা নন্তে । শৈরেংগী ফজবা, শৈরেংগী গুণ, শৈরেংগী রস অসিনচিংবা অসি কবি মশানা লেপ্পা ওমবা নন্তে । অদুনা ঐগী শৈরেং লাইরিকসিগী মরমদা অইবা ঐনা করিসু হায়বা নংত্রগা ফোঙদোকচবা ওমবা নন্তে । সাহিত্যগী মরমদা করিসু খঙজদবা অইবা ঐনি । শৈরেং করিনো হংলক্লবদি ঐনা করি খুমগদৌরিবা?

হৈরবনি হায়দুনা শৈরেং ইকুবসু নন্তে । হৈগনি হায়দুনা ইকুবসু নন্তে । সাহিত্যগী মরমদা করিসু খঙজদবা অইবগী মোৎতদি ইস্তিবদু শৈরেংনি — শৈরেংগী গুণ, রস শুবা-শুদবা মদুনা তোঙানবা বাফম অমনি । ইনীংঙকপা মতমদা খর খর ইস্তিবদুনা ঝোমজিঞ্জরগা শৈরেং লাইরিক হায়বদু ওইষিবনি । ফোঙদোক্কীংলুবগী মরমনা — মণিপুৰি সাহিত্য ইমাগী লৈকোনদা লৈরাং চার অমতং ওইরবসু হেনগংহন্নীংদুনা ফোঙবিনবা ‘ইমাঝোল পল্লিকেসঙ্গ’ অরাং পোৎশংবমদা শিল্পজবনি ॥

লাইরিক অসিগী অপূনবা শক্তমগী মরমদা মশক নাইনা থোইদোকপা বাই-বাতা হায়জনীংঙাই অমদি ফোঙদোকচনীংঙাই লৈতে । অদুবু অইবনা পঞ্জনীংবদি লাইরিক অসি মণিপুৰি সাহিত্যবু নুংশিবিবা - ঝোলারশিং, অইবা-অইবীশিং, ক্রিতিকশিং, সাহিত্যকারশিং, ওজা গুরুশিং, ছাত্র-ছাত্রীশিং অসিনচিংবা পুন্মকী মফমদা পাবিনবা, নৈনবিনবা অমদি অচুম-অরান, ফজবা-ফজদবা মত পীবিরক্লবা শিল্পজরি ॥

লাইরিক অসি ফোঙনবা হোৎনবদা অটৌবা খৌদাং লৌবিখিবা
খুৰাই লন্মোং কৈথেল, ইমফাল ইষ্টতা লৈবা লৈমহল প্ৰেসকী প্ৰোপ্ৰাইটৰ
ঐগী ইনাউ ইবুংঙো শ্ৰী খৌদাম কান্ত সিংহ লোয়ননা কম্পুটৰ পেজ
মেকৰ তৌবিখিবা শ্ৰী খৌদাম শ্ৰীতনকুমার(নাউচা) সিংহ অমদি প্ৰিন্টিং
কম বাইন্দিং সেক্সনদা লৈবিৰিবা-লৈবিৰিবাশিং পুম্মমকী মফমদা হান্না
তোনশিঞ্জিৰিবা লমনগী মথক্তা অমুকসু নৌনা পুন্নিগী শিংবা ঙমলৰোইদবা
লমন কয়া তোনশিনজৰবনি ॥

অমুকসু লাইরিক অসি ফোঙনবা হোৎনবদা খৌনা কয়া, লমজিং
কয়া পীবিদুনা অৱাবা শৰুক কয়া য়াবিখিবা “ইমাখোল পল্লিকেসন”গী
জেনেৰেল সেক্ৰেটৰি শ্ৰী কেশো সিংহ ইৰেংবা, প্ৰসিদ্দেণ্ট শ্ৰী আৰ কে
গুনচন্দ্ৰ সিংহ অমসুং অতৈ মেম্বৰশিং পুম্মমকী মফমদা পুন্নিগী ওইবা
চাউৰবা লমনশিংসু অইবনা তোনশিঞ্জৰে ॥

ইৰোই-লৌইবদা লাইরিক অসি মৰম কয়াদা লানখিবা — বানানদা
খঙদে, ৰাহৈ-ৰাতাদা খঙদে অশোয়বশিং থেংনবিৰবদি অইবা মশামক্তা
নংত্ৰগা “ইমাখোল পল্লিকেসন, অৱাং পোৎশংবম খুনৌ”দা ইৰগা ওইনা
নংত্ৰগা পাউ ওইনা পীবিৰকলবদি তৱান্না লৌজগনি অমদি মথংগী
খুৎনমদা চুমথোকচগনি ॥

ইমফাল ইষ্ট,
তাং ২৫।৭।০৭ ইং

জে এস কোঙ্গম
ইমাখোল পল্লিকেসন

গাওফম তাকপা

১।	তুশ্বেদনা উজাউসে	—	১
২।	উচেক	—	৪
৩।	মুক্তিগৈদা শায়োল্লরো লময়ানবা	—	৫
৪।	মৈ	—	৭
৫।	মসি ঐগী মণিপূরনি	—	৯
৬।	‘অ’দৈ	—	১০
৭।	শজিক-থবা	—	১৩
৮।	ব্রাখলগী শক্তি	—	১৪
৯।	নীংজবগী নীংতম্বা	—	১৬
১০।	অমতনি-অমখন্তনি	—	১৮
১১।	ইতারোয়	—	১৯
১২।	লেপম্ববা ঈচেল	—	২০
১৩।	তামহৌরবী তখেলৈ	—	২২
১৪।	নীংতম্বা পাম্ববদি	—	২৪
১৫।	পায়ররোই-চিংলরোই	—	২৮
১৬।	ঙাওজবী	—	২৯
১৭।	ইমা	—	৩০
১৮।	ফেমিলি প্লানিং	—	৩১
১৯।	তাংজবী	—	৩৫
২০।	মণিপূরি	—	৩৬
২১।	কায়ন-খোঙচং	—	৩৭
২২।	নহাক কনানো	—	৩৮
২৩।	ইমা সরম্বতি	—	৪১

২৪।	মিৎ	—	৪৩
২৫।	লেম্বা মাঙদবনি	—	৪৪
২৬।	মানজ কনাদা ঙাওবনো	—	৪৬
২৭।	নেশনেল ইন্টিগ্ৰিটি	—	৪৭
২৮।	ব্রাশক	—	৫৩
২৯।	চম্বেনরি অমসু অমসু	—	৫৫
৩০।	শাংকায়রবী থরোদা	—	৫৬
৩১।	কংথোকপনি	—	৫৭
৩২।	ছাত্রশিংগী ওপসন	—	৫৮
৩৩।	পমুং থিরকপদা	—	৫৯
৩৪।	চঙজররোই	—	৬০
৩৫।	লাকথো লাউ	—	৬১
৩৬।	থকসি-খাসি	—	৬২
৩৭।	খুরুমজরি	—	৬৪
৩৮।	লুয়াবী অমদা	—	৬৬
৩৯।	যৌবন পুলি	—	৬৮
৪০।	পোংলুম	—	৭০
৪১।	হল্লকো অমুক্তদি	—	৭১
৪২।	নীংলিংলুবদা	—	৭৩
৪৩।	হিংজগে ইরৈবাকীদমক	—	৭৪
৪৪।	মৈশা লাংলবীদা	—	৭৬
৪৫।	য়ারোইনে লাকথো	—	৭৭
৪৬।	তর্পন	—	৭৮
৪৭।	বাংম-বাংমদা	—	৭৯
৪৮।	কিয়ু	—	৮১

৪৯।	পারসেন্ট	—	৮২
৫০।	ইয়াগী নুংশিবা	—	৮৪
৫১।	মীয়ামসিগী মরস্তনা	—	৮৬
৫২।	পুর	—	৮৭
৫৩।	পোংফম	—	৮৮
৫৪।	অঙাওবী	—	৮৯
৫৫।	হারৌনগুমসিকো	—	৯০
৫৬।	অসিনচিংবা	—	৯১
৫৭।	লৈচিল্লস্তনা তিনস্তবী	—	৯২
৫৮।	লৈরাংবা	—	৯৩
৫৯।	হরানবা	—	৯৪
৬০।	নহারোল	—	৯৬
৬১।	ফজবগী মমি	—	৯৭
৬২।	লাক্তম্বনি লুহোংবা	—	৯৮
৬৩।	পম্বুং	—	১০০
৬৪।	নুংশিবদি ঙাওবনি	—	১০১
৬৫।	নুংশিবা অসুম্বা তৌবোইরে	—	১০২
৬৬।	নীংশিংবা	—	১০৩
৬৭।	নীংশিংহল্লনু	—	১০৪
৬৮।	কপসি পেল্লা ওসিদি	—	১০৫
৬৯।	উদবা কুইরেদা	—	১০৬
৭০।	লাহ্ছোক্তু নু	—	১০৭
৭১।	মহৌশা	—	১০৮
৭২।	মৈতৈ নুজা	—	১১০
৭৩।	পম্ছৌ অপোকপা	—	১১১
৭৪।	কনানা ঙাওহল্লি	—	১১৪

৭৫।	করিগী	—	১১৭
৭৬।	নহাকীসু মতম লৈরি	—	১১৯
৭৭।	করিবু খল্লিবা	—	১২০
৭৮।	ধুবতারা	—	১২১
৭৯।	নপাউখোনবু ঙাইরি	—	১২৩
৮০।	পাইখো চেক্লা	—	১২৪
৮১।	চয়েৎনরকু বদা	—	১২৫
৮২।	হ্মরো-শুমরো	—	১২৭
৮৩।	লোম্বোস্তবী ওইস্বগে	—	১২৯
৮৪।	মল্লবা ডায়রি	—	১৩০
৮৫।	ঙাইরি ঙসিসু	—	১৩১
৮৬।	মা-ঐ-নঙ	—	১৩২
৮৭।	কোক্‌মদরি ঙসিসু	—	১৩৩
৮৮।	লিংখৎলসি	—	১৩৪
৮৯।	পাম্মুরে	—	১৩৬
৯০।	অমুত্তংগা উনখিসিকো	—	১৩৭
৯১।	লমতা থা	—	১৪০
৯২।	পুনশি	—	১৪১
৯৩।	চোইত্রং-ফাত্রং	—	১৪৩
৯৪।	মশক খঙু	—	১৪৪
৯৫।	অস !	—	১৪৭
৯৬।	নীংশিং-লম্বী	—	১৪৯
৯৭।	পুঙ্গিগী য়েনিঙথা	—	১৫১
৯৮।	কাইখুমফি	—	১৫২
৯৯।	মৈরি-মৈশা	—	১৫৭
১০০।	শোঞ্জুরবা শান্নরোয়	—	১৫৮

(১)

তুখেদনা উজাউসে

মশুং অমা ফকখি কক-কক যাল্লদুনা
নিংখৌ মচা-মশুশিংনা মাগী মতমদা
মবী-মতা মচা-মনাউমথৈ লোয়নবদুনা ;
মতং অমা পুখি কক-কক যাল্লদুনা
'মোইবাং' ওমবা অহলনা মাগী মতমদা
মবী-মতা মচা-মনাউমথৈ লোয়নবদুনা ;
মকক অমা ফকখি কক-কক যাল্লদুনা
পাঙল ঙাকপা অহলনা মাগী মতমদা
মবী-মতা মচা-মনাউমথৈ লোয়নবদুনা ;
মচেং অমা পুখি কক-কক যাল্লদুনা
'চীংশাংলাকপা' ওজাশিংনা মাগী মতমদা
মবী-মতা মচা-মনাউমথৈ লোয়নবদুনা ;
মপাক অমা লৌখি কক-কক যাল্লদুনা
'মযাং লাকপা' নিপানা মাগী মতমদা
মবী-মতা মচা-মনাউমথৈ লোয়নবদুনা ;
মযোলমথৈ পুখি কক-কক যাল্লদুনা
'খৌবাল' পুবা তাখননসু মাগী মতমদা
মবী-মতা মচা-মনাউমথৈ লোয়নবদুনা ;
লেমহৌ-মখাক কয়া লৌখি কক-কক যাল্লদুনা
খৌবুনাই কয়া-কয়ানা মাগী মাগী মতমদা
মবী-মতা মচা-মনাউমথৈ লোয়নবদুনা ॥

তুখেদনা উজাউসে - সনাগী উজাউসে !
 লোইবা নাইদ্রবা সনাগী উহৈ যানবা উজাউসে !
 মশুং-মশুং ফকখিবদগী
 মতং-মতং পুখিবদগী
 মকক-মকক ফকখিবদগী
 মচেং-মচেং পুখিবদগী
 মপাক-মপাক লৌখিবদগী
 মনুং মযোলমথৈ পুখিবদগী ;
 তুখেদনা উজাউসে - সনাগী উজাউসে !
 লোইবা নাইদ্রবা সনাগী উহৈ যানবা উজাউসে !
 লেমহৌ-মখাকমথৈ লৌখিবদগী
 কক-কক যাল্লগা মখোঙদগী
 কক-কক যাল্লগা মখোঙদগী
 অঙহা খুদিংমক্কা - মাগী মাগী মতমদা
 ধরী-মতা খুদিংমক্কা - মাগী মাগী মতমদা
 হৌথবা চহী নিফু-যাঙৈসিদা
 তুখেদনা উজাউসে ওসিদি - শোয়দ্রেদা তুখেদা !!

উজাউসিদৈ - সনা ওল্লবা উজাউসিদৈ
 চোঙলরোই অমুক হরা মযোল - সনাগী মযোল
 চোঙলরোই অমুক হরা মযোল - শান্তিগী মযোল ;
 উজাউনি - সনাগী উহৈ যানবা উজাউনি
 উজাউনি - কংলৈ ইমাগী অমতা গাইরবা উজাউনি
 উজাউনি - কংলৈ জাতিগী একতা গাক্কাইবা উজাউনি;
 গাকলধনি ফৈগাক ফৈনা উজাউসিনা
 কংলৈবাকপু - মীবম'চাশিংদগী, মীবান'চাশিংদগী ॥

পোখাখিবনি মবাং কায়রবা উরুমদা উজাউসিগী
 অমসু অমসু কংলৈচা খুদিংমকনা
 তম্বী'চা চীংমী'চা খুদিংমকনা
 শান্তিগী বারী শাবদুনা মত্তম খিবিত্তা
 নুংশিবগী ঈচেলনা কোয়শিল্লদুনা
 উজাউসিগী অকোয়বদা পুমকোয়-কোয়না ॥

উজাউসিদৈ -

'৫০ - '৬০ দা ফকখি খর - কনা কনানা ?
 '৬০ - '৭০ দা ফকখি খর - কনা কনানা ?
 '৭০ - '৮০ দা ফকখি খর - কনা কনানা ?
 '৮০ - '৯০ দা ফকখি খর - কনা কনানা ?
 '৯০-'০০ গী লোইরকপদা ফকখি খব - কনা কনানা ?
 'মাখোইশুবা শতাব্দীদা ফকখি খব - কনা কনানা ?
 লেমহৌদবে অমতা, খাকলমদবে খিত্ত-ফাও ;
 মেনশিনবিবমদববদা কবিসু ফকখিবা মফমদা
 তুখ্বেদনা উজাউসে ওসিদি - শোযদ্রেদা তুখ্বেদা ॥

অমসু-অমসু, পুয়মক অমসু-অমসু
 লোইবা লৈতবা মইহনি কাউনখুবদা,
 মখোঙ শোমনি নীংশিংনদ্রবদা,
 তুখ্বেবনি সনাগী শান্তিগী উজাউসে ।
 তুখ্বেবদা - ফৈগাক ফৈনা ঙাকলম্বা উজাউসিনা
 লাকখিদ্ৰনে শান্তি অমুক হ্না
 সনা-লৈবাক কংলৈবাক অসিদা ?
 লাক্ৰবোই । লাক্ৰবোই । লাক্ৰবোই ।
 লাক্ৰবোই শান্তি । শান্তি । শান্তি । শান্তি ॥

তাং ১৩।৬।০৭ ইং

(২)

উচেক

‘মৈতৈ’ -

উচেক অমগী মমিংনি
নোংমৈনা কাঙ্গগা হাংপা যাবা ;

‘কুকি’ -

উচেক অমগী মমিংনি
নোংমৈনা কাঙ্গগা হাংপা যাবা ;

‘নাগা’ -

উচেক অমগী মমিংনি
নোংমৈনা কাঙ্গগা হাংপা যাবা ;

‘পাঙল’ -

উচেক অমগী মমিংনি
নোংমৈনা কাঙ্গগা হাংপা যাবা ;

‘ময়াং’ -

উচেক অমগী মমিংনি
নোংমৈনা কাঙ্গগা হাংপা যাবা ॥

হাংপা থেংনৈ শানা শাবু

চাবা থেংনৈ শানা শাবু ;

হাংপা থেংনদে উচেকনা উচেক

চাবা থেংনদে উচেকনা উচেক ;

করিগীনো উচেকমথৈ হাংতোকুরিবা ?

করিগীনো উচেকমথৈ চাখোকুরিবা ?

কাউনখ্রমানে - ‘উচেকমুক নীংতঙ্গা মালেমসিদা’

লৈরিবরা উচেকমুক নীংতঙ্গা মালেমসিদা ??

তাং ১৩।৬।০৭ ইং

(৩)

মৃত্তিগৈদা শায়োল্লরো লময়ানবা

মৃত্তিগৈদা শায়োল্লরো লময়ানবা !
মুংলনিদা ! মুংকদবা মাল্লেদা !
মৃত্তিগৈদা শায়োল্লরো লময়ানবা !!

কলেজগী কা পরেং পরেং
উফুলগী উফুল গাক্তা
করি কায়গেনে উফুলবু ;
লেত্রিন লৈতে - লৈনা মীদি অদুম শিজিনৈ
ঈশিং লৈতে - লৈনা আদা উরিসিদি
খোঙথমফম লৈতে - ফুল্লে ফুল্লে
খোঙথমফম লৈনা থম্মুদনা গুম্বা
ফুল্লে ! ফুল্লে ! নমখীবা মনম্মা
আ: নমখীরেদা !!

ভান ভান - স্কুলগী ভান !
ভান তোংবা ফংদবা অঙাংশিংনি
পায়বক্কদৌরিসে নোংমৈ, কাপ্লক্কদৌরিসে মক্ক
লংগক্কদৌরিসে বোম অমদি গ্রিনেদ
মুংলনিদা ! মুংকদবা মাল্লেদা !
মৃত্তিগৈদা শায়োল্লবো লময়ানবা !
ভোম, গ্রিনেদকী মৈনা ককপিনবা ॥

এক্তিভা এক্তিভা - টুসনগী এক্তিভা !
মোটোর-সাইকল ! টুসনগী মোটোর-সাইকল !
লাইরিক পাবা হৈতে, তম্মু যাদে
ভান, এক্তিভা, মোটোর-সাইকল যাওদ্রবদি
মুংলনিদা ! মুংকদবা মাল্লেদা
মৃত্তিগৈদা শায়োল্লরো লময়ানবা !
অনৌবা ইডুকেশন সিসটেম লিংখৎনবা ॥

মৈতৈ ময়েক ! মীতৈ ময়েক !
 য়াগে য়ারোই
 য়াগে য়াও, য়ারোই য়াও
 য়ানবা অমদি পুরকউদনা ;
 পোলিসি প্রোগ্রাম অমা তৌরগা
 মূখংলোদনা মীনোক চঙলবা মীয়েকসে ?
 থাদোক্লোদনা মৈরি ঝাংনা
 মীয়েক্কী পূক্কৈসে মহংগিন্‌বাবা ইয়েকনা ?
 মূংলনিদা ! মূংকদবা মাংলোদা !
 মূত্তিঙৈদা শায়োল্লরো লময়ানবা !
 ইয়েকনা মীয়েক্কা তোংনবা ॥

চহী কুনদি চঙনি ইবো !
 হঞ্জিন হঞ্জি শঙখ্‌বাবা মীয়েকসে মূখংপদা
 পেরেলেল ইডুকেশন তৌগদবনি
 পেরেলেল প্রিণ্টং তৌগদবনি
 মূংলনিদা ! মূংকদবা মাংলোদা !
 মূত্তিঙৈদা শায়োল্লরো লময়ানবা !
 পেরেলেল পোলিসি প্রোগ্রাম পুখোকপিনবা ॥

শাস্তি লৈতে মাঙদা উরিবশিংসু
 শাস্তি ফংদে তুংদা ইন্নরিবশিংসু
 লেং লেং চংমিন্নরিবা মশেলসু
 শাস্তিগী পাউজেল ফংদে
 য়েংতা ওইদা লাপ্পা উরিবশিংসু
 শাস্তি যৌরক্কে হায়দে ;
 সিডিকস সেন্সকী পাউজেল পুরদুনা
 মোরেল সাইন্সকী পাউতাক্কা লোয়ননা
 মূত্তিঙৈদা শায়োল্লরো লময়ানবা ॥

তাং ৬।১১।০৬ ইং

(৪)

মৈ

মৈ ! মৈ ! মৈ ! মৈ !

মৈগী খেল্লাবা খঙসি

মফমচানা শিজিন্নসি মৈ ॥

চাকখুম মৈ ! - শেঙনা শোকপা য়াবা

ফুঙ্গা মৈ ! - মাঙনা শোকপা য়াবা

বিজুলি মৈ ! - অনৌবা মৈ

মাঙঙি শেঙঙি খঙদবা মৈ ;

মৈগী-চীংগী মৈ - পঙউ উদে

অকিবা মৈনি - মীওইবু জয় তৌবা ওম্বা ;

মৈগী খেল্লাবা খঙসি

মফমচানা শিজিন্নসি মৈ ॥

অশাউবগী মৈ -

শোকফম খঙদে, লৈফম খঙদে

মৈদি মৈনি - মীওইবা সমাজবু মৃৎখংপা ওম্বা ;

লমন খুম্মীংবগী মৈ -

মৈদা অমনি - থম্মোইদতা ওম্বা

মশা ওইনা চাকচখিবা য়াবা মৈনি ;

থম্মোইনুংদা চাক্লিবা মৈ

অপাম-নুংশিগীবা, তুহৎপীবম্বগীরা

মৈহৌরক্লিবা মৈনি - মৃৎখংপা বারদবা

মৈগী খেল্লাবা খঙসি

মফমচানা শিজিন্নসি মৈ ॥

থাম্বাইগী মৈ, পূক্কাংগী মৈ

ক্যাম শারিগবা, ক্যাম চাক্ৰিবা, ক্যাম ওন্নিগবা ;
মৈহৌরক্ৰিবা থাম্বাইতনা, মৈবায়রক্ৰিবা পূক্কাংতনা
খঙগনিনে মৈশাসে, মৈচাকসে, মৈওমসে ॥

মৈ - মহাপ্রলয়গী মৈ

মহাপ্রলয়গী মৈদি

মীপায়নরবা মৈনি

মফম খুদিংগী মায়কৈ খুদিংগী

হৌরক্ৰিবা মৈনি শাফু কন্ন

থিংবিনবা লৈরৌই, থাঙ্বিনবা লৈরৌই

পুম্বুং মৃংখিগদবা মৈনি মালেমসে, সৌরজগৎসে ;

মৈগী খেন্নবা খঙসি

মফমচানা শিজিন্নসি মৈ ॥

তাং ২২/১২/৯৭ ইং

(৫)

মসি ঐগী মণিপুরনি

মসি ঐগী মণিপুরনি -
অমনা অমগী মরা লৌনদে
অমনা অমবু উশিৎনদে
অমনা অমগী মরোল খঙনদে
অমনা অমবু তুঙ্কৎচৈ
অমনা অমবু হাংলি
অমনা অমবু হুল্লি
অমনা অমগীদমক খনবিদে
অমনা অমদা হায়জবা ওমদে
ফৌহাম মরক্তা ফৌহাম ওক্তা
অচংবদনা তীননা চীকপা !
মসি ঐগী মণিপুরনি ॥

অরংবা থম্বা যাদবা
মঙাল উবা যাদবা
ফজবা উবা যাদবা
নুংগিবা লৈবা যাদবা
মুমলোন্নবনা নুঙাইবা যাদবা
থবক শুবা যাদবা
হমাং থোকপা যাদবা
মরৈবাক্কী খনবা যাদবা
'ইন্টিগ্রিটি' পনবা যাদবা
মসি ঐগী মণিপুরনি ॥

তাং ৫।৫।২০০০ ইং

(৬)

‘অ’দৈ

অহানবদদি অথাবী অযাকপী
অরোইবদদি অমুক্তগদি অওইবৈ ;
মরক্তসু মতুংইল্লিবা মীরক্লিনা
হায়নৈ হায়নগনবা হায়জিল্লগনবা
কথুং কতন কাঙবু-কাঙবুনা
করিনো, করিননো, করম্ননো, কদোমদগীনো
খঙবরা খঙদবরা খুমসিদনা ॥

‘আ: আ: আ:’

শোঞ্জুরিয়ে শোঞ্জুবা-শোঞ্জুবীশিংসে
হরাউজরিয়ে হনুবা হনুবীশিংসে
মশু-মচাশিংদা মিৎয়েংলদুনা
পোখা-পোখা, পৈরপ পৈবপ
নোকচরি নহাণ্ডম নে-নাতানা -
পুসিনা পুসিবু পুলহন্দনা ॥

ইচিংনা ইনশিল্লকপদৈ - ইঙাও ঙাওথৈ
ইরোয়কবদা ইতিংথোক্কা ইবাক্কে
ঈরুরবা ঈচেলদা ঈথক-ঈপোমগী
মাগী মশুংলাংনি মহাযবিবে -
ঝারৌজরি ঝারৌচাউবীনদি ঝাতাসিদা ॥

ঈথক-ঈপোম-ঈযাযদা
ঈচেল-ঈচেল-ঈচেল
ঈশিংগী ঈচেল্লা, ঈরাংগী ঈচেল্লা
খঙদ্রবদি, খঙফাত্ত্রবদি খঙহৌনবা
থিজিল্লুনে থিবা-তনবা থিগন্দবশা !!

উরু উরু উংজাদা উংলিবা
চমবা মাল্লবা চাকাশিংনা
তাক্লি তমজনীংঙাইগী 'তেক্লোলোজি'
পাউখোঙগুম পারাগুম পীখোরক্লগুম
নঙোন্দমক, নখোয়দমক নংত্রগসু
কনাগুম্বা কাঙবু-কাঙবুদা ॥

উচি-চিচিচি উৎপাৎপও !
চিদৎননা চিরাবা চিরিতৎনা চগৎনবা
খকৎনাক্তা খছদগৈ খৌশাবা
ঙাবি-ঙারাদা ঙারু
তথী তথী তানখায়রকচনিহৈ
হৌগৎলক্লুনা হৌদোঙ'সে ॥

'এ । এ । এ ।'
পাখৎচাউবা পঙলবা পাখংগী
থওইদ-খৌশাকদবগী খৌওংদা
মখক্তা মুকম-মুকমমিনে মীমাঙদা
শাগোল শেন্নবগা শোয়দুনা শেবান্নকবগী ॥

ঐনা ঐবু ঐগীনি-ঐগী নত্তে
যেলহৌঙৈদগী যেৎনবক্লিবা
ফংগদবা ফলদি ফংফাত্তুবসু
মী-মচাদি মাস্দেনে মখোয়দু ॥

ওজাশিংনা ওখাক ওইবিবা
ফজ-ফজববা ফিদমশিং
কবম্বা কনা কনানা
নমখগদবা নতিক্লা নমজা নমথেক্লুনা
নহাক্লা, নখোয়না, নকপশিংনা
ওইনীংবা ওইজববদা ॥

‘ও ! ও ! ও ! ও ! ও !’
 তাল্লিবদু তংতানবা
 মমুংতাহৌদ্রবনিনা মাস্দ-মান্ননবা
 খুমখিবনিনে খঙহৌদনা খংলি খংলি
 তুংদা তুন্নি-তুন্নি তারিবশিংনা
 ‘ও ! ও ! ও ! ও ! ও !’
 শোয়রৌইদা শৈতনা শাক্ষি !!

‘অং ! অং ! অং !’
 ‘অং’ অহ্ম অহ্মদা
 যেংশিনবিদ্রবা যুমজাউ যৌবনি
 চগুমনা চাইরবা চাউরবা চাকখুমনি
 খুমগে খল্লবদি খহুরগা খুম্মুনে ॥

তাং ৩।৬।৯৫ ইং

(৭)

শজিক-থবা

শকফম অমনা শক্কোন অনি পুৰী
মিংফম অমনা মিংয়েং অনি ওইবী
কোলোয় মিংলেন অনি শুবী
হো শজিক-থবা, শজিক থবা
নহাকসে করম্বা বিধিগী খুৎশেম্বো ??

করম্বা যুগকী করম্বা অবতারনো
হায়নৈ নঙবু ঙসিগী তাইবংনা
থোক্কমদাইগীনা শজিক
তারমদাইরমগীনা থবা
হো শজিক-থবা, শজিক-থবা
নহাকসে করম্বা বিধিগী খুৎশেম্বো ??

ফাইবোক্কবী থরানমিচাক্কি
শকফম অমা চৎখি
শকমান্নবী অমা হল্লকই
শকমান্নবী অমসু লৈরমই
হো শজিক-থবা, শজিক-থবা
নহাকসে কবম্বা বিধিগী খুৎশেম্বো ??

নোংঙানববু থৌগন পুৰী শজিক
নুমিদাংগীনা থৌরম পুৰী থবা
হো শজিক-থবা, শজিক-থবা
নহাকসে করম্বা বিধিগী খুৎশেম্বো ??

তাং ১৮।৫।৮২ ইং

(৮)

রাখলগী শক্তি

লাইনা লাইবু উগিত্তে
লাইনা শেয়া মীওইবনি ;
মীনা মীবু উগিত্তে
মীনা নীংজবা লাইনি ;
লমচৎকি অর্থ খঙসি
শাজৎকি অর্থ খঙসি
রাখলগী শক্তি শিজিন্নদুনা ॥

খনবা ওম্বগী শক্তি
অরায়বনি হায়গনু
পঙখন-খনবনি নীংগনু
লমচৎকী অর্থসে, শাজৎকী অর্থসে
অরায়বা অর্থ নত্তে
থাক রাংথ্রবা অঙকপা অর্থনি ;
রাখলগী শক্তিসে
শুগায়না তাকপা ওম্বরোইদবা শক্তি
শক্তিলক্তগী অথোইবা শক্তি
খল্লু খল্লু খল্লু খল্লু - খনবা লেপকনু ॥

রাখলনা লমচৎ পুরকই
রাখলনা শাজৎ শেম্বকই
রাখলনা পূক্কাং থেম্বকই
রাখলনা পুম্মক লেপ্পকই
খল্লু খল্লু খল্লু খল্লু - খনবা লেপকনু ॥

খনবু খল্লবদি - হঞ্জিন হঞ্জিন খল্লবদি
রামায়ন-মহাভারততু
অচুষ্ণা, অশেংবা খোকখিবা ওইরক্কনি
টেলিভিজনবু ফাগীরা ?
মোবাইলবু শান্নপোংলা ?
ইন্টরনেটপু মস্ত্র ময়োমলা ?
খল্ল-খল্লগা, খল্ল-খল্লগা
ঝানা-ঝানা পুখোকখিবা ঙাক্তনি
ঝাখল ঝাংনা খনবা মীওইশিংনা ॥

ফাগীনা য়োম্বা পৃথিবিদা
ফাগী নত্তবা অতৈ অমা লৈতরে
খল্লু খল্লু খল্লু খল্লু - খনবা লেপকনু ॥

ঝাখল খনবা মীওইবতনা
মিংচৎ পুরকই পৃথিবিদা
মিংচৎ লৈহৌই পৃথিবিদা
মিংচৎ খিলহৌই পৃথিবিদা
খল্লু খল্লু খল্লু খল্লু - খনবা লেপকনু ॥

তাং ৪।৩।০৭ ইং

(১)

নীংজবগী নীংতম্বা

নীংজবা -

নহা অহল খায়দবা নীংজবা
পুবিরি নহাক্লা পুনীংবা মফমদা ;
পুবিরে থম্মোই পানবা-পানবী খুদিংবু
নুংগি-লমদমদা, নুংগি-খৌদোকুদা
নীংগিং লম্বী শেম্বদুনা ॥


উহল্লিয়ে উজনীংবা-উজনীংবী কনাবু
নীংজবা নহাক্লা পুবিদুনা
করিদি কান্নরি, করিদি পীবিবি ?
পিবাং শিছহনবা নত্তনা
অদুবু কনানদি থিংবা ঙমগনি
নীংজবগী নীংতম্ববু ;
নীংজবগী নিঙঙাইদি লেঙদনা লৈরি
পীরক্লবসু করিনো খর
ফংলবসু করিনো খর
কবিদি কান্নবি, করিদি পীবিবি ??

যৌরকথরে উনজরে অমগা অমগা
নীংজবা নহাক্লা শিল্পদুনা
পিবাং শিছহল্লি, শিছমিন্নরি
নীংগিং মমি হান্না নত্তনা
কবিদি কান্নরি, করিদি পীবিবি ?
অদুবু কনানদি থিংবা ঙমগনি
নীংজবগী নীংতম্ববু !!

মল্ল-মল্ল লৈনুংগিরিবা
কুইর-কুইর মৈচাক হাপ্পিবা
খেঙল-খেঙল ফগংলক্লিবা থাবল
নীংশিং-নীংশিংলগা হেল্লক্লিবা ঈচেল
হো থম্মোই পানবা-পানবীশিং !
কপ্পিবরা, নোক্লিবরা ??

উনরদুনা অমগা অমগা কুইরবগী তুংদা
খুইরবা-খুইরবী মায়খোঙবু নীংশিংনরদুনা
থম্মোই-থম্মোই নৌনা খঙনৈ
মিৎয়েং মিৎয়েং নৌনা চুংশিন্নৈ
পূক্লীং পূক্লীং ইনৌ-নৌজৈ
করিদি কান্নরি, করিদি পীবিরি ?
অদুবু কন্নানদি থিংবা ঙমগনি
নীংজবগী নীংতম্ববু !!

তাং ৪।৩।০৭ ইং



(১০)

অমতনি-অমথকুনি

‘ইন্দিয়া’ অসি অমতনি-অমথকুনি
অচৌবা অমথকুনি
মচা মচা ময়াম্মা পুনশিল্লগা শেঙ্কা
অচৌবা অমথকুনি
মোৎ মান্দ্রবা মচা মচা ময়াম অমা ॥

‘মণিপুর’ অসি অমতনি অমথকুনি
জাতি অমথকুনি
মচা মচা ময়াম্মা পুনশিল্লগা শেঙ্কা
জাতি অমথকুনি
মোৎ মান্দ্রবা মচা মচা ময়াম অমা ॥

অমনা অমদা উহন্দনা
অমনা অমগী মমিত্তা
কক কক থিল্লি য়েত্তুম্মা ;
অমনা অমদা খঙহন্দনা
অমনা অমগী চীনবান্দা
পীথক্কি হু অমৃত শাদুনা ॥

অচৌবশিংদুনা তোয়না তত্তুনা লাউগনি
‘ইন্দিয়া অসি অমতনি’
‘মণিপুর অসি অমতনি’
মকোন যৌত্রগা মথস্তা অমুক খঞ্জরি
‘ঐনা হায়রিসিবু চুম্মগদরনে’ ??

তাং ২৯।৩।০৭ ইং

(১১)

ইতারোয়

অরাংবা পামেলখক্তা শাংলিবী
মতম অমগী চান্নবী ইতারোয়
ঙসিগীনা লাপখোক্কবী ইতারোয়
ও লাইবক ফবী লৈরাংও !
হৈনা শিংনা শাংলুকো
লৈনম্মা হেনখিনি, লৈশাংনা দ্বাংহৌনি ॥

লাইবক ফবী লৈরাংগী লৈখোঙদা শাংচবী
হৌমিন্নজরকপী শিংখানদ্রবী লৈরাংনি ;
লৈনম দ্বাংচৈদো, লৈশক শুজদেদো
লৈনম-লৈশক য়েন্ন-য়েন্ন শাংচবীনি
য়েন্নুয়া কিবনা তিংখং পান্না হৌজবীনি ॥

যৌমন্নগী অরৌইবা তাংকরা লাক্কবদা
পুন্নি মায়ওন লেপলবদা
অমুস্তদি নীংগিংবিরকউ, নীংগিংজরক্কে ঐহাকসু
হৈরাং হৈখা কৎনসি
লৈরাং লৈখা লৌনসি ॥

হৈরাং হৈকং অমনা
নরাল-ইরাল কোরুসি
দ্বারৌ-দ্বাই কাউনসি ;
লৈরাং লৈকং অমনা
পুন্নি মই য়ান্নসি
হরাউ-হরাউ হিংনসি ॥

তাং ২৯/১১/৮৭ ইং

(১২)

লেপথবা ঈচেল

লেপথ্রে - ওসিদি লেপথ্রে
নোংপোক ভাবতকী চিদাইদা
কংলৈপাক কৌবা লমদমদা
মণিপুরি কৌবা জাতিনা
অকনবা ঈচেল পুদুনা
তাইবং মাৰু শেন্নকপদা
চাউখং খোঙথাং পুবকপা
লেপথ্রে - ওসিদি লেপথ্রে ॥

লৈবম্বনি অখাঙকনবী পলেমশিং
মবৈবাক নীংবা পছৌশিং ;
পোকখিবনি মতমদুদি মচাশিং
খৌনাফববা খৌনফববী কয়া ;
হবাউজখিবনি কংলৈ পোকপী ইমানা
নোকচখিবনি ওমজবা পাজ্জলনা
কিহনখিবনি মীবম'চাশিংবু
লাওখোক্তুনা মিৎলা অনিদো ॥

ঈচেলদুনা চেল্লিঙৈ -
পোকখিবা খৌনাফববা-ফববী মচাশিংনা
উংখিবনি কয়া যাম্মা নুংশিবা
ইমা লৈবাক কংলৈবাকসে
মীবমচাশিংগী 'মাঙদা তোয়না তত্তনা ॥

তুংখেদনা উজাউসে

মতমদুগী ঈচেলদো -

ঈচেলনি অকনবগী, ফজবগী, নুংশিবগী

চান্নবগী, শাস্তিগী, চাউখৎপগী ;

তিনখিবনি, পুনখিবনি ঈচেলদুদা

শেংলবা ঈথেঙ কয়া

খৌনাফবা, অখাঙকনবা, মরৈবাকনীংবা মচাশিংগী ॥

শাস্তিগী ঈচেলদুনা লেপত্রিঙে

চাউখোকচখিবনি কংলৈ পোকপী ইমানা

মতম লৈবা খিবিত্তা

মীবৈবাক'চাশিংগী মাঙদা

শাস্তিগী পাউজেল পীবদুনা ;

অদুগুয়া ঈচেল অদো

কৈদৌঙে চেন্নগবা, কৈদৌঙে উরগবা

কংলৈবাকসিগী চীং-তম অনিমত্তা ॥

হে ইমা কংলৈ পোকপী ইমা !

পীনবীবো ইমাগী আর্শিবাদ

য়েনখোকপীরো ইমাগী শক্তি ;

উৎলমলগেনে নচাশিংগী খৌনাফবা

যেংবিবোনে নচাশিংগী মমানীংবা ॥

ইমাগী মীকপ-মীবাউখোলগী পিবাংতনা

শেমস্ববা নচাশিংগী হকচাংসে

হো ইমা । গুসিদি ইমা !

পিরাং'মল শিংলগে ইমা !

চেলহল্লগেনে লেপস্ববা ঈচেলদো

অমুক হুয়া, অমুক নৌহৌনা ॥

তাং ২৩।৪।৭৩ ইং

(১৩)

তামহৌরবী তথেলৈ

হো তামহৌরবী তথেলৈ !

নীংশিংজরি তামহৌরবী নঙবু ॥

তখেল লমদম নুংশিবী

তথেলৈ কৌবী লৈরাংও !

পাঙজদ-কিজনা চঙজরুবা

মতমদো পূকীং-ইখিল অমদা

থম্মোইদা চৈনা পীরম্লে

যৌরক্লি চৈনাসে হৌজিকসু ;

হো তামহৌরবী তথেলৈ !

তেংখাজরি তামহৌরবী নঙোন্দা -

‘শিছবিবা পিরাংসে করিগীনো

শিছরক্লিবা লেপ্পা লৈতনা

চীংথক-চীংয়াং অসিদা লেপ্পদুনা

নিঙোল যুমগী মায়কৈ তল্পদুনা

করিনো ঐনা খল্লিবসে

করিনো ঐনা নীংলিবসে’ ??

ঙসিদি লেপ্পদুনা চীং অসিদা

অনৌবা পুন্সিগী মমল লেপ্পি

অনৌবা ইতিহাস ইরি

হো তামহৌরবী তথেলৈ !

নহাক্তি করিমতা ফাউদবরা ??

তুখ্লেদনা উজাউসে

নঙগী নীংগীং-পুঁকৈদা
হাপচগে মমি অমতা ওইরবসু
তথেলৈবু থেংচনীংবগী মমি ;
লৌগিনবিয়ুকো হাপচরিবা মমিসে
থমবিয়ুকো মমি নত্তে খন্না
থাগোন্নবিয়ুকো থন্নায়াদা থন্নায়াগুম
অশেংবা শক্তমনি খন্না
হো তথেল লমদমগী তথেলৈ !
হো তামহৌরবী তথেলৈ !!

লাক্লিবা পুন্সি-ঈচেলদা
উনবা থোক্লবা - উনসিকো হ্বাউনা
মাযথোঙ মকা লামউকো
পুঁকীং কিশি কিজবোই
পুঁকীং কিশি কিবিনুকো
হো তামহৌরবী তথেলৈ !!

তাং ২৪।৫।৮৭ ইং

(୧୫)

ନୀତନ୍ତ୍ରୀ ପାମ୍ଲବଦି

ନୀତନ୍ତ୍ରୀ ପାମ୍ଲବଦି -

ଥିସି ନୀତନ୍ତ୍ରୀବା ମଚାକ ;

ନୀତନ୍ତ୍ରୀ ପାମ୍ଲୁନୁ ଶୁନୀନ୍ଦ୍ରବଦି

ମୀନାଈ ଓଇନା ହିଂବସୁ କାୟଦେ

ପୋକ୍ଲନବା ନଚା-ଇଚା ମୀନାଈ ଓଇନା ;

ଲାଈନୀଂ ଓଈସି କମ୍ଲା କମ୍ଲା ଶୁବା-ନୋଷ୍ଟନା

ଓସିଗୀସୁ ହୟେଂଗୀସୁ ମିଂକୁପସିଗୀସୁ ॥

ନୀତନ୍ତ୍ରୀ ପାମ୍ଲବଦି -

ହୋତ୍ନଥିସି ହାମ୍ଲା ମୀଥୋଈ-ମୀହେମ୍ଲାବା ;

ଇପୋଂ-ଇରଲ ଧଣ୍ଡନା

ଶୁସି କମ୍ଲା, ହୋତ୍ନସି କମ୍ଲା

ନୈନସି ଶୁବଗୀ ନିୟମ

ମତମ ମାଓଦନବା, ପୋଥୋକ ହେମ୍ଲାବା ;

କଲ୍ଲକୁମସି ମୀପୋଂ-ମୀବଲ

ଲାଈବ-ତାମ୍ଲବନି, ହିଂନନବନି ମୀନାଈ ଓଇନା

ହୋତ୍ନସି - ହିଂନବା ଈଶାଗୀ ବିସୋର୍ସନା

ମାଓହନଶୁମସି ଅରେମବଦା ଈଶାଗୀ ବିସୋର୍ସ

ଥିଜିନସି ଈଶାଗୀ ଅରୋନବା ବିସୋର୍ସ

ହୋତ୍ନଥିସି ମଦୁଗୀ ମଈ ଚାନବା

ଓଈହନସି ବିସୋର୍ସନା ନୀତନ୍ତ୍ରୀବଗୀ ମଚାକ ଅମା ॥

যাদে পীথোকপা ইশাগী বিসোর্স
পুরক্কদৌরিবনি ইশাগী রিসোর্সনা
নীংতম্বা । নীংতম্বা ! নীংতম্বা ।
মরাং কায়ববা লৈবাক অমগী নীংতম্বা !
শান্তিগী মশক ওইববা নীংতম্বা ॥

থবক শুবনি মই তম্বসু
থবক শুবনি বিচার্স তৌবসু ;
তম্বায় তুম্গা, তম্বায় চাবগা
শুসি কন্না, হোৎনসি কন্না
থিসি কন্না, তাশিনসি কন্না
লেম্বা লৈতনা, অরাবা খঙদনা
দবল-দবল দুনা-দুনা লেমহৌনবা
দবল-দবল দুনা-দুনা তোংজহৌনবা ॥

নীংতম্বা পাম্বদি -
পৈশিনসি ইবল, তাশিনসি ইপোৎ ;
হোৎনবগী ঈচেলনা নীংতম্বা পুবক্কবদা
লৈবাক ইবাং থোক্তনবা
শান্তি লৈনা হিংনবা ॥

মীশিং যাম্বি য়েকুবগী
নোংমৈ যাম্বি য়েকুবগী
পাঙ্গল হেল্লি য়েকুবনা
লৌশিং হেল্লি য়েকুবনা
নীংতম্ববা থিসি মসি খঙনা ॥

খুঁলায় থাফদে হাথু-হাথু
 য়েৰুবা হাৎফদে হাথু-হাথু
 হল্লক্কনি খুৎ, শিগনি মীচঙ
 লৈরোই শান্তি, লৈরোই শুফম
 ওন্নবা যাদে অমগা অমগা
 ওন্নবা ওন্নবতদা অমগা লিশিংগা
 খুঁলায় থাসি য়েৰুবদা
 খুঁলায় থাসি য়েৰুবদা ॥

নীংতহ্বা পান্নবদি -
 কাউগুমসি অপূনবগী পাঙ্গল ;
 শক্তিদি অপূনবনা, ঈশ্বরদি অপূনবনা
 লৈতবনি ঈশ্বরনা তৌবা ওমদবা ;
 ঐখোয় পূনশিল্লবরা, পূনশিল্লিবরা
 খঙখিসি মদু হান্না
 থিদোকখিসি মদু হান্না ॥

নীংতম্মীংবগী লহ্বী - নখোয়গী
 নীংতম্মীংবগী লহ্বী - ঐখোয়গী
 নীংতম্মীংবগী লহ্বী - মখোয়গী
 মান্দ্রবসু মান্নফম থোকই পছুংদি ॥

নখোয়গী পছুং করিনো ?
 ঐখোয়গী পছুং করিনো ?
 মখোয়গী পছুং করিনো ?
 নীংতম্মবা হোৎনসি মসি খঙনা ॥

পুরকপা য়ারোই মান্দদবা পছুংনা
 অমতা ওইবা নীংতস্বা !!
 মচেং-মচেং তারবা নীংতস্বা
 নত্তে - মই য়ানবা নীংতস্বা
 মচোয়-মচোয় হিংনথিবা নীংতস্বা
 নত্তে - য়ানরবা পছুংগী নীংতস্বা
 চংনসি মসি খঙনা
 থিসি লংলা-লংজীন মসি খঙনা
 নীংতস্বা পাম্বদি !
 নীংতস্বা পাম্বদি !!

নীংতস্বা পাম্বদি -

শিজিন্নগদবনি য়েকুববু নমথবা ওস্বা শক্তিশিং
 তুংশিনগদবনি য়েকুবদগী হেনবা লৌশিং
 পুথোকদবনি য়েকুবদগী হেন্না কনবা পাঙ্গল
 লৈগদবনি য়েকুববু তস্বীবা ওস্বা স্কোলারশিং
 থমগদবনি য়েকুববু মাঙহনবা ওস্বা খুংলায়শিং
 থিনগদবনি য়েকুবদগী ঙাকথোকপা ওস্বা খুংলায়শিং
 মরূপ ওইগদবনি মতেং পাংনবা অতোপ্পা লৈবাকশিং
 থিজিনগদবনি ঐথোয়খক্তা হিংজনবা রিসোসর্শিং॥

তাং ২৯।৪।০৭ ইং

(১৫)

পায়ররোই - চিংলরোই

পায়ররোই খুত্তা তুরি
চিংলরোই অনৌবা ময়ি
শেন্নরোই শকফমসে হ্না ॥

খোয়দাজবা শক্তম অমবু
থরায়না তাবা মচুনা
তুরিগী মখৌ হাপ্পদুনা
পেনবা কৌবা লৈতনা য়েক্লবী !
হে চিত্রেশ্বরী ওইরবী !
পায়ররোই খুত্তা তুরি
চিংলরোই অনৌবা ময়ি
শেন্নরোই শকফমসে হ্না ॥

পছৌ পামেল মখোঙদা
চিক্কা নাইতোম শাৎলস্বী
পুঁকীং লৈকোন্দগী কেনথ্রবী
ঐগী থম্মোই লৈরাংও !
পায়ররোই খুত্তা তুরি
চিংলরোই অনৌবা ময়ি
শেন্নরোই শকফমসে হ্না ॥

নীংজ-লাংওন অমদা
শাৎলুকো লৈরাং তোমথিন্না
নুংশি-নুংশি য়েংজগে
খোয়দানা লোন্না-চিক্কা ॥

তাং ৩০।৪।৮৭ ইং

(১৬)

ঙাওজবী

ঙাওজবীনি ঙাওজবী - ঙাওজবী নঙোন্দা
ঙাওজখিনি ঙসিসু, হযেংসু
ঙাওজনীংবগী ইখিনা লৈবিবমথৈ
ইনীংতম্বা থম্মোইগী ঙহৌরকপা
ইখৌলাংবা ঙাওজবা পুদুনা ॥

নঙগী মায়থোঙ উব
হেন্না হেন্না খৌবাংজৈ ;
নঙগী খোজ্জেল তাব
হেন্না হেন্না তনীকচৈ ;
নঙগী মীনোক্কা চিংশিল্লি
থম্মোই অমবু থম্মোই অমদা ॥

অহেনবা পামজদে, অরাংপা লৈজদে
নঙতনি ঐগী থম্মোইগী মনি ;
নঙগী মীনোক অমদা
পুল্লিবু পুল্লি নংত্রগুম কাউখোকহল্লি ;
নঙগী মিৎয়েং অমদা
পুল্লিবু পুল্লি অমগুম নীংশিংহল্লি ॥

ঙাওজগেকো পুল্লিনা লৈখা তাদ্রিঙৈ
ওইনজগেকো পূক্কাংগী আশা লৈরিঙৈ
ঙাওজবী - ঙাওজবীনা ওইরি
থম্মোইগী লেঙদ্রবা বাকৎ ॥

তাং ১৬।১১।৮৫ ইং

(১৭)

ইমা

হো ইমা ! মৈতৈ পোকপী ইমা
খুরুমজরি নচা ওইবা ঐহাকনা ॥

পীনবিরো ইমাগী খৌজাল
উহনবিরো ইমাগী মঙাল
চেলহনবিবো নচাগী শিংলীদা
খৌনাফব'ই লেপ্লবোইদবা ঈচেল
হো ইমা ! মৈতৈ পোকপী ইমা
খুরুমজরি নচা ওইবা ঐহাকনা ॥

ইমাগী মীকপ-মীবাউথোনগী
পিরাংতনা শেমখ্ববা নচাগী হকচাংসে
ঙসিদি হে ইমা !
পিরাং'মল শিংলগেনে হে ইমা !!

পীনবিরো ইমাগী খৌজাল
উহনবিরো ইমাগী মঙাল ;
খদৎলগেনে ইমাগী য়োৎহ্লিং
ইমাদি অখাঙকনবীনি - কাউজদে নচানা
হো ইমা ! মৈতৈ পোকপী ইমা
খুরুমজরি নচা ওইবা ঐহাকনা ॥

তাং ৩৭।৮৪ ইং

(১৮)

ফেমিলি প্লানিং

ঐখোয় মাইনোবিটি ওইবা যাদে ।

ঐখোয় মাইনোবিটি ওইবা যাদে ॥

ঐখোয় মাইনোবিটি ওইহনবা যাদে ।

ঐখোয় মাইনোবিটি ওইহনবা যাদে ।

ঐখোয় মাইনোবিটি ওইনবা শিনবা যাদে

ঐখোয় মাইনোবিটি ওইনবা শিনবা যাদে ॥

ঐখোয় মেজোবিটি ওইগদবনি

ঐখোয় মেজোবিটি ওইগদবনি

ইশকপু, ইশাবু, ইজাতিবু

শক-তাকুবা মালেমগী মফম খুদিংদা ॥

ঐখোয় ফেমিলি প্লানিং তৌগদবনি

ঐখোয় ফেমিলি প্লানিং তৌগদবনি ;

‘দো যা তীন বচ্ছে বসা’ রাইপবেংসে

ঐখোয়গী ফেমিলি প্লানিংদা যাওদে ;

‘বুই টু আরাব টু’ রাইপবেংসে

ঐখোয়গী ফেমিলি প্লানিংনা খঙদে ॥

‘ঐখোয়গী ইবমদমবু ঐখোয়না ঙাকচবা

ঐখোয়গী ইবমদমদা ঐখোয়না হিংজবা’

রাইশিংসে যাওবিবনি মযেক শেংনা

ঐখোয়গী ফেমিলি প্লানিংদা ॥

ঐখোয়গী ইরমদমবু ঐখোয়না ঙাকচবা
ঐখোয়গী ইরমদমদা মীরান'চা চঙহনদবা
রাইহিংসে খঙবনি মমুং তানা
ঐখোয়গী ফেমিলি প্লানিংনা ॥

নঙগী ফেমিলি প্লানিংনা মরম ওইদুনা
ইজাতি প্লানিংদা অকায়বা পীরকুবদি
নহাক য়েকুবনি ইজাতিগী, ইবমদমগী
নহাক য়েকুবনি ইজাতিগী, ইবমদমগী ॥

ঐখোয়গী ফেমিলি প্লানিংদি
ইজাতি প্লানিংনি ! ইজাতি প্লানিংনি ।
ইজাতি প্লানিং !
ইজাতি প্লানিং !
ইজাতি প্লানিং !
ইজাতি প্লানিংনা
পুরকদৌরিবনি মেজোরিটি প্লানিং !!

ঐখোয় মাইনোরিটি ওইবা যাদে ।
ঐখোয় মাইনোরিটি ওইবা যাদে ॥

ঐখোয় মখোয়গী ওইবা যাদে
ঐখোয় মখোয়দা তিনবা যাদে ;
ঐখোয়বু মখোয়না ঙমহনবা যাদে
ঐখোয়বু মখোয়না নমথবা যাদে ॥

ঐথোয় ফেমিলি প্লানিং তৌগদবনি
ঐথোয়গী ইজাতি মূৎনবা
ঐথোয়না মেজোরিটি পুরকুবা ;
ঐথোয় ইশাগী ইরৈবাক্তা
ঐথোয়না মাইনোরিটি ওইহৌদনবা
ঐথোয় ফেমিলি প্লানিং তৌগদবনি ॥

ঐথোয়গী মীশিং ক্যানো ?
মথোয়গী মীশিং ক্যানো ?
নহাক খঙলবরা ?
নহাক্তি ? নহাক্তি ? নহাক্তি ??

চামা পোকুবদি চামাগী মপা ওইগনি
তরা পোকুবদি তরাগী মপা ওইগনি
মঙা পোকুবদি মঙাগী মপা ওইগনি
অনি পোকুবদি অনিগী মপা ওইগনি
অমত্তং পোকুগা -
অমগী মপা ওইবা ঙমদ্রবদি
নহাক মী নত্তে !
মী নত্তে ! মী নত্তে ! মী নত্তে !!

মচা নুংশিদবা করম্বা জীব লৈবগে
খাজদ্রগা হংঙু হৌদোংদা, হুইদা
হংনীংবা জীব অমদা হংঙু ;
নুংশিমুনে নচাশিংবু অতনবা খাদোজুনা
চামা পোকপা-পোকপী নখোয়বু
তরা পোকপা-পোকপী নখোয়বু ॥

লাইবক্কা মপা অমা ওইয়ু তন্নমদ্রবা
লাইবক খীরবা নহাকসে
ওইবা তাই মপা অমা -
মী নংত্রবা মপাগী মচাশিংদুগী
মী হেল্লবা মপা কয়্যাগী মচাশিংগী
ফেমিলি প্লানিংগীদমক
ইজাতি প্লানিংগীদমক
মেজোরিটি প্লানিংগীদমক !!

ঐখোয় করহা ফেমিলি প্লানিং তৌগনি
খঙজিনমিন্নসি
খিজিনমিন্নসি
নৈনমিন্নসি
অদুগা খবক ওছোকমিন্নসি
খবক ওছোকমিন্নসি !
খবক ওছোকমিন্নসি !
খবক ওছোকমিন্নসি !!

তাং ১৪।১।০৭ ইং

(১৯)

তাংজবী

শিজনীংই ননাক্তা
হিংজনীংই নকাদা
তাংজবীগী মপোক্লি
তাংজ-তাংজ হিংলেদো ॥

আশাগী মৈরি মূংলবী তাংজবীনা
পুন্সিগী কায়দোংফম থিরকপা
কোয়শিল্লরে মাযকৈ খুদিং
মহু চেনবা মৈরিনা ;
মৈরিসিদা চাক্তি চাকঙমদ
পুন্সিসে রানা খাঙলেদো ॥

ফজবনা ফজববু পামজৈদো
অখীবনা অখীববু যেংনীংদেদো
পুন্সিনা পুন্সিবু মীরাইবিরেদো
ওলাংলনি তাইবং !
তাংজবনা মখৌ ওইরবী তাংজবীগী
তাংজনবা তাংজফম পীদ্রেদো ॥

তাং ৫।১২।৮৫ ইং

(২০)

মণিপুরি

শাগৈগী মনুংদা নাকপাক নাকপাক তাফদে
য়েককী মনুংদা শাগৈ হংফদে
জাতিগী মনুংদা য়েক হংফদে
মণিপুরগী মনুংদা জাতি হংফদে ॥

নঙনা কনানো, ঐনা কনানো
নাগা কুকি মৈতৈ মুসলিম
মিংখোন্দা খেন্নবনি - অমতনিনে
মখোয় ইমা লৈবাককী
তোঙান তোঙানবা শক্তম লৌরিবা
মচা মনাই ঙাক্তনি ॥

ঐ লাককে নঙ ঙাইরম্মু
নঙ লাকউ ঐ ঙাইরমগে
মখোয় লাকসনু, ঐখোয় ঙায়সি
নখোয় কনানো হংনগুমসি
ঐখোয় মণিপুরিনি ॥

তাং ১৫।৮।০৫ ইং

(২১)

কায়ন-খোঙচৎ

যৌরক্কনি পুন্নিগী কায়ন-খোঙচৎ
তেংথা-তেংথানা পুন্নিগী অরাবা
নীংগিং-নীংগিংনা পুন্নিগী মমল
মায়কৈ খুদিং নিলহল্লদুনা ॥

পুন্নি কায়ন-খোঙচৎতা
কায়নরবা কনানা কৌরি
কায়নরবী কনাবু কায়ন-পিরংগা লোয়ননা ॥

চৎতবদি যারোই শোয়দনা চৎকনি নোংমদি
পুন্নি কায়ন-খোঙচৎতা তিল্লদুনা
চৎলিনে ঐ কায়ন-খোঙচৎসিদা
কৈদৌঙে লোইগন্নি খঙদনা খোঙচৎসে ॥

খোঙচৎসিনা লোইরকপদা কায়নগনি
ইমাসু-ইপাসু, ইপুসু-ইবেনসু
ইচাসু-নুপীসু, মরুপসু-মপাঙসু
পুম্নমক কায়নগনি অমত্তা চিথদনা ॥

তাং ২৫।১।০৭ ইং

(২২)

নহাক কনানো

নহাক ! নহাক ! নহাক !
নহাকনা নহাকপু নুংশিজৈ
নহাকনা নহাকপু খঙজৈ
নহাকনা নহাকপু লোৎচৈ
নহাকনা নহাকপু থাজৈ
নহাকনা নহাকপু পামজৈ ॥

নহাক -
নাপলগী মশক্লি
নুংশিবগী মওংনি
আআগী চঙজফমনি
পুক্ৰীংগী হৌরকফমনি ॥

নহাক -
কর্মদানগী মশক্লি - খুদিংমন্তা
মীহাৎপনি - লালবৃংদা
খৌজালগী মশক্লি - তোল্পবশিংদা
প্রলয়গী মশক্লি - শাউরক্লবদা ॥

নহাক্কী -
করিসু লৈতে
পছুং লৈতে
মরীমতা লৈতে
হৌরকফম লৈতে ॥

তুখ্লেদনা উজাউসে

নহাক -

লমজিংবনি - খঙদবশিংগী

নোক্‌ফমনি - খাজদবশিংগী

তুহৎফম্নি - অকনবশিংগী

তায়নফমনি - পেনদ্রবশিংগী ॥

নহাক -

ইমাগী পুজারিনি - মতম থিবিঙ্কী

শান্তিগী তুংনফমনি - নীংজবশিংগী

পুম্নমঙ্কী মপুনি - অখঙবশিংগী

ইমাগী মচানি - ইমা খুদিংমঙ্কী ॥

নহাক -

শক্তি লৈতে - লোংশিজ্জবনা

ভক্তি লৈতে - খাজদবশিংগী

মুক্তি লৈতে - খাজদবশিংদা

কবিমতা লৈতে - খবনা হায় ॥

নহাক -

অহাঙবনি - লোইবা নাইদ্রবা অহাঙবনি

অমম্বনি - পুম্নম-মম্ববা অমম্বনি

অরাবনি - খম-থেংনা রাববা অরাবনি

ওক্তবনি - লৌখৎফম লৈত্রবা ওক্তবনি ॥

নহাকী -

হকচাং নহাকী নত্তে

আত্মা নহাকী নত্তে

নুংশিবা নহাকী নত্তে

পূক্‌ইং নহাকী নত্তে ॥

নহাক -

পাপকী মশক্লি - পাপ চেল্লবশিংগী

পুন্যগী মপুনি - মতম লৈবা থিবিক্তা

চাউই - মরীমতাদি লৈতে

পিকই - লেম-পানদি লৈ ॥

নহাকপু ! নহাকপু ! নহাকপু !

নহাকপু নীংশিংবিদে - মপান ফরিঙৈদা

নহাকপু নীংশিংবি - বারবা মিৎকুপতা

নহাক কনানো ?

নহাক কনানো ??

তাং ৫।৫।৯৭ ইং

(২৩)

ইমা সরস্বতি

হে ইমা ! সরস্বতি ইমাও !

খুরুমজরি থরায়-হকচাং অনিনা !

তোল্লবা তোল্লবী নচা-ননাই ঐখোযনা

চঙজরি ইমা নঙগী খুয়াখাদা ॥

শোঞ্জগে ইমাগী নিংখিবা কোলোয়বু

নুংতি-নুমিং অযুক-নুংখিল খায়দনা

ওইজগে লাইশোন ইমাগী কোলোযনা

চাবা থকপা অরা-অনা খঙদনা ;

হে ইমা ! সরস্বতি ইমাও !

খুরুমজরি থরায়-হকচাং অনিনা ॥

লৌশিংগী পাঙ্গল পীবিরিবী

কচ্চরি ইমা নঙগী খুয়াখাদা

লৈরাং খুজোক খুজোকনা

লৈচন শুদে নীংবিনু ;

হে ইমা ! সরস্বতি ইমাও !

খুরুমজবি থরায়-হকচাং অনিনা ॥

লৌশিং মৈবা পায়বীরিবি ইমাও !

মক্লবা রাখলবু চামথোকপিরিবি

চঙজরি ইমা নঙগী খুয়াখাদা

পঙলবা পঙলবী নচা ঐখোযনা

হে ইমা ! সরস্বতি ইমাও !

খুরুমজরি থরায়-হকচাং অনিনা ॥

তুংখেদনা উজাউসে

অশংবা চরৈ থোল্লিবী
শান্তিগী লৈকোলবু পামজবী
পীনবিরো মইগী খুদোল
খিকপীরো লৌশিংগী অমৃত
হে ইমা ! সরস্বতি ইমাও !
খুরুমজরি থরায়-হকচাং অনিনা !!

লৌশিং লৈবী পীনহৈবী ইমানি
করিসু খঙজদ্রবা নচা ঐখোয়নি
পীনবিরো নচা ঐখোয়দা
ইমাগী লৌশিং-খৌনা
হে ইমা ! সরস্বতি ইমাও !
খুরুমজরি থরায়-হকচাং অনিনা !!

তাং ২২।৪।০৭ ইং

(২৪)

মিৎ

মিত্তাঙবনা আনোক উল্লি
তাঙদবনসু আনোক উল্লি
অনিমক খুংলায় ওইনা শিজিন্নরি ॥

মিত্তাঙবনা চৈশু পায়
তাঙদবনসু চৈশু পায়
অনিমক খুংলায় ওইনা শিজিন্নরি ॥

খুংশেম অমদি প্রকৃতি
থাজ অমদি কোরৌ
অনিগী খেন্নবা লৈ
মিত্তাঙবা-তাঙদবশিংদা ॥

মঙালগীদমক চৈনা ফংলিবা মিত্তাঙবনা
চৈনা অমা পীবি তাঙদবশিংদা
'ঐসে মিৎ তাঙলবনি' হায়দুনা ॥

করি খেন্নবা লৈ ?
উনা উবা ঙমদ্রবা মথোয়গা
অমম-অঙান খেন্নবা খঙবা ঙমদ্রবা মথোয়গা
করি খেন্নবা লৈ ??

মিৎ - মিৎ অনি পাল্লি মীনা, শানা
মিৎ - মিৎ লিশিং লিশিং পাল্লি কিহোমনা
মিৎ - মিৎ মখল মখল পাল্লি আলুনা
মিৎ - মিৎ অমত্তা পাল্লি ফৌনা, গেহনা, চুজাকনা
মিৎ - মিৎ শুকপান পান্দে থরোইনা, কোজ়েংনা
করি করিদা খেন্নরি অমগা অমগা ??

তাং ৩১।২।২০০০ ইং

তুংখেদনা উজাউসে

(২৫)

লেম্মা মাঙদবনি

লেম্মা মাঙদবনি -

চাখিবা পুম্মক লেম্মা মাঙদবনি
খোঙ হামখরকপা নংত্রগসু
পূক নোযথোরকপা নংত্রগসু
মনুংদা নুং ওলহৌবা নংত্রগসু
খৌনাউরোমদা ওখরকপা নংত্রগসু
মনীংলোমদা হেঞ্জিল্লকপা নংত্রগসু
করিগুন্না অমা হেত্তা তৌরকনি
লেম্মা মাঙদবনি ॥

লেম্মা মাঙদবনি -

তমজখিবা মই-মশিং
থবক অমা ফংহৌবা নংত্রগসু
থবক ফংহৌদ্রগনা গপ তৌরকপা নংত্রগসু
মচা-মনাউ, মরী-মতা, মরুপ-মপাঙদা
মইদু তম্বিরকপা নংত্রগসু
মইদু শিজিন্নদুনা মী খোন্নাগা
'এন জি ও'নচিংবা তৌরকপা নংত্রগসু
করি কান্নরিগে পুল্লিসে খন্না
নীংবা কাযনা হিংজরকপা নংত্রগসু
করিগুন্না অমা হেত্তা তৌরকনি
লেম্মা মাঙদবনি ॥

তুখ্লেদনা উজাউসে

লেম্মা মাঙদবনি -

হৈনরুবা নিশা লেম্মা মাঙদবনি
হকচাং শোকচিল্লকপা নংত্রগসু
ইমুং-মনুংগা তোয়না খংনরকপা নংত্রগসু
শরক-লমজাউদা অঙাওবগুম চংলকপা নংত্রগসু
হৌরক্লিবা মথোঙ-মরম খঙদ্রবা নহারোলদা
নিশা শিজিন্নগনু হাযবিরকপা নংত্রগসু
করিগুহা অমা হেত্তা তৌরক্লনি
লেম্মা মাঙদবনি ॥

লেম্মা মাঙদবনি -

হৈনরুবা অতনবা লেম্মা মাঙদবনি
করি করিদা তল্লিবনো ?
তল্লক্লবদি মনীং-মযা চঙবা ফাওবা
লাযনা পক্লক্লনি, নারক্লনি, শিরক্লনি ;
তল্লক্লবদি খোঙহাম-ফদি পায়বা ফাওবা
নম্লক্লনি নশাদু শন'নম, ওক'নম
অদুদৈ লায়না পক্লক্লনি, নারক্লনি, শিরক্লনি ;
তল্লক্লবদি নখুংতু থাঙ্গতুনা চাবা ফাওবা
শোযদনা শোহুরক্লনি, শিরক্লনি
লেম্মা মাঙদবনি ॥

তাং ২৫।৪।০৭ ইং

(২৬)

মানজ কনাদা ঙাওবনো

পুন্নি ঈচেল অমদা
নীংগিং রাখল মরুমদা
লোন্না থুপ্পা শাংলিবী
লৈকোন লৈরাং অথোইবী নঙবু
মানজ কনাদা ঙাওবনো ??

নুংগি-লমদম মিৎয়েংখম
নুরা-মিৎস্না তনৌ-তইং
মোংদ-হাদ মতৌদা
খোঙথাং তপ্পা থাংলিবী নঙবু
মানজ কনাদা ঙাওবনো ??

মিৎয়েং অমদা তাউরবী
পূক্কীং অমদা লুপ্পবী
তুমিন তুমিন নোকমিনা
নুংগিবা মতৌ উংলিবী নঙবু
মানজ কনাদা ঙাওবনো ??

বসন্ত লৈকোনগী নুংগিরবা লৈনমদা
নিঙোল পূক্কীং পেন্না ঙাওজরিবী
মিৎস্নানা কনাবু ঙাইবগুম উরিবী
মায়খোঙনা মোমোন নোকপগুম উরিবী নঙবু
মানজ কনাদা ঙাওবনো ??

তাং ৩৩৮৭ ইং

(২৭)

নেশনেল ইন্টিগ্রিটি

নেশনেল ইন্টিগ্রিটি !

নেশনেল ইন্টিগ্রিটি !

মফম মফম খুদিংদা লাউরি

দিল্লিদগী লাকপদুনা লাউরি - 'নেশনেল ইন্টিগ্রিটি !'

কোলকতাদগী লাকপদুনা লাউরি - 'নেশনেল ইন্টিগ্রিটি !'

মুম্বাইদগী লাকপদুনা লাউরি - 'নেশনেল ইন্টিগ্রিটি !'

চেনাইদগী লাকপদুনা লাউরি - 'নেশনেল ইন্টিগ্রিটি !'

মণিপুরগী অচৌবনসু লাউরি - 'নেশনেল ইন্টিগ্রিটি !' ॥

মহমদুদি নোংমা-নোংমগী চাউখৎলকই

'নেশনেল ইন্টিগ্রিটি' লাউরম্মা মীওইশিংদো -

দিল্লীগীসু, কোলকতাগীসু, মুম্বাইগীসু, চেনাইগীসু

মণিপুরগী অচৌবশিংগীসু ;

মকোকতুদি শুগাইবিরি মখোয়না

লাইরবশিংগী, তোম্ব-তারবশিংগী

করম্মা পুবকদৌরিবনো 'নেশনেল ইন্টিগ্রিটি'

ভারতকী লৈমায়দা ! ভারতকী লৈমায়দা !!

য়েংমিন্নরুসি শোখহৌরবশিং -

ত্রিপুরাগী 'ধলাই দিষ্টিক'তা ;

লেনমিন্নরুসি অহিং খর -

মণিপুরগী 'তমেংলোং দিষ্টিক'তা ;

বাকংমিন্নরুসি তৌহনজনীংবা খর -

নাগালেণ্ডগী 'তুয়েনশাং দিষ্টিক'তা ;

তুখ্লেদনা উজাউসে

থিমিন্‌রুসি অরাংপশিং -
 অরুনাচল প্রদেশকী 'লোহিট দিষ্টিক'তা ;
 খনদোকমিন্‌রুসি কান্দগদবা খর -
 মিজোরামগী 'ছিমটুইপুই দিষ্টিক'তা
 কপমিন্‌রুসি লৈজদ্‌বশিংদুগা মিৎকুপ খর -
 মেঘালয়গী 'রি-ভেই দিষ্টিক'তা
 শৈখামিন্‌রুসি শেমগৎনীংবশিং -
 আসামগী 'ধেমাজি দিষ্টিক'তা ॥

ত্রিপুরাগী 'ধলাই দিষ্টিক'তা -
 উগনি লম্বীদা চংলিবা
 ঈরু-ফদি শেংলদুনা
 খোঙউপ যাওদনা, চম্বল যাওদনা ;
 অমুক্তং থলুগা য়েংসিদনা ভারতকী কোনুংসে
 'ধলাই দিষ্টিক'তা চহী মঙাখক্তং
 'নেশনেল ইন্স্টিগ্রিটি' পুরকুবা
 ভারতকী লৈমায়দা । ভারতকী লৈমায়দা ॥

কাঙ ! কাঙ ! কাঙ !
 কাঙ কদায়দা ফংই
 রাংলবা তমেংলোং দিষ্টিকতা ফংই
 কাঙ চিকই - ফজনা চিকইবো
 চংনা চংনা অয়ুক নুংখিলদা
 করম্বা কাঙ - মেলেরিয়া যাওরবা কাঙ ;
 যারোইদ্রনে 'টুরিস্ট সেন্টর' শেমগৎপা
 মণিপুরগী তমেংলোং দিষ্টিকতা
 যানিদা, যানিদা, যানিদা
 কৈদৌবগী শেমগৎতৌরিবা
 'নেশনেল ইন্স্টিগ্রিটি' পুরকুবা
 ভারতকী লৈমায়দা ! ভারতকী লৈমায়দা ॥

‘মকোকচুং ! মকোকচুং ! মকোকচুং !’

কনানা চৎনীংদোইনো, কনানা লৈনীংদোইনো

দিষ্টিক অদুগী কাচিন-কোয়াদা

শেমদি শেমবিদনা, য়েংদি য়েংবিদনা ॥

লৈহাউ চেনবা মফমদা

খাসিনা লৈহাউদুগা চানবা পোংশিং ;

লৈহাউ চেনদবা মফমদা

শেমগৎসিনা লৈহাউগা চানদবা কয়া

থবক ওছোকসিনা লৈহাউনা শাউগদবা কয়া ;

‘নেশনেল ইন্সটিগ্রিটি’ পুরকুবা

ভারতকী লৈমায়দা ! ভারতকী লৈমায়দা !!

খেন্নবদু উহ্লি অঙাংশিংদা

চহী মরি মঙাদং গুইরিবা অঙাংশিংদা

‘গোমেন্ট স্কুল’গা ‘প্রাইভেট স্কুল’গা খেন্নবা ;

লাইরবনিনা ঐখোয় ইমুংদি

ঐখোয়বু খাবিরে চেং য়েনবা স্কুলদা ;

ইনাকখুনবনিনা মথারোম ‘নাওবী’দি

ইনাকখুনবনিনা অরাংলোম ‘নানাও’দি

মপানা খাবিরে ভান তোংবা স্কুলদা ;

মুংখৎলসি ‘গোমেন্ট স্কুল’ নংত্রগা ‘প্রাইভেট স্কুল’

অমখক্তং খন্নসি মমি তাদনবা খেন্নবা

চহী মরি মঙাগী অঙাংশিংদা ;

অদুগা ‘নেশনেল ইন্সটিগ্রিটি’ পুরকুবা

ভারতকী লৈমায়দা ! ভারতকী লৈমায়দা !!

নোংমৈ পায়ফম খোক্তরা - লুত্ৰাবী মচাশিং
 কমদৌনা হিংদৌরিবা হিংনীংনা
 নোংমৈ য়াওদনা লুত্ৰাবী মচাশিংনা ;
 নোংমৈ পায়ফম খোক্তরা - রিজো ড্রাইভরগী মচাশিং
 মীমান্নবা গুম্বা - মীমাঙ খোক্তা হিংনবা
 তুংওইনরক্কদৌরিবা মাগী পুন্দিদা
 মাগী মচাশিংদা - মাগী মশুশিংদা ;
 নোংমৈ পায়ফম খোক্তরা - কুলিগী মচাশিং ;
 দোং দোং কাপফম খোক্তরা
 কাপনীংবা পোংশক্তুদা ;
 খঙলমলোই মখোয়না খেন্নবা
 অশিবা অমসুং অহিংবা অনিগী খেন্নবা ॥

মীনাই ওইনা পোক্তুদা মখোয়দা
 মীনাই ওইনা শিত্তগদবা মখোয়দা
 করিগী উহ্নবিরুরি ফজরবা ফুরা-দলাল
 করিগী খঙহল্পুরি টেলিভিজনগী কান্নবা
 নৈরকপা তাবনি করিনো খরদি
 'নেশনেল ইন্সটিটিউট'গী মাযোক্তা ॥

'কালা বাজারী' ওইনা পোক্তুদা মখোয়দা
 'কালা বাজারী' ওইনা শিত্তজদবা মখোয়দা
 করিগী খঙহল্পুরি নিশাগী মহাউ
 করিগী তব্বিরি মীহাংপগী উপায়শিং
 য়েংলকপা তাবনি করিনো খরদি
 'নেশনেল ইন্সটিটিউট'গী মাযোক্তা
 অশিবা অমসুং অহিংবা অনিগী খেন্নবা ॥

মীওইববু মচিঞ্জাক ওইনা উরকপা তাবনি
 চীংগোং-চীংয়াং-চীংলক্কী মবুক খম্ববশিংনা
 চাদ্রসু শিবা - চানবা ফংনবা হোংনবদসু শিবা
 খেন্নবা লৈফম খোক্তে মখোয়দা ॥
 কনানা পুরক্কনি 'নেশনেল ইন্টিপ্রিটি'
 খুম্মুনে দিল্লিগী অচৌবা !
 খুম্মুনে কোলকতাগী অচৌবা !
 খুম্মুনে মুম্বাইগী অচৌবা !
 খুম্মুনে চেনাইগী অচৌবা !
 খুম্মুনে মণিপুরগী অচৌবশিং !
 খুমদবা যারোই খুম্মুনে !!

কনানা শেমখি মণিপুরগী বডজেট ?
 খুম্মুনে ফাইনান্সগী কমিশ্ণার ।
 খুম্মুনে প্লানিংগী কমিশ্ণার ।
 হায়নবা লৈকো - হায়নখিদা
 শেমখিনা 'মণিপুরগী বডজেট'তি
 অহিং অমদা টাইপিষ্ট 'চাউবা'না ॥

যারোই 'রেডিও' দা পঙঙাঙ ঙাঙবনা
 যাবোই টেলিভিজনদা পঙউং উংপদুনা
 যাবোই চেফোঙদা পঙই ইবদুনা
 চংমিন্নরুসি হে ভারতকী অচৌবশিং !
 লেনমিন্নরুসি অহিং অমতং ওইববসু
 ঝাঙপোকশঙশিং অদুদা - শঙ্কোনগুম্ববা
 শিছমিন্নরুসিনে পিরাং ঝম্মোই শেংনা
 'নেশনেল ইন্টিপ্রিটি' পুরক্কবা
 ভারতকী লৈমায়দা ! ভারতকী লৈমায়দা ॥

পূরক্কনিনে ‘নেশনেল ইন্সটিগ্রিটি’
অহিং অমদা ভারতকী লৈমায়দা
‘ইলেব্বন এজেণ্ডা’না পাটি অমা হেত্তগী !
থাজদ্রনে - থাজদ্রগা হংমিন্নসি
দিপোজিৎ মাঙলবা ‘কেন্দিদেট’শিংদা !!

খঙদবনিনে -

য়েংশিনবিদ্রবা কাচিন-কোয়াগী
খাঙপোকশঙদা লৈরিবা মথোয়দি
খঙদবনিনে তশেংনা উদবনিনা
‘এ সি, গিজর’ য়াওই হায়বসে
অচৌবশিংনা লৈরিবা লেত্রিন্দা ;
তরা থোকপগী অমতং লৌথোকসি
অচৌবশিংগী লেত্রিনগী ‘বডজেট’তগী
অদুগা শেমজিনমিন্নরসিনে খাঙপোকশঙশিং অসে॥

কয়ানো ভারতকী মোর্ডন লেত্রিন
কয়ানো ভারতকী খাঙপোকশঙ
য়ানি য়ানি য়াফম থোকই
‘নেশনেল ইন্সটিগ্রিটি’ পুরকপা য়াফম থোকই
ভারতকী লৈমায়দা ! ভারতকী লৈমায়দা !
থাজদ্রনে - থাজদ্রগা হংমিন্নসি
ভারতকী অচৌবশিংগী লেত্রিনদা !!

তাং ১৭।৪।০৭ ইং

(২৮)

ব্রাশক

খোজেল অমত্তা কাংলরোই
রাইহে অমত্তা ইবরোই
সুব অমত্তা পাল্লবোই
ঈজিৎ অমত্তা তৌববোই -
ইমা লৈবাকপু ওল্লাংনবা
ইমা লৈবাকপু মচেৎ তাননবা
ইমা লৈবাকপু মযি চৎননবা
ইমা লৈবাকপু মীবম'চানা উশিত্তনবা
ইমাগী ইজ্জৎ শোকুনবা ॥

শৈবেং অমত্তা ইববোই
ঈশৈ অমত্তা শকুরোই
অক্ক অমত্তা হোংলরোই
প্রমাণ-পাইছে অমত্তা তৌববোই -
ইমা লৈবাকপু ওল্লাংনবা
ইমা লৈবাকপু মচেৎ তাননবা
ইমা লৈবাকপু মযি চৎননবা
ইমা লৈবাকপু মীবম'চানা উশিত্তনবা
ইমাগী ইজ্জৎ শোকুনবা ॥

যুম্মোন্নবদা কবিসু শন্দোবোই
মকপ-মপাঙদা কবিসু হাযববোই
ইশাগী ওইজনবগীদমক কবিসু তৌববোই
জাতি-বিজাতিগী রাইহে পল্লবোই -

তুখ্লেদনা উজাউসে

ইমাগী ইজ্জৎ শোকুনবা
 ইমা লৈবাকপু ওল্লাংনবা
 ইমা লৈবাকপু মচেৎ তাননবা
 ইমা লৈবাকপু ময়ি চৎননবা
 ইমা লৈবাকপু মীরম'চানা উশিত্তনবা
 ইমাগী ইজ্জৎ শোকুনবা ॥

পুলিগী পাম্বুরবা পছুংগুম
 পুম্বমকসি ঐগী লেঙদ্রবা পছুংনি !
 পুম্বমকসি ঐগী লেঙদ্রবা রাশক্কি !
 ঙারুদবা চেংলবা রাশক্কি !
 কাযররোইদবা কল্লবা রাশক্কি !
 ইমা লৈবাকপু ওল্লাংদনবা
 ইমা লৈবাকপু মচেৎ তাদনবা
 ইমা লৈবাকপু ময়ি চৎননবা
 ইমা লৈবাকপু মীরম'চানা উশিত্তনবা
 ইমাগী ইজ্জৎ শোকুনবা ॥

নুংশিরবী পলেম কায়নজথিগে
 থরায়দগী হেল্লবী কাউজথিগে
 পুলিগী মরুপ লাপথোকচথিগে
 হকচাংগা আত্মাগা থাদোক্কজথিগে -
 ইমা লৈবাকপু ওল্লাংদনবা
 ইমা লৈবাকপু মচেৎ তাদনবা
 ইমা লৈবাকপু ময়ি চৎননবা
 ইমা লৈবাকপু মীরম'চানা উশিত্তনবা
 ইমাগী ইজ্জৎ শোকুনবা ॥

তাং ১৭।৪।০৭ ইং

(২৯)

চয়েৎনরি অমসু অমসু

ঈশৈ কয়া শকখিনি
অচুয়া লম্বী থিখিনি
লোইবা নাইদনা সুরনা লৈরিমথে
ঈশৈগী মবোলনি, সুরগী মথেলনি
অমগী মথংদা অমনি
মফাং-মফাংলবা লম্বীনি ॥

অহিংসিমসু হৌখনি - ঈশৈ শক্বা শক্বা
মৌরক্বনি হযেংনা গুসি ওইরদুনা
পছুংফমসু উদে, পল্লেপফমসু লৈতাদে
পুল্লি ঈপাকসিদা লম্বুক্বরে
অচুয়া লম্বী থিবদা
হিংলি কৌবদা মঙাইরে ॥

অচুয়না কদাযনো, অরানবনা কদোমদনো
তত্তনা থিরি খঙনবা মসিবু
খঙবসু লৈতে, লংজীনসু ফংদে ;
খৃদোম্বী থিল্ল-থিল্লদুনা
হাযবদি হাযরি অমসু অমসু
অচুয়া লম্বীদা চংলিবনি
অচুয়া লম্বী থিরিবনি ;
অচুয়া লম্বী থিবদা
চয়েৎনরি অমসু অমসু ॥

তাং ১৬।৭।৮৯ ইং

(৩০)

শাংকায়রবী থরোদা

থম্বাল লৈমেন চল্লে
লৈশক-লৈচু মাঙথরে
অপোম্বী থরো ফুগায়না শাংলে ॥

অপোম্বী থরো ওইরিঙে
শেন্নজৈ থরোবু থম্বালনা
নীংশিংদবরনে নহাকপু ॥

থম্বাল লৈমেন চল্লিঙে
শিন্নরমই থরোবু চেকশিনা
থঙহৌদবরনে নহাকপু ॥

থম্বাল লৈকা ফল্লিঙে
পুথিবনি নুংশি-পাউ থরোনা
কাউরবরনে নহাকপু ॥

থম্বাল লৈমেন চল্লকঙে
হেক্রীংলুবনি থরোবু ইখুৎমক্কা
যাবোইদরনে নহাকপু ॥

তাং ৭।১২।৮৮ ইং

(৩১)

কংথোকপনি

ঙাওজবনি য়ানীংনা থম্মোইনা
হায়বিরে লৈনমদা ঙাওবা অঙাওবা ;
শাজবনি তাজ থম্মোইগী লৈমায়দা
তাকপিরে 'মঙলানগী তাজ'নি অসুম্মা ॥

থঞ্জবনি খোঙলোয়নি পুন্সি-খোঙচৎকী
ওইহনবিদরে খনবীদ-ফিরেপনা লুমখিবনা
মঙলুবনি মখল কয়্যাগী মঙলান
মঙফাওনবিদরে নীংজ-মঙলান অমতসু ॥

লাল্লুবনি নীংলুবনা থম্মোই খঙদনা
ওইহনবিরে নুংশি-কাদা ঙাওদ-ঙাওরবা
চেছমিন্নরুবনি শাগৎচরুবা পুন্সি-ঈচেলদা
হোঙহনবিরে পুন্সি-ঈচেলবু লমফাংলরুবদা ॥

থাদোক্লবনি ঙসিদি নীংজবা পুম্বা
যৌবন-ঈচেলসে পুন্সিগী ;
নুংশি-পামেলগী শাৎকায়রবী লৈরাংও !
পাইরক্লরোই থোইমু অমুক হ্না ॥

চুরবনি থম্মোইগী নুংশি-তাজ
মৈরি রাংনা চারুবা থম্মোইনুংদা
অনুতাপ লাক্‌গুমসি মৈরায়রক্লবদা
মলোমনি খনগনু, কংথোকপনি পুন্সিগী ॥

তাং ৮।৫।৮৮ ইং

(৩২)

ছাত্রশিংগী ওপসন

ছাত্রশিংগী অহানবা ওপসন -
আই এ এস, আই পি এস, আই এফ এস
আই আর এস, আই ই এস অসিনচিংবা ;
ছাত্রশিংগী মথং ওপসন -
মশক নাইবা সেন্সেল সাভিস অমা ;
ছাত্রশিংগী মথং ওপসন -
ইঞ্জিনিয়ার, ডাক্তর, উকিল ওইহৌবা ;
ছাত্রশিংগী মথং ওপসন -
ডিফেন্স ওফিসার ওইহৌবা ;
ছাত্রশিংগী মথং ওপসন -
মশক নাইবা স্টেট সাভিস অমা ফংহৌবা ;
ছাত্রশিংগী মথং ওপসন -
ওফিসার নংত্রগসু সরকারগী চকরি ফংহৌবা ;
ছাত্রশিংগী মথং ওপসন -
নাঁতে চাবা কারবার অমা লেপচবা ;
ছাত্রশিংগী মথং ওপসন -
অচৌবা কম্পনিদা থবক অমা ফংহৌবা ;
ছাত্রশিংগী মথং ওপসন -
চারাদদি হেনদবা থবক অমা ফংহৌবা ;
ছাত্রশিংগী অরোইবা ওপসন -
লালহৌবা য়াওবা - 'দু ওর দাই' !!

তাং ১৫১০৭ ইং

(৩৩)

পছুং থিরকপদা

পছুং থিরকপদা -

উরকই থিজরিবা পছুং

ঈপাক অমগী বাংমদা

ঈরাকুরে মৈগুম শারবা ঈপাকসিদা

পছুং যৌবা ওমদনা ;

পুন্সি'ই শক্তম অমা উৎনীংলুবা

অওই-ওইদ অনিগী চাংয়েংদা

মায়থীহৌরে বন্দি ওইনা পুন্সি'সিমগী

ফাজিন-পুনশিন্দুনা থম্বিহৌরে ঈপাকুদা ॥

করি হায়না শৈহৌনি

করি হায়না শৈদমনি

শৈরাংলিবা পুন্সি-ঈশৈসে

পরেং অমা ফাওবা সুর পানদনা

তোক্লদরা লোইশিন্দনা ??

মায়থীহৌবু পছুংনি হায়রদরা ?

লানঙম-ফিরালবুনা লমথাং তারদরা ?

মায়থীহৌরবা পছুং

পছুংফম যৌথিদ্রবা ফিরাল

লৌজরোই অসিগুম্বা কল্পনাদি

মপোক-মপোক খুদিংদা ॥

তাং ২৭।৭।৮৪ ইং

(৩৪)

চণ্ডজররোই

লানখিবনি মাণ্ডোন্দা খণ্ডনীংদুনা নঙবু
মীনমখিবনি নণ্ডোন্দা খণ্ডনীংদুনা মাবু
বারৌদে বারৌখিবা নঙনা, মানা ॥

লাল্লবনি খণ্ডনা চণ্ডজখিবা
ঙাকপিনি নীংনা হায়জখিবা
অরেম্বা ওইরসনু নফমদা নঙগী ॥

তোল্লবী কন্দা মীনমখিবা মিৎয়েং
কোকুরোইদা কোকপীরবসু মহাক্সা
পকহৌরনিদা থম্মোইদা মীনমখিবগী মমিসে ॥

তৌজখিবা ইপাপ, লংজখিবা ইরাল
খছবা ঙমহৌদনা বসন্তগী মতমদা
ওইহৌরনি নীংশিং-মৈচাক পুন্সিগী ॥

মৈচাকসে - নুংশি-মৈচাক নত্তেকো
মৈচাক্রি - নীংঙমদ-মৈচাক পুন্সিগী
মৈরি বাংনা চাক্রিবা পুন্সিদা ॥

চণ্ডজররোই অমুক হন্ন
নণ্ডোন্দসু, মাণ্ডোন্দসু - পুন্সিগী
হায়জররোই নীংজবা নিজগে ॥

তাং ১৫।১০।৮৪ ইং

(৩৫)

লাকথো লাউ

লাকথো লাউ, হল্লকথো লাউ
চৎখিনু নদোম, চৎমিন্নসি পূন্না
করিগী হৌবিরমদবনো, করিগী তাক্কমদবনো ?
মপোক-মপোকী ওইনা
খঞ্জবিবা ঐবু - মপোকসিদা নত্তনা ॥

চৎখবদা নদোম তাক্কমদনা
লেলেহৌবে পিবাংগী ঈপাকসিদা
হল্লক্খবদা অমুক হন্না ইনাক্তা
ওইহৌরে পুন্নি - মঙলান অমত্তম ॥

নীংগিৎদবা লৈতে থম্মোইদা
শকচবনি কাযন-ঈশৈ তেংখাদুনা ;
পেঞ্জদবা লৈতে পূক্কীংদা
নীংজবনি তোযনা - বিধিনা তল্লমদ্রবসু ॥

কৌজৈ তত্তনা থম্মোইনা
তাবিদে করিগী - রাবৌখবরা
নীংগিৎজৈ তত্তনা চৎখবদা
যৌরক্তে করিগী ইজ্জিৎ অমতসু ॥

অপূনবা ঈচেলগী খোঙলোয ওইখিদ্দবীও ।
ঙাইখিনি মপোক লাংওন খুদিংদা
খাজ মঙালদা তারিবা পামেল মমিদা
হংখিনি, থিখিনি কাযদোংফম খঙনবা ॥

তাং ১৫।২।৮৫ ইং

(৩৬)

থকসি-খাসি

থকসি-খাসি করিনো
লোনচৎ-শাজৎ করিনো
খঙদ্রবদি খঙনবা হোৎনসি
ইথক থোৎবদা হংসি
ইমা-ইপাদা হংসি
অহল-লমনদা হংসি ॥

কাউগনু খুন্নাই অসি হিংলিবনি
থকসি-খাশিগী মপান্না
লমচৎ-শাজৎকী মতেংনা ;
কাউগনু খুন্নাই অসি চাউখৎলিবনি
থকসি-খাশিগী মগুন্না ॥

মাঙথ্রবনে থকসি-খাসি
মৃৎথ্রবনে লমচৎ-শাজৎ
ইমা লৈবাকসিগী লৈমায়দগী
উশিল্লক্তুরে থকসি-খাসি
তারক্তুরে ফজরবা লোনচৎ-রাঙাং ॥

মসিনা ওইরোইদ্রনে মরম অমা
মীনা মীবু হাংলিবা
মীনা মীবু ফারিবা
মীনা মীবু ললোনলিবা
মীনা মীবু কিহল্লিবা ॥

তুথ্লেদনা উজাউসে

মীনা মীবু ইকাইখুম্বদা
মীনা মীবু ব্যবহার তৌবা
মীদুগী অমাঙবা লৈতবনি ;
মীনা মীবু ইকাইখুম্বদা
মীনা মীবু ব্যবহার তৌবদা
শেল তিৎদবনি, অমাঙবা লৈতবনি ;
অদুদি তোংজরিবসি কনানো ??

থকসি-খাসি মাঙথ্রবদি
লোনচৎ শাজৎ মাঙথ্রবদি
ইজাতি অসি মৃংখিগদৌরবনি
খুন্নাই অসি মাঙখিগদৌরবনি ;
থকসি-খাসি খঙঙু
লোনচৎ শাজৎ তম্মু
খুন্নাই অসি চাউখৎহৌনবা
ইজাতি অসি অমব ওইহৌনবা ॥

তাং ৩০।৪।০৭ ইং

(৩৭)

খুরুমজরি

খুরুমজরি থরায়-হকচাং অনিনা
চঙজরি প্রভু নঙগী খুয়াখাদা ॥

লাল্লবসু ইরাল ঙাকপি'নি
চঙজবসু চঙজফম পীবি'নি ;
হৈজদে থোংলবা রাই-রাতা
প্রভুনা পেনবিনবা, প্রভুনা চানবিনবা ॥

নিজরোই করিসু অথোইবা, অহেনবা
প্রভুনা পীবিবদু নত্তনা ;
পীনবিয়ু চঙজবা নুংতিগী অসুম্না
প্রভু নঙগী খুয়া-চরন্দা ॥

পামজদে অহেনবা, কল্লকচদে অথোইবা
হায়জদে অহেনবা, নিজদে অথোইবা
চঙজদে কনাদা করিগী নোংমতা
প্রভু নঙগী খুয়া-চরন নত্তনা ॥

শিহুরি মিৎলু-পিরাত্সে নুংতিগী
শেংলবা থম্মোই সাগরদগী অসুম্না
চঙজনবা প্রভু নঙগী খুয়া-চরন্দা
পীবিনবা প্রভু নঙগী অনীংবা ॥

তুংখেদনা উজাউসে

খম্বাইনুংগী শেংলবা রাই খরসিনা
নিজরি হিংজবা পুন্সিগী ওইনা
মীকপ-মীরাউখোল যাওদনা
অয়ো নাহে ফাউদনা ॥

ওইদবা পবেং লেংহনবিগনু
নত্তবা রাখল খলহনবিগনু ;
পীনবিয়ু হিংজবা ইচম-চম্বা
পোখাহনবিয়ু শান্তি লৈনা পুন্সিগী ॥

হিংজনীংই প্রভু নঙগী খূয়াখাদা
অসুম্বা হিংজবা, অসুম্বা লৈজবা
লেঞ্জনীংই প্রভু নঙগা থাগোন্ননা
চানবিয়ু প্রভু, পীনবিয়ু প্রভু
নিংজনা নিজবিবা খবসে ॥

তাং ২২।৪।০৭ ২২

(৩৮)

লুখাবী অঘদা

লাইবকখীবী লুখাও !

নপান-কাদা মিৎয়েং খুববী

নবু-কাদা মিৎয়েং ইন্নরবী

নাক-যেত্তুগী মিৎয়েং য়ৌরক্করবী

যৌবনগী পূক্রীং ফিরেপ নুংওল্লবী

কবম্মা হিংদৌরি লাইবকখীবী লুখাও !!

নাওনা বেংলে মহু পুবা-পুবী

তুংনা ওল্লে মরৌ লৈবা-লৈবী

ওইল লৈরে খোঙবান লাল্লুম্বা

বেতা লৈরে অচাপোৎকুম মতিন চোরিবা

তুমিনা অশিবগুম লৈবসু যাদ্রবী

কবম্মা হিংদৌরি লাইবকখীবী লুখাও !!

হিংদ'দি যাদে - হিংদি হিংনীংঙি

কবম্মা হিংলি, কন্নাদৈ নিরি ?

খুয়া দজাল মীহৌবদি নত্তে

মীনান্দবা যাদে নীংনা হিংলিবী

ঐনু মীন খল্লিবা হো লুখাও !

কবম্মা হিংদৌরি লাইবকখীবী লুখাও !!

লৈকায় মীনোক চঙগনবী
হায়জদুনা মতেং নিরে ফংদবী
নুজা ওইবীগী ঈকাই-ঈকি নাঙলবী
পুন্নি-লম্বী মাইওন হোংলরুবী
বারে কৌবদা হায়ররোই লেপত্রবী
হো লুয়াও ! লাইবকখীদকো লুয়াও !!

মীনোক চঙফম্মা মরাং কায়রবী
চিংনবা মিৎয়েংনা মায়কৈ থল্লবী
কনাদা করিগী মতেং নিদ্রবী
অঙম-অখৌদগী মতেং ফংদ্রবী
চংলে চংনা ফিরেপ তাদ্রবী
হো লুয়াও ! লাইবকখীদকো লুয়াও !!

মবুংঙোগী মবুংঙো-মবেম্মশিংবু
হুমাংমলনা ঈ-মচা মচা থাক্লিবী ;
মী মরক্তা মীবু ওইহনগে খৌরাংলিবী
অনৌবা আশা কয়ানা হিংজরিবী
পাঙ্গল শোনবী নুজানি কাউথ্রেনে
হো লুয়াও ! লাইবকখীদকো লুয়াও !!

তাং ৮।১১।২০০০ ইং

(৩১)

যৌবন পুন্নি

কুচু মুবীনা অমনি
কুচু ভৌবীনা অমনি
মরেপ নেম্বীনা অমনি
মরেপ রাংবীনা অমনি
হো হো কল্লকপনিদা
যৌবন পুন্নি কল্লকপনিদা ॥

অভৌবী, অমুবী, অনেম্বী, অরাংবী
থেন্নবা লৈতে যৌবন পুন্নিদা ;
থাশি, পুর্গিমা, কালেনথা, ইংথমথা
থেন্নবা লৈতে যৌবন পুন্নিদা ;
হো হো নুঙাইবনিদা
যৌবন পুন্নি নুঙাইবনিদা ॥

য়াউশাঙ থা - শাবি শানৌ থা
লাক্কনি কুমওন কুমওন
নুংগিবা ঈচেল পুদুনা
মফম শুনা ইনি থন্ন ;
হো হো পাম্মুবনিদা
যৌবন পুন্নি পাম্মুবনিদা ॥

তারমদাই কোরৌগী নামিবা নুংগিত্তা
চৎনরকঙৈ মায়্যোক্করদুনা অমগা অমগা
নিঙোল শন্নাত্তা শউম্মা
পাথং থম্মোই যৌথিবা
হো হো ঙাওবনিদা
যৌবন পুন্নি ঙাওবনিদা ॥

ফজদবা লৈতে যৌবন পুন্নিদা
রাশি রাৎপা লৈতে যৌবন পুন্নিদা
নুংগিবা ঙাক্তা মনীংসু মমাঙসু
পামজবা ঙাক্তা অনকপসু অরান্সসু
হো হো হরাউজবনিদা
যৌবন পুন্নি হরাউজবনিদা ॥

মিৎচি কয়ানা শুমখিবা
মীনোক কয়ানা পুনখিবা
খোঙথাং কয়াদা লুপখিবা
শাথেক কয়াদা ঙাওখিবা
হো হো চাকপনিদা
যৌবন পুন্নি চাকপনিদা ॥

তাং ৬১০১২০০০ ইং

(৪০)

পোৎলুম

ফাউরমগনি চৈনাখোল লোইরমদাই লৈখোকী
উরমগনি খুইথরকুৰী লৈরাং লৈনাশিং
খঙলমগনি পথরকুৰী লৈরাং লৈয়োন
চৎয়েনে মাদি তাকুশা তৌদনা ॥

লৈকোন লৈরাংনি লৈখোক লোইরবী
খঙহৌদে কনাসু - তাকুমদে মানসু ;
খাজখিবা লৈতে অসুম্মা ওইনি
চেকশিল্লুবা নত্তে কনাসু মিৎকুপতো ॥

মতমনা মফম খঙদ হৌখিঙ
তাইশিন্নহৌদে অরান-অহুই নোংমতসু ;
ঝারৌ ঝাহৈ কয়া লৈনখিবা
শেংদোকুহৌদে মিৎকুপ খরদসু ॥

লোইয়ে মাগীদি অরা-মৈশাদু
লেমহৌবতনি পাপ-চেল্লবা নঙ-ঐদা
ওইরবনি লৈখোকঙমদ্রবা পুল্লি
নঙ-ঐগীদি মাবু নীংশিং নীংশিং ॥

লৈরাং চার কয়া লৈহৌরি
নীংশিংদনা চৎয়েমানে মাদি ;
পোৎলুমদো শিন্নরয়ে নঙ ঐদা
চারগী লৈরাং শাংলকুৰা ॥

পুদুনা চৎপা তাবনি পোলুমসে !
খাংদুনা হিংবা তাবনি পোৎলুমসে !!

তাং ১৭।৬।৮৪ ইং

(৪১)

হল্লকো অমুক্তদি

হল্লকো অমুক্তদি !

মরুপ ওইবী নঙবুও !

থরাই ওইবী নঙবুও !!

কৌজবা তত্তনা থম্মোইনুংদা

লাক্তে করিগী ইনাক্তা

করিগী বারৌবনো, করিগী খুমদবনো ?

কোয়রুসি আশাগী হিনাউ তোংদুনা

পামজবা মালং নৌরেন পায়দুনা

লোইবা নাইদ্রবা মালং ঈপাক্তা

যেংমিন্নরুসি পামজবা লৈকোন কয়া

নিংখৌ তুরেল ঈপাক লাম্দুনা

হল্লকো অমুক্তদি !

মরুপ ওইবী নঙবুও !

থরাই ওইবী নঙবুও !!

মসিরা নুংগিবা পম্বুং যৌঙমদ্রবা

করিগী চংকনি নদোম নখন্তা

চংমিন্নসি মরুপ । ঐসু ইল্লক্কে

নঙনা পামজবা শাস্তি লৈকোন

নঙগী খম্বুং-শারা লৈবাক্তুদা

শামিন্নসি আশাগী পোখাফম অমা ॥

তুংখেদনা উজাউসে

নদোম তুমিন কনা খঙহন্দনা
নতারোয় নমান্নবী কনা লোয়নদনা
নোংথাংগী মঙালদা লৈচিনগী দোলাইদা
চিঁতাগী অমুবা মৈখুলক্তা চংলিবী
হল্লক্কা অমুক্তদি থরায় ওইবী নঙবুও !!

চীংলোন কয়া লাম্দুনা
লৈচিন চুমথাং মরক্তা
থরান লিশিং-লিশিংগা খুৎশন্ননা
নিংখৌ তুরেল লাম্দুনা
লেপ্রাইদনা চংলিবী নঙবু
হল্লক্কা অমুক্তদি !
মরুপ ওইবী নঙবুও !
থরাই ওইবী নঙবুও !!

বৈত্যরানি তুরেল তোবর্বান্দা
অশি-খোঙ্গাল তমদুনা
পুলিগী মরুপ অমবু হৌরমদনা
নদোম তুমিন মোংদ-হাংদনা
অরোইবা খোঙথাংগা লোয়ননা
লেপ্রাইদনা চংলিবী নঙবু
হল্লক্কা অমুক্তদি !
মরুপ ওইবী নঙবুও !
থরায় ওইবী নঙবুও !!

তাং ১২/১৮৭ ইং

(৪২)

নীংশিংলুবদা

নীংশিংলুবদা !

পুলিগী কোন্নবা মিৎকুপ্তা

ইদোম তুমিন লৈরিঙে

নীংশিংলুবদা নিঙঙাইদবী থম্মোই অম্বু

পোখাফম খঙদে পূক্কীংসে ॥

নিঙঙাইদবী থম্মোইনি ঐঙোন্দদি

বাকৎ কয়া থমখিবা মতমদুদা

বারোইশিনখিদে থম্মোইদুনা - খঙশিন্নখিদবরা ?

হরান মিৎয়েংদি থমখিবা নৎতরা ইফমদা ??

হৈনীংবা পোক্তে নীংশিংলুবদা

খোইরাং খোইগাউই তত্তনা

খঙই মরালদো ঐগীনি

লাঞ্জদবী থম্মোইনি থম্মোইদুদি ॥

অসুম্মা লাল্লমদ্রবা পুলি অসে

ফংলমগনি শান্তি - পূক্কীংসে

লাল্লুবনা থম্মোই অমদা পুলিগী

মৃৎগমদরে মৈচাক থম্মোইনুংগী ॥

তাং ২৩।৫।৮৫ ইং

(৪৩)

হিংজগে ইরৈবাক্কীদমক

হিংজগে ইরৈবাক্কীদমক
মিৎকুপ অমতং ওইরবসু হেন্না ॥

হিংজগে শিজনীংদে
হিংজগে বারবসু বানা
হিংজগে চারা হেল্লবসু
হিংজগে লায়না চেল্লবসু
হিংজগে 'এইদস' পল্লবসু
হিংজগে ইরৈবাক্কীদমক
মিৎকুপ অমতং ওইরবসু হেন্না ॥

লানথিবা কয়া তৌথিবা
ফুগৎচগে থবক কয়ানা
পুন্যগী মশক ওইরবা ;
হায়নবদাইনে 'টু ইর ইজ হ্যমেন'
লানগে নীংনা লানথ্রবসু
লেমহৌরিবা পুলি অসিদি
হিংজগে ইরৈবাক্কীদমক
মিৎকুপ অমতং ওইরবসু হেন্না ॥

খৌদাবিরকউ - তৌজগে ইরৈবাক্কীদমক
খঙহনবিরকউ - শন্দোকচগে ইরৈবাক্কীদমক
হায়বিরকউ - তাশিজ্জগে ইরৈবাক্কীদমক
পীবিরকউ - লৌশিজ্জগে ইরৈবাক্কীদমক
হিংজগে ইরৈবাক্কীদমক
মিৎকুপ অমতং ওইরবসু হেন্না ॥

ইরৈবাক্কী মাইফনববু ওইরবদি -
মৈদা চোংশিল্লু চোংশিজ্জগে
ঈরৈ কল্লবা ঈপাক লানজগে
শোংলবা উমং-রামং ফাওজগে
চাউরবা চীংজাউসু পুজগে
কল্লবা ঈচেলসু থিংজগে ;
অদুম ওইনমক -
হিংজগে ইরৈবাক্কীদমক
মিৎকুপ অমতং ওইরবসু হেন্না ॥

ইরৈবাক্কী মূংলোইদবা ওইরবদি
হু থকউ থকচগে
মী হাংলু হাংচগে
মৈ থাউ থাজগে
খৌদানীংবা খৌদারকউ ইরৈবাক্কীদমক
পুম্মমক পাংথোকচগে ইরৈবাক্কীদমক
অদুম ওইনমক -
হিংজগে ইরৈবাক্কীদমক
মিৎকুপ অমতং ওইরবসু হেন্না ॥

তাং ২৮।৪।০৭ ইং

(৪৪)

মৈশা লাংলবীদা

ইচিক-চিক্কা অহিংসিগী
ইংনা লিরি লিরি হুন্নিবা
মালংবগী তাছা নাইরবা শউমদা
য়াউরি শান্তিদবু পামজবীশিং মরন্তে
থম্মোই মৈশা লাংলবী অমদি ॥

লৈতাদরবী নুংনাংনরবী থম্মোইনা
থিরি শান্তিগী লৈকোন
পান্নি পুন্নিংগী পেন্নফম
হংলি থম্মোইগী পোখাফম ;
ফংলরোই শান্তিগী লৈকোন
লাক্করোই পুন্নিংগী পেন্নফম
মৌরক্করোই থম্মোইগী পোখাফম ॥

লৈনাগুম থোংলবী থম্মোই
নুংগুম কনথি মতম অমদা
মাগীনি খনথি অউ-অউবা
লাব্বা উথি নুংগিবগী মশক
অথোই অহেন থিথি অপাম-নুংগিদা
ঙাওথি মঙলানদা, পোঙথি মশেক্তা
মীঙমদ-পাঙজথিদ্ৰবা কনাগীদি
মথৌ ওইরি পুন্নিগী মাবু শোঞ্জবনা ॥

তাং ১১।৭।৮৪ ইং

(৪৫)

য়ারোইনে লাকথো

হম হম তুমথরো
পারি মনি মতুমও !
শুম্নগে পারি নঙবু
তুমথরো - হম হম তুমথরো ॥

পারি মনি মমানা
পারি কুমজা কুমওনদ্রিঙে
পারি নঙবু শুমথিগুম
শুম্নগে পারি নঙবু
তুমথরো - হম হম তুমথরো ॥

পারি খুঁত্তে লৌরগা
নাহোং শেগা থোংখিবা
অদুঙে শকমিন্নখিবা ঈশৈনা
শুম্নগে পারি নঙবু
তুমথরো - হম হম তুমথরো ॥

করম্বা বিধিগী খুৎশেমনো
কায়নখিনে মনিগা মমাগা
অরোইবা ওইরবরা নঙবু
লাকথো, 'য়ারোইনে লাকথো' ॥

তাং ১৬।৯।৮৫ ইং

(৪৬)

তর্পন

সনাগী ফিরাংজি মথস্তা
লুপাগী ফিজোল শেতুনা
ঙাইরম্মু পুন্সি-লম্বীদা
কুন্সো পরেং পায়দুনা
তোর্কান অমদা লেপ্পদুনা ;
যৌরক্কনি থাবল ফিজোলদা
রাংমদগী ঈপাক লাল্লদুনা
কুন্সো পরেং হুকুনবা ॥

ঙাইথিবনি পুর্নিমা থাজনা থোক্কপা
ফল্পদুনা অহিং চুপ্পা তোর্কানসিদা
মালেম শিছুংনা ঙাল্লিবা
পুর্নিমা থাজগী মঙালদা
যৌথিনবা থম্মোইগী পাউদমসে
নীংজবা কনাগী মফমদা ॥

নীংজ তাক্ক অমদা
নুংশি ভিফ্ফা হাঙ্গিনবা
কৎলবনি নুংশি-তর্পন
পুন্সি-ঈচেল ঈপাকসিদা
লৌগিনবিয়ু লৎনদনা তর্পনসে ॥

তাং ১১১৮৪ ইং

(৪৭)

বাংস-বাংসদা

ঈরেমখাকি হায় তাইবংনা
শামিন ফংদে, খুদম উদে
পশিৎ-মায়চৌগী বাইহৈদা
শোলহৈদে, পলহৈদে হায়নে নঙবু ॥

ইনাউনি লীখি, তমখি পলেম-পছৌনা
উবা ফংদে, শোকপা ফাউদে
কৈরোয়-লৈকায়গী চৎনবী বাইহৈদা
শোলহৈদে, পলহৈদে হায়নে নঙবু ॥

নঙগী চেংলৌ শকফম লাকশিন'ঙমদে
নঙগী য়াৰা খোঞ্জেল তা'ঙমদে
নঙগী কোলোয় মিংলেন খঙখিদে
শেমজবা নত্তনা শেমজরিবা শকফমসে ॥

শেমজরি নঙগী শকফম অমা
লৌবিয়ুকো লাল্ল'সু শেমজরিবা শকফমসে
পেঞ্জ'দ্রসু পেলে নীংনা পেনবিরো
য়াজ'দ্রসু য়ারে নীংনা য়াবিরো ॥

মৈশা-মৈরিনা বায়খিদে হায়
খোংলবা নৌরিবা হকচাংনি হায়
ঐগী ইনাউ ইবুংঙো নুংগিবা !
পোকমিন্নবা থংনবা ইনাউনি নহাক !!

তুখ্বেদনা উজাউসে

নীংশিংবা গুমখিদে করিমতা
লৈরমবৈ হিংলমবৈ ইমুং অমতদা
শেমগৎচরিসে শাগৎচরিসে অচুমবরনে ?
শক্তুম অসিবু অচুমবরনে ??

নপোক-নপোক খায়দোকপিরে
রাংমা-রাংমদা লৈহনবিরে ঈচেল অমগী
য়েংই উদে, য়েংলি শকফমসিদা
মিংলেন ফান্না কৌগেকো - ‘ইনাউ ইবুংঙো’ ॥

তাং ৪।৯।৯৬ ইং

(৪৮)

কিয়ু

শাংখ্রবা কিয়ু অমনি
কৈদৌঙৈ লোইগনি খঙদ্রবা
পুন্সিগী শাংখ্রবা কিয়ুনি !
‘মলটি পবপোজ সিঙ্গল বিনদো’ ওইরবা
কাউন্টব’ অসিগী কিয়ু অসিদা লেপলি ঐ -
ঐগী পালিগীদমক ॥

পুন্সিগী কিয়ুনি ।
কৈদৌঙৈ লোইগনি খঙদ্রবা
পুন্সিগী শাংখ্রবা কিয়ুনি ।
কবিগুহা খবগীদমক কিয়ু অসিদা
লেপলিবনি ঐহাক নঙগীদমক
নঙগীদমক । নঙগীদমক । নঙগীদমক ॥

যৌবক্লবদা ঐগী পালি
শোযদনা নিজগনি নফমদা
নীংজকবগী নীংজমল - খঞ্জকবগী খঞ্জমল ॥

অতোপ্পা কনা নঙগুম্বা
ফাউদেনে, তাদেনে থম্মোইদা
শাংলবা কিয়ু অসিদা
লেপলিবনি ঐহাক নঙগীদমক
নঙগীদমক । নঙগীদমক । নঙগীদমক ॥

তাং ১৩।৬।০৭ ইং

(৪১)

পারসেন্ট

জাতি অমগী মমিংনি - 'পারসেন্ট'
ওইরম্বসু যাই 'পারসেন্ট' -
জাতি অদুগী মী অমগী মমিং ;
মথোয়গী, মহাকী শেছোকী চাংনি - 'টেন পারসেন্ট'
ওইবা যাই করিগুহুদসু 'টু পারসেন্ট'
ওইনীংবা 'পারসেন্ট ওই' - মতম মতমগী ॥

চহীগী, থাগী, নোংমগী ওইবা যাই
'টেন পারসেন্ট'সি, 'টু পারসেন্ট'সি
মিংকুপ খরগীসু ওইবা যাই
'টেন পারসেন্ট'সি, 'টু পারসেন্ট'সি ;
থুনা থুনা ফংলগা 'টেন পারসেন্ট'
থুনা থুনা হৌরকই - ইরাং
মশিং জর-জর হেনগংলকই
মরী-মতা চাউখংলকই 'পারসেন্ট' ;
তপ্পা-তপ্পা ফংলগা 'টেন পারসেন্ট'
তপ্পা-তপ্পা তারকই - পাউ
কিহল্লকপগী পাউ, কৌরকপগী পাউ
ফাজিনখিবগী পাউ, হাংতোকখিবগী পাউ ;
শেল কোন্নদবনা মরম ওইদুনা
জাতি অদুগী মথোয়-মশেনমথৈ
জাতি অদুগী মরী-মতামথৈ
জাতি অদুগী মচিন-মনাউমথৈ ॥

করিগুন্না মতমদসু মুন্নরকই ‘পারসেন্ট’
ঐগীনি ঐগীনি হায়দুনা
‘পারসেন্ট’না শাউই, বারৌই, মৈ হৌরকই
মগুন অমদি পছুং শোছহল্লি হায়দুনা
মজাতিগীদমক য়েংদুনা, মজাতিগীদমক খন্দুনা ॥

জাতি ময়াম পুনশিল্লবা হোংনৈ ‘পারসেন্ট’না
জাতি ময়াম খায়দোকুবা হোংনৈ ‘পারসেন্ট’না
শিখিবসু ক়েঙ্গায়নি, ফাজিনখিবসু থিঙমদবনি
পান্দমসিবু ফংনবা হোংনবদা
পান্দমসিবু ফংখিদরা হংলি পূক্কীংদা
তোযনা তোযনা অমসু অমসু
জাতি অদুগী নকুবা জাতিশিংনা ॥

‘পারসেন্ট’ ! ‘পারসেন্ট’ ! ‘পারসেন্ট’ !
‘পারসেন্ট’ কয়াগী কয়াগী বাথোক
লোইগিনবা ঙুমদ্রবা বাথোক্রি
কৈদৌঙৈ লোইগনি বাথোকসে
তংদু লৈতারবা পুন্নি লাকুবা
জাতিশিংলক্তা শান্তি পুরকুবা ॥

তাং ১৭।৪।০৭ ইং

(৫০)

ইয়াগী নুংশিবা

ইমা ! ইমা ! ইমা !
ইমাদগী হেনবা করি লৈরিবগে ?
কোরৌ মানা রাংবরা
পলেম ইপানা মরাংই ;
মালেম মানা লুম্বরা
পছৌ ইমানা মরুম্বি ॥

ইমা !
রাররুবা মতমদা
ইমাতনি পোখাফম পীবিরিবা
পোখাফম খঙদ্রবা আআ খুদিংবু ॥

চঙজবসু ইমা নঙোন্দনি
ওইনজবসু ইমা নঙোন্দনি
রারৌজবসু ইমা নঙোন্দনি
থেমবিবসু ইমা নহাকতনি ॥

ইমা ! পোরুমফম ইমা !
থা তরা নাউকোনখিবি ইমা !
নাউয়োক-নাউতস্বীরকপী ইমা !
নুংশিরবা মরুপকী ইমা !
নুংশিরবী চানবীগী ইমা !
নুংশিরবা শাগৈ-নাতৈগী ইমা !
নুংশিরবা জাতি কয়া-কয়াগী ইমা !
কৌজগেকো ইমা নঙবু হনা হনা -
“ইমা ! ইমা ! ইমা !!”

তুংখেদনা উজাউসে

খেপ্‌বা লৈতে ঐঙোন্দদি
 ইমা অমখক্তনি ঐঙোন্দদি
 ইমা ! ইমা ! ইমা !
 নহাক্তনি ঐবু লমজিংবিবা !
 নহাক্তনি ঐবু কৌশিনবিবা !
 নহাক্তনি ঐবু নাউকোনবিবা !
 নহাক্তনি ঐবু নাউশুছিবা !
 নহাক্তনি ঐবু পোখাহনবিবা !
 নহাক্তনি ঐবু থাগোন্নবিবা !
 নহাক্তনি ঐবু নুংশিবিবা
 নহাক্তনি ঐবু মঙফাউনহনবিবা ।
 নহাক্তনি ঐবু চৈবিবা !
 নহাক্তনি ঐবু মিৎ পাংহনবিবা !
 নহাক্তনি ঐবু চামথোকপীরিবা
 পুন্যগী ঈচেলদা মোংলবা পাপশিংবু !!

ইমাদগী হেনবা করি লৈরিবগে
 লৈ ।- লৈনা ইমাদগী হেনবা !
 ইমাদগী হেল্লিবদি - ইমাগী নুংশিবদুনি !!

তাং ৩/৩/০৭ ইং

(৫১)

মীয়ামসিগী মরক্তা

মীয়ামসিগী মরক্তা

থম্মোই অহম চিংনরী ॥

পামজবা কনানা ঙাওজবী মায়থোঙ অমবু
ঙাওজরবী মায়থোঙনা নহাকপু ;
লুপচরবসু নহাক্লা কথোকথবী কনাদা
উগন্দবা, খঙগন্দবা থম্মোই নঙগী
করি থম্মোই কৌবনো ??

য়েংজরি কল্লকপা কনানা
তনৌজরবী মায়থোঙ অমবু
য়েংজরি তনৌবী মায়থোঙনা
নহাকী মায়থোঙবু থরায় তানা
লুপচরবসু নহাক্লা কথোকথবী কনাদা
উগন্দবা, খঙগন্দবা থম্মোই নঙগী
করি থম্মোই কৌবনো ??

ঙকচরবা মহাক্লা মথজা হংজরি -
'শকথঙদবা নহাকপু কনানো করিনো ?'
লুপচরবসু নহাক্লা কথোকথবী কনাদা
উগন্দবা, খঙগন্দবা থম্মোই নঙগী
করি থম্মোই কৌবনো ??

য়েংজরি হজ্জিন হজ্জিন বারৌনা
ঙাওজরবী, তনৌজরবী মায়থোঙসিদা ;
য়েংজরি ঙকপা মথৈ যৌনা
মহাক্লা নঙোন্দা, নুজা ওইবীদা ;
তারি নীংঙমদবৈ মমি ॥

তাং ৩০।১১।৯৩ ইং

তুথ্বেদনা উজ্জাউসে

(৫২)

পুর

মণি মাঙত্ৰবা মণিপুৰ - 'পুৰ'

মণিগী মহত্তা বন্দনা শিল্পবা মণিপুৰ - 'বন্দপুৰ'

বন্দ তৌদ্রগনা মীহাং-মীপুননা লেংলবা মণিপুৰ - 'হাংনপুৰ'

হাংনদ্রগনা কাপ্ৰিবা মণিপুৰ - 'কাপ্ৰপুৰ'

কাপ্ৰিগৈ মৈ ফংদদুনা মন্সবা মণিপুৰ - 'মন্সপুৰ'

অমম্বদা ইরাং লাংদুনতা লৈরবা মণিপুৰ - 'ইরাংপুৰ'

অমা নংত্রগা অমা হেত্তা খোৰুবা মণিপুৰ - 'হেত্তপুৰ'

নিশানা য়োম্ববা মণিপুৰ - 'নিশাপুৰ'

গুলিনা পৈরবা মণিপুৰ - 'গুলিপুৰ'

যেংলু-যেংলুবদা নোংমৈতা উরবা মণিপুৰ - 'নোংমৈপুৰ'

শেঞ্জা-থুমজানা থল্লবা মণিপুৰ - 'শেঞ্জাপুৰ'

লাইরবা-লৈতবনা থল্লবা মণিপুৰ - 'লাইরপুৰ'

মথোঙ-মরম খঙদ্রবা মণিপুৰ - 'খঙদ্রপুৰ' ॥

করম্বনো অমদি মিংখোল্লসি মণিপুৰগী মহত্তা

মদুনা পকচরনিদা নখোয়-ঐখোয়গী মণিপুৰসে !!

তাং ১০।২।০৭ ইং

(৫৩)

পোৎফম

পোৎফম -

লাপ্লা লাপ্লা ফম্মরিবা পোৎফম !

ঝারী শাবা তানদনবা

লাপ্লা লাপ্লা ফম্মরিবা পোৎফম !

বস পার্কিং ময়াদা

লাপ্লা লাপ্লা ফম্মরিবা পোৎফম !!

করিগীনো লাপ্লা লাপ্লা ফম্মরিবা পোৎফমশিংসে !

হংনীংবা অমা ফাউই ;

হংলসিরা খন্না খন্না

নোংমদি চঙশিল্লুই

রাশি লৈবী নহা অমগী পোৎফমদা

‘জর্দা ক্বা অমা পীযু’ হায়রদুনা

ক্বাসু চাদবা ঐনা ॥

শেল খাদ-খাদনা

হংবু হংলুইনে ঝাফমদুমক ;

খুম্মকই মিৎচি লৈনা তইং-তইংনা -

‘পোৎ শিংতেয়ে নক্লনা ফম্মরিদি’ ॥

তাং ১৭।৬।০৭ ইং

(৫৪)

অঙাওবী

অঙাওবী কৌগে নঙবু
অঙাওবা ঐগী অঙাওবী ॥

ঐদি অঙাওবনি, নঙোন্দা ঙাওজবনি
নঙসু অঙাওবীনি ইফমদদি
চেনবা লোৎপা য়ারোই অঙাওবীগুম
খোঙ্গুল লিরক্কনি অঙাওবা ঐনা ॥

ঐগী বাকৎ-বাইহে কয়াদা
করিগুমদা মাই-ঙম্মোই হায়গনু ;
অদুম্মা হায়রম্মবা কায়গনিকো
মচেৎ তানা ঐগী থম্মোই ॥

চৎলু নঙনা চৎনীংবা মফমদা
ইন্নরক্কনি নতুং জগোয় শানা ;
শকউ নঙনা শকনীংবা ঙ্গশৈ
খোংলক্কনি বাঁসি মিরবা সুরদা ॥

কপকনু নহাক, কপ্পবদি কপকনি ঐসু
মিংলু পিরাং খমদ্রিফাওবা ;
নোকউ নহাক নোন্ধে ঐসু
নতুং ইন্না - মোমোন মীনোক্কনা ॥

তাং ১২।১।৮৭ ইং

(৫৫)

ঝারৌনগুমসিকো

ঝারৌনগুমসিকো হো তামহৌরবী
চিংনৈনে - অমুক হন্না উনররোই !!

নঙগী খুদোল লিক্কাং পরেং
মমল লেপতে লৈরি-ঙাল্লরি
ঐগী নাক্তা পুন্সিগী ওইনা
শক্তমদা শক্তমগুম - মিৎকুপসিদা ॥

নঙগী শক্তম ওল্লবী
নঙগী নুংশি খুদোল
লাচ্চরি ঐগী থম্মোইনুংদা
নহাক্তা নহাক্কুম খন্না পুন্সিগী ॥

হো লানজদ্রবী পঙলবী লাইরবী !
বিধিনা থীনা তল্লম্বোইদা
পুন্সিগী কায়নরমদাই মিৎকুপতসু
উনজদুনা বিদায় পীরমদ্রেদো !
ঝারৌনগুমসিকো হো তামহৌরবী
চিংনৈনে - অমুক হন্না উনররোই !!

ঝারৌনগুমসিকো হো তামহৌরবী
মিৎয়েং থমজরি চিংলোন কয়্যা লান্না
নোংচুপ মায়গৈ ওল্লদুনা
উরি - উরিনে শক্তমসে
লিক্কাং পরেংদা তিল্লদুনা
ঝারৌনগুমসিকো হো তামহৌরবী
চিংনৈনে - অমুক হন্না উনররোই !!

তাং ৭।৭।৮৭ ইং

তুখ্লেদনা উজাউসে

(৫৬)

অসিনচিংবা

হাঙ্গিরক্কদবনি বাইওদাটা
শম্বু মশিং, দাকফম মশিং
হৈনবী মশিং-মমিং, বেস্ট চোইস
চান্নবা মরুপকী মিংশিং
পামজবা মচুশিং, মশকশিং
উবদা হাক্কজগদবা পোৎলমশিং
অসিনচিংবা ॥

ইবিরক্কদবনি শুগায়না অদোম্বা
তৌরুবা পাপশিং, মাংলুবা পুকচেলশিং
লাল্লুবা রাখলশিং, পুন্যগী খুদোলশিং
মীনমখিবশিং, হুরান-মিৎয়েংশিং
নীংঙমদবা মিৎকুপশিং, নুংঙাইখিবা পূংজাশিং
অসিনচিংবা ॥

‘অসিনচিংবা’ হায়বা রাইসে লৈরমদ্রবদি
ঝারমগনিদা মীওইবা লোইশিন্নবা হোৎনবদা !
তাক্কক অমা নৎত্রগা দিক্কীপশন অমা
ঝারী অমা নৎত্রগা খৌদোক অমা
নৎত্রগা নৎত্রগা নৎত্রগা
অসিনচিংবা ॥

হৈথ্লেদা মীওইবা ! শিংথ্লেদা মীওইবা !
তদ্দেদকো মীওইবা !
শিজিন্নরিনে রাইসে ‘অসিনচিংবা’
মফম মতম চানা !!

তাং ৪।৩।০৭ ইং

(৫৭)

লৈচিল্লক্তা তিনথ্রবী

হো লৈচিল্লক্তা তিনথ্রবী !
হো লৈচিল্লক্তা তিনথ্রবী ইবেম্মাও !
কৌজরি ঙুমজবা খোঞ্জেলনা
খুস্মিরকউ অমুক্তদি মোমোন মীনোক্তা
লৈচিন পোমায় হাংবিরদুনা
য়েংজগে খৌদোক কয়ানা তিনথ্রবী
চেংলৌ শক্তমদো অরোইবা ওইনা ॥

লৎনদনা লৌগিনবিয়ু কচ্চরি'সে
ঙুমজবা খর তোল্পবা ননাইনা
লৈচিল্লক্তা তিনথ্রবী নঙোন্দা ;
লৈশক শুদে বারৌনুকো
লৈচন শুদে মীরাইনুকো
তোল্পবগী শেংলবা খুদোলনি কাউবিনুকো ॥

তাইবং পুন্সি পুন্সিঙৈ
পুন্সি লম্বী ফাংনদ্রিঙৈ
মীঙমদা পাঙজদ-তোল্পবনা
ঙুমখিদে পেলহনবা পাম্মুবী নঙবুও !
কায়থ্রবী নঙগী থম্মোই
লাচ্চরবনি পূক্কাংনা পুন্সি-চুপ্পা ॥

তাং ৩১।৭।৮৮ ইং

(৫৮)

লৈরাংবা

হে প্রভু - প্রভুগী শেংলবা খুয়াখাদা
লৈরাং-লৈখা কচ্চরি
হৈরাং হৈখা লাজুরি
লৈকং অমনা পুলি-ইরাল কোকচগে
হৈকং অমনা পুলি-পছুং যৌজগে ॥

পাউদমজরি হে প্রভু -
'লৈজদে ঐগী করিসু
হৈরাং লৈরাংসি নত্তনা
হৈজদে ঐদি করিসু
প্রভুগী শেংলবা খুয়াখাদা
অসুম্মা চঙজবা নত্তনা' ॥

অচুম্মা পুলি-লম্বী চংচগে
ঙমজরোই চংচবা অরানবা লম্বীদা
পামজবা পুলি-পছুং যৌজগে
য়েক্স তিংখং খেংনদনা
পোকপৈ মই যাজ্জগে
পীনবিয়ু হে প্রভু -
কোকহনবীনবা পুলি-ইরাল
যৌহনবীনবা পুলি-পছুং ॥

তাং ১৮।৭।৮৮ ইং

(৫৯)

হরানবা

হরানবদু অচৌবনা, অঙুহনা -
খঙঙি সেক্রেটরিমথৈনা ;
হরানবদু সেক্রেটরিগিংনা -
খঙঙি মকোকমথৈনা ;
হরানবদু মকোকগিংনা -
খঙঙি মথংমথৈনা ;
হরানবদু মথংগিংনা -
খঙঙি মথংগী মথংখনবমথৈনা ;
হরানবদু মথংখনবগিংনা -
খঙঙি অফিসার অচৌবমথৈনা ;
হরানবদু অফিসার অচৌবগিংনা -
খঙঙি অফিসার মচামথৈনা ;
হরানবদু অফিসার মচাগিংনা -
খঙঙি গ্রেড থ্রীমথৈনা ;
হরানবদু গ্রেড থ্রীগিংনা
খঙঙি গ্রেড ফোরমথৈনা ॥

পুলিসগিংনা হরানবা ফাদে
পুলিসগিংনা হরানবা য়োকখংলি
পুলিসগিংনা হরানফম থিজৈ
পুলিসগিংনা হরানফম খঙঙি ॥

তুথ্লেদনা উজাউসে

মরমসিঁদে ওইরক্খিবনি -

‘পুলিস বিভাগ’না ‘লোলেস বিভাগ’
‘বিজুলি বিভাগ’না ‘অঙ্ককার বিভাগ’
‘ব্রাক বিভাগ’না ‘নো ব্রাক বিভাগ’
‘ইডুকেশন বিভাগ’না ‘ইরাডিকেশন বিভাগ’
‘ইরিগেশন বিভাগ’না ‘পোলুশন বিভাগ’
‘মেডিকেল বিভাগ’না ‘প্রাকটিকেল বিভাগ’
‘বিজ্ঞান বিভাগ’না ‘বিভুলা বিভাগ’
‘ফাইনান্স বিভাগ’না ‘বেঙ্কপ বিভাগ’
‘টুরিজম বিভাগ’না ‘দেমোলিজন বিভাগ’
‘-কলচর বিভাগ’না ‘এস্টি-সোসিয়েল বিভাগ’
‘সেক্রেটারিয়েট’না ‘ব্যুরোক্রিয়েট’ ॥

মরমসিঁদে নীংখায়খিবনি -

মচোয়-মচোয় ওইনা
শাগলুবা মটৈ-মটৈনা
নহাক্কীসু ঐহাক্কীসু মহাক্কীসু ॥

অচৌবনা অচৌবা হরানবা
মচানা মচা হরানবা
হরানবা ! হরানবা ! হরানবা !
নকোক্তা নাপী পকএ হরানবা !!

তাং ১২।১২।২০০৬ ইং

(৬০)

নহারোল

হে নহারোল, মতমসিগী নহারোল
নীংঙন্থক্কাইকো নখোয় মতম অমদা ॥

করিগীনো নখোয় মিৎকপ খোক্ত্রিবা
করিগীনো নখোয় নমিৎ পাঙদ্রিবা
মিৎকপ খোক্ত্রো নমিৎ পাংঙলো
য়েংউ মাঙদা করি লৈবগে ??

নখোয়গী নতৌ উবদা
পলেম পছৌ অনিদি
মিৎস্রা পিরাং ঈহৌরে
রাখল তয়াং তশোযরে ॥

তৌরোনে নঙগী নঙগী নখৌ
পাংখোক্ত্রোনে নঙগী নঙগী শিছা
উংলুরোনে নরিংজেল নখৌনা
মীরম'চাগী লেঙ্গা ওইরিবা মখোয়দা ॥

কাউরবরা নখোয় -
নহারোলনা জাতিগী যুস্বিনি
নহারোলনা তুংগী পুস্বিনি
ঐখোয়গী জাতিসে ঐখোয়গী নহারোলনি ॥

তাং ৩০।৫।৮৯ ইং

(৬১)

ফজবগী মমি

ফজবগী মমি -

ফজবগী মমিনি

তারিবা লৈতেংবিদ্রবা মায়থোঙদা

য়েংলুবনি ঐসু অসুম অসুম ॥

নোকসু নোক্তে, কপসু কপতে

লেপ্তমই তুমিন য়েংল-য়েংলদুনা

ইংলবী মিৎসাদুনা পুর্নিমা'ই খাজবু ॥

অখাপ্লা চীংযাদ'ই খোংলক্লি

হারি চেক্লানা থম্মোই হুবা সুরদা

'রি রি রি'

নীংশিংলুই ঐসু

সন্ধ্যা অরাতি পুজা ॥

খোক্লম্বী পুর্নিমা খাজ

ঙৈহাক্লুদা লোংখি লৈচিল্লক্তা ;

উরকই মায়থোঙ লাংশিনখিবী

পিরোয়নবী মাগী মায়থোঙ ;

লোংখবী পুর্নিমা খাজবু য়েংল

করিবু খনখিবা মানা ?

ইদোম রাইজৈ ইদোম নুংওনজৈ ॥

পিরোং তৈথোক।পসিরা খন্না খন্না

হৌখিবা খঙহৌদে মিৎকুপতু ;

উরকই লোংলুবী পুর্নিমা'ই খাজবু

নোক্লকই মকা লাম্বা মাসু ॥

তাং ২৯।৯।৮৭ ইং

(৬২)

লাক্ৰ্ষনি লুহোংবা

লাক্ৰ্ষনি লুহোংবা
ঐ লাক্ৰ্ষনি লুহোংবা
ঐ লাক্ৰ্ষনি নহাক্কী লুহোংবা ॥

হল্লক্করোই হায়নরিবা ঐসে
লাকথিনি খল্লিবা শোয়দনা নঙনদি
ঐ লাক্ৰ্ষনি নহাক্কী লুহোংবা ॥

বাহং কয়া কয়া থল্লগা
পাউখুম ওইরুবা তৌদনা
হল্লকখিদবনি ঐহাকসে নহাক্কীদমক !!

করিগী পাউখুম কয়া অমা
পীরক্কিবা ইফমদা নহাক্কা
নীরোং ওইয়বা ঐঙোন্দা ॥

লাক্ৰ্ষনি লুহোংবা
ঐ লাক্ৰ্ষনি লুহোংবা
ঐ লাক্ৰ্ষনি নহাক্কী লুহোংবা
ঐ লাক্ৰ্ষনি নহাক্কী নচাগী লুহোংবা ॥

থোঙ্গালদগী হেনবা ওমখিদে
পীখিবনি মঙ্গলার্শিবাদ অরাম্মদগী
ফাউরমগদরা ইচাদা, ইমাক্তা
ঈশ্বরতনা খঙগনি, ঈশ্বরতনা বায়েনগনি ॥

ঐ লাক্ষ্মণি নহাকী লুহোংবা
ঐ লাক্ষ্মণি নহাকী নচাগী লুহোংবা
করিনো খর নিরকথিবা মতমদা
হল্লকখিদবনি - ঐহাক ! ঐহাক ! ঐহাক !
করম্মা করিদা নহাক্সা বারৌথিবা
ঐ লাক্ষ্মণি নহাকী নচাগী লুহোংবা ॥

পুন্নি নহাকসে বারম্মনি
ঐবু পুদুনা চংলিবা হে পুন্নি !
অসিনি অহিংবা ! অসিনি পুন্নি !
নহাকসু পুন্নিনি । ঐহাকসু পুন্নিনি !!

তাং ২৩।১১।০৬ ইং

(৬৬)

পন্থুং

লামা লৌবিবা তারবা
নীংঙমহৌররোই পন্থুং অমা থিরিবা
মরাইবক থীরবা পুলি অসিনা
তশেংনা নীংজখিবনি নীংজমনগী খল্লুদনা ॥

খঙনা চঙজরকপা নত্তে
চঙজরুবা তুংদা খঙলকপনি
মীনম্বা নীংজবা নত্তে
কংথোক্লুবা নীংজবনি পুলিগী ॥

তত্তনা উহনবিরৈ নীংজরিবীসে
রাখলগী ফিরাংজি ফম্বাক্তা
নায়িকা অমা ওইনা
নীংজবা কৌবা নাটকী ॥

হোংদ্রিবোই নীংলি মায়থোঙসু
ওইরমখিনি থম্মোইসু মহৌশাগী মহৌশাগুম
থিরমখিনি পূক্লীংসু পোখাফম
লৈরমখিনি মমি অমথক তাখিবদুসু ॥

ঙসিগী নীংজনা হিংজরিবা ঐসে
পীনবিবা ওইয়ু নীংজবা নপালদগী
পন্থুং অমথক ঙাইজরিবা ॥

তাং ৪।১।৮৬ ইং

(৬৪)

নুংশিবদি ঙাওবনি

করিগী নখস্তা নোক্লিবা
লাইজদা তারিবা মিরেনবু য়েংলগা ॥

নুংশিবদি ঙাওবনি, ঙাওবদি নুংশিবনি
য়েংনীংবা য়েংঙমদে, হায়নীংবা হায়ঙমদে
পীবিখো রাহংগী পাউখুমদি
খুমখোনে নুংশি হায়না ॥

পোখাদে তাক্লিনে মায়খোঙনা
লাক্লগসু য়েংলিনে খীনা চৈবিয়গা
পাউখুমসু পীবিদনা মীগী রাহংগী
নুংশিবা অসুম্মা তৌরবা ??

মিৎস্লানা লোত্তে মায়খোঙনা হায়নে
রাহংগী পাউখুম মায়খোঙনা পীরেনে
মিৎস্লানা তাক্লি, লানখিবা মীচৈনি
ইরালবু ঙাক্লসি নুংশিনা নুংশিদা ॥

লাকখো অমুক্তদি মিৎস্লা মাঙদা
মোমোন মোমোন পাউখুমজগে
মিৎস্লাগী মিৎয়েংনা তমখিবা রাহংগী
নীংলিবা নঙনা তারিনে মায়খোঙদা ॥

তাং ২৭।৪।৯৮ ইং

(৬৫)

নুংশিবা অসুম্মা তৌবোইরে

নীংজবা হায়রসিরা খল্লিঙে
ঈকাইবনা হেস্তা হাল্লিবা
ঐঙোন্দসু, নঙোন্দসু, মঙোন্দসু
নুংশিবা অসুম্মা তৌবোইরে, হো নুংশিবা ॥

লেপ্পেনে থম্মোইনা, পুন্নে পূক্কাইনা
য়েকথেনে মশক-মমি, কনথেনে মফম
ফোঙদোকপদি ওমদে করিনো খঙদে
নুংশিবা অসুম্মা তৌবোইরে, হো নুংশিবা ॥

তুমিরা য়েংজৈ - হুরানবা হুরানবী অমগুম
শামিন ফংনবা মাঙদবু চংচৈ - য়েংহুঞ্জীংদুনা
মিৎচিনা য়েংজৈ - লাল্লুরবা লাল্লুরবী অমগুম
নুংশিবা অসুম্মা তৌবোইরে, হো নুংশিবা ॥

হায়রোইদবা হায়খি, হায়নীংবনা হায়হৌদে
য়েংঙোইদবদা য়েংখি, য়েংনীংবনা য়েংহৌদে
নীংজবনা পূক্কাইদা, পামজবনা থম্মোইদা
নুংশিবা অসুম্মা তৌবোইরে, হো নুংশিবা ॥

তুমিরা নোঙ্কুই - ঙাওরবা ঙাওরবী অমগুম
কনাসু লৈরমদে ইনাক্তদি
মাঙদবু উরকই মাগী মায়থোঙবু
নুংশিবা অসুম্মা তৌবোইরে, হো নুংশিবা ॥

তাং ২৭।৪।৯৮ ইং

(৬৬)

নীংশিংবা

নীংশিংবা নঙ লাক্কনু
নীংশিংবা নঙ চৎত্রো ॥

য়েৎলরনু ঐবু
ওৎলরনু ঐবু
নীংশিংহল্লনু ঐবু
নীংশিংবা নঙ লাক্কনু
নীংশিংবা নঙ চৎত্রো ॥

থম্মোই মৈহৌই
পূক্কীং লৈতাদে
ব্রাখল ককঙাউনৈ
পুল্লি পল্লেপফম নাইদে
নীংশিংবা নঙ লাক্কনু
নীংশিংবা নঙ চৎত্রো ॥

অমৃতগী নোংলিক চাম-চামনা
ইংথররোই মৈহৌরবা থম্মোই
অইংবা নামিবা নুংগিত্তা
পোখাফম খঙলরোই লৈতাদ্রবা পূক্কীং
নীংশিংবা নঙনা লৈবি'মথৈ
পল্লেপফম খঙলরোই ককঙাউনরবা ব্রাখল
নীংশিংবা নঙ লাক্কনু
নীংশিংবা নঙ চৎত্রো ॥

তাং ৩১।১।৮৪ ইং

(৬৭)

নীংশিংহল্লনু

পুল্লিনা পুল্লিবু মীরায়বিবা
থম্মোইনা থম্মোইবু থাদোকপিবা
পূক্কীংনা পূক্কীংবু লৈতাহনদবা
ওইথিদে কনাদসু হৌথ্রবা পুল্লি-বসস্তদা
ঝারৌগনবী অমদি ঝারৌফম লৈররোইদো ॥

ঙসিগী লৈপুনগী খোঞ্জেলসিনা
নিলহৌরনি থম্মোইসিদা কুমওন খুদিং
ঙসিগী থাবানদা খাজগী মঙালদা
কাউথ্রো হায়রবসু কাউররোই
নীংশিংলুরনু তাকপিরক্সসু ঙ্মরোই ॥

লৈরম্মি হায়থিনি ঐগীসু অমা
থম্মোইদা হংলকপা তারবা
খাজগী থাবলগী মঙালগুমবী
কুমওন খুদিং ওইনথিবী ইনাক্তা
ঐগী অরাবদা ঝাবিথীবা অমা ॥

হো ঙসিগী থাবল খাজগী মঙাল
ঙাল্লথিনিদো কুমওন খুদিং
নীংশিংহল্লনু শিহ্হল্লদুনা পিরাং
কনাগুম্বী অমদি থাবলসে মঙালসে
ঙসিগী থাবানদা, খাজগী মঙালদা ॥

তাং ২৮।২।৮৪ ইং

(৬৮)

কপসি পেন্না ঙসিদি

কপসি পেন্না ঙসিদি
কপ্সু ইমা নঙসু ॥

মবৈবাক নীংজবা ক্যাগী
মজাতি নুংগিবা ক্যাগী
শিছবক্লিবা পি মবিক-মবিকনা
লাইজ-ঈপাক শেল্লনি ;
লাইজথক্কী থবো-থম্বাল
চনফদ লৈমন চল্লনি ॥

লৈমন চল্লবী লৈবাংশিং
পিবাংতনা থল্লবা
লাইজনুংদা তাউবনি
লাইজ-ঈমায কূপ্লনি ॥

পছৌ-শঙ্গাই যাইফকোন্দা
পলেমগী শিছানা মাঙওইনববী
লাঞ্জুদ্রবী নচাশিংগী
চেছবক্লিবা হুমাং মবিক্লা
নুবাগী লৈতেং ওইবনি ॥

তাং ১৪।৬।৮৬ ইং

(৬১)

উদবা কুইরেদা

উদবা কুইরেদা !

উদবা কুইরেদা উজনীংবী মায়খোঙদো

কদায়দা করম্মা লোৎলি'নো

ঙাইজমনবু অরেম্বদা তারদরা

নীংজমনবু নীংগিংহৌবনা ওইরদরা ??

পছৌ শঙ্গায়'নুং নিঙোল কাদ'ই

মিৎলা থম্বালনা মূনা য়েংলকপা

খরাই-খোঙ্গান লান্না-লাক

মিৎলাদবু তাখিবা ॥

পছৌ-চৈঙাক-পরৈনা কনখিবরা ?

পলেম বারক-চৈখাঙনা লুমখিবরা ?

করম্বা ইরালবু লৈখিবনো ?

উদবা কুইরেদা উজনীংবী মায়খোঙদো

কদায়দা করম্মা লোৎলি'নো

ঙাইজমনবু অরেম্বদা তারদরা

বারৌবা লৈখিবসু খঙহৌদে

উদবা কুইরেদা !

নতারোই কনাগী নিঙোল-কাদা লোৎলিবরা

পলেমগী নিঙোল-মুমদা লৈখিবরা ?

পুন্নি লৈপুননা মুম্বাক-শাগৈ হোংখিবরা ?

নপাউখোনবু তাদনা, পাউজেলসু ফংদনা

নীংজমনবু লেম্মা মাঙলদরা ??

তাং ১৯।৮।৮৭ ইং

(৭০)

লাছোন্ধু নু

লাছোন্ধু নু নঙনা নঙগী পূক্ৰীং
নীংজবা কনাদা নীংজমন ফংনবা
কথোন্ধু নু নঙনা নঙগী থম্মোই
পেঞ্জরবা কনাদা পেঞ্জফম ফংনবা ॥

লাছোন্ধু, কথোন্ধু পূক্ৰীংসু, থম্মোইসু
নুংগিজবনি থন্ন, পাম্মুজবনি নীংনা
মৈচাক-মৈশা লাংজনি মৈরায়রক্ৰবদা
লাছোন্ধুরবা পূক্ৰীংদা, কথোন্ধুরবা থম্মোইদা ॥

লাছোন্ধে নীংলবা নঙগী পূক্ৰীং
লানথোকপা তমথো হান্না
থাজদব'ই চেকপল মরোল মরোল
মীনহা'ই ঈপাক মথং মথং ॥

কথোন্ধে নীংলবা নঙগী থম্মোই
হুবানবা তমথো হান্না
মিংচি হৈবী মীনোক পুহা
নুংগি-খঙদবী থম্মোই খুদিং ॥

পূক্ৰীং মাসু মরৌ লৈবনি
পূক্ৰীং মাবু ফাজিনথো হান্না
থম্মোই মাসু ঝারৌ চউবনি
থম্মোই মাবু থেহুথো হান্না ॥

তাং ৭।৩।৯৪ ইং

(৭১)

মহৌশা

মহৌশা কৌবী নঙগী খুদোল
থম্মোই হুনা নিংখিঁজৈদা
মহৌশা কৌবী নঙগী ফিজোল
মরিক চুম্মা খোযদাঁজৈদা
মহৌশা কৌবী নঙগী লৈতেং
পুঁকীং নৌনা পাম্মুঁজৈদা ॥

করি তৌরি খঙদবী
ঈপাক ঈয়াই তথকপী
করম তৌই খঙদবা
অহাঙবা অতিয়া অরাংবা
মিৎচানরি অমনা অমবু ॥

নিল-খোংদুনতা লৈজবা
ঈমায় চোল্লবা ঈচেলগা
ঈংনা লৈতানা লেপচবা
নাপোম্মা কুপ্পবা চীংশাং পরেংগা
চুংদমনরি অমনা অমদা ॥

সমুদ্রগী ইরোন্মুং - অকি-তুজুংলবা
লৈরমনিদা মখল-মখল, মখেল-মখেল
ঙক্ক-ঙক্কবা পাস্বীশিং, জীবশিং, দৃশ্যশিং
মহৌশা কৌবী নঙনা শেম্মদুনা ॥

চীংশাং-চীংলোন কয়া কয়া
উমং-ব্রামং মখল-মখল
ঈথক-ঈপোম লিশিং-লিশিং
ঈচেল-ঈরৈ মওন-মওন
ঈক্ক-ঈনৈ-ঈপাক মরোল-মরোলা
ঈথেক-ঈকোয় মতৌ-মতৌ
শেমলিনে মইশা কৌবী নহাক্সা
চাংদমনহল্লিনে অমবু অমদা ॥

শার-শারবা মরুভুমি - লৈঙেইতনা য়োম্বা
পিক্ক-পিক্কবা ফুম - লাইজতনা কোয়শিল্লবা
মরু কোক্ক-কোক্কবা ঈথং - ঈথকতনা নিল্লিবা
শুরু-শুরুবা উমং - অকিবতনা থল্লবা
ফজ-ফজরবা নোংমদোন - অঙকপতনা লৈতেংলবা
ঈঙল-ঈঙলবা চীংদোন - লৈচিলতনা কুপ্পবা
শেমলিনে মইশা কৌবী নহাক্সা
চাংদমনহল্লিনে অমবু অমদা ॥

লাংওন-লাংওন হোংদুনা চংলিবী
মইশা কৌবী নঙগী খুদোলসে
য়েংলু-য়েংলুবদা পেনবা নাইদেনে
শৈখাবগী লোইবা নাইরোইনে ॥

তাং ১৯৮৮৭ ইং

(৭২)

মৈতৈ নুজা

হো মৈতৈ নুজা !

নঙগী করি পেন্দবা লৈবনো ??

অমুবা ফিজোল শেংলিবি

ফজবগী মমোত্রোই

নিংখিবগী মতারোই

মালেম ইমা'ই তাঙনা ফংজবী

হো মৈতৈ নুজা !

নঙগী করি পেন্দবা লৈবনো ??

নীংজখিবনা অমা, ওইরকপনা অমা

অনিগী খেন্নবা তায়োন্নরবা তাইবং ওইরবরা ?

লৈহাউ যাওদ্রবা লৈকংলাদা হৌবা

ময়োন কংল পামেলগুম খল্লবরা ?

হো মৈতৈ নুজা

নঙগী করি পেন্দবা লৈবনো ??

তনৌবী গুলাপকুম ইংলবী মায়খোঙদা

তারিবা মমিদু নীংঙমদব'ই মৈচাক্লা

চয়েনরবা চৎনরোলসিগী মফম খুদিংদা

খম্মোই-পূক্ৰীং শান্তি ফংদ্রবরা ?

হো মৈতৈ নুজা

নঙগী করি পেন্দবা লৈবনো ??

তাং ১৭।৮।৮৭ ইং

(৭৩)

পছৌ অপোকপা

পছৌ অপোকপা !

করিগীনো পছৌ অপোকপা ?

নহাক্কা হেক হেক লাক্কাবা

নচাগী ধ্যান মতিক চাদ্রবনে

নচাগী নীংজবা মতিক চাদ্রবনে

নচানা তৌজবা সেবা মতিক চাদ্রবনে ??

কনানা হায়রিনো, কনানা করি হায়নরবগেনে

পছৌ লৈরিনে, পছৌ লেঙদনা লৈরিনে

খুং পায়দুনা তষিরি

চৈ পায়দুনা ধপ তৌবিরি

পাউতাক পীবিরি, পাউখোল শিবিরি ॥

নচাগী করি অশোয়বা লৈখবগে

হেক হেক ঐবু মিৎ শিংহল্লিবা

হেক হেক ঐবু মিৎকপ খোকহল্লিবা ॥

পছৌ অপোকপা !

লাক্কানি ঐহাক, ইল্লক্কানি নতুং

নোংমদি শোয়দনা ননাক্কা

নাউকোনবিয়ুকো মরোল খোক্ত্রিবা অঙাংগুম ॥

পুন্নি অমগী মমল উৎপীরম্মি

নোংমা অমগী হিসাব তাকপীরম্মি

করম্মা তুমগনি তমবিরম্মি

করম্মা পোথাগনি খঙহল্লম্মি

করম্মা হিংগনি হায়বিরম্মি ॥

পুম্বমক উৎপিবদা নত্তে, তাকপিবদা নত্তে
তমবীরষদা নত্তে, হায়বিরষদা নত্তে ;
ঙসিসু উৎপিরি, তাকপিরি, তস্থিরি, হায়বিরি ॥

খঙদবা কনানা হায়রিনো
লাইররবী ইজাতিনি, লাইররবী ইমানি
পছৌ লৈরিনে, পলেম উরিনে ;
করিগুষদা লাপথোকখিবা পছৌনা
পুন্সিগী চিরবা লুরবা মিৎকুপতা
চৎনবীরা যুমপানবগী, চৎনবীরা তাইবংগী
তমবীরিবরা যুমবানলোল, তমবীরিবরা হৌনলোল
নখৌনা নরিংজেল উৎলু হায়রদুনা ॥

কাউজদে পছৌও অপোকপা !
পছৌগী পাউতাক, পছৌগী লমজিৎ
পছৌগী জ্ঞান, পছৌগী লৌশিং
পছৌগী রাঙাঙ-বাতা
হো পছৌ অপোকপা !!

খঙঙিনে কাউজদে -
তোল্লিনে পছৌগী লমন
পলেম ইমাদা শিন্নরদুনা
নোংমদি শিংলখিনি পছৌও ! অপোকপা
চারা লুক্কোয়গা লোয়ননা
ধুপকী নুংগিরবা মনমদা
গুরু মাপলনা শাখি ওইদুনা ॥

তমজরিবা চারা লুক্কোয়সি পছৌগীনি
চায়থবিরো অদুগা লৌখৎপিরো লুক্কোয়সে
হো পছৌও ! অপোকপা !!
হাউত্রবসু হায়বিয়ু থম্মোই শেংনা
মহেল্লে ওসিগী লুক্কোয়সিনা !!

পছৌগী পাউতাক্কা লমজিৎ ওইজরি
পছৌগী রাখলনা কলম পায়জরি
পছৌনা যাদবা ঐগীসু নীংজবনি
হো পছৌও ! অপোকপা ।
পছৌগী রাশক ঐগীসু রাশকনি
পছৌগী পছুং ঐগীসু পছুংনি ;
অমত্তা চিখদনা পাঙথোকচগনি তোল্পবা নচানা ॥

লাইররবা ইমুংনি কনানা হায়রিনো
লাইররবা শাগৈনি কনানা পল্লিনো
লৈনে - সনা-লুপা মনিমুক্তা
মখোল-মখোলগী ফজববা দলাল
মবুক থল্লবা ফৌগৈ, লনগৈ
মরাং-কায়রবা চাউরবা ইঙ্খোল
পূরীং হুরবা শান্তিগী লৈকোন
লুরবা লাইজগী মমাও পুথ্রি
নপারি-নমোম নমৌ-নশুশিং
লৈনে অমত্তা চিখদনা মখল শুনা
হো পছৌও ! অপোকপা !!

থম্মোইগী অচেৎপা বাইই খরসিগা
কচচরবনি অপোকপগী খুয়াখাদা
হকচরবনি ইখুৎমক্কা রাখলগী লৈপরেংসে
লৎনদনা লৌশিনবিয়ুকো হো পছৌ অপোকপা !!

তাং ২৯।৪।০৭ ইং

(৭৪)

কনানা ঙাওহল্লি

কনানো য়েংউ কনানো
অচিকপদা নিঙঙাইদনা ফল্লিবা
নিপাসে রাখল তৌরিবা ?
লৈতে ! তাইবংদা কনা লৈতে
মহাক ! মহাক নত্তনা !!

কুইনা য়েংশিনবিদ্রবা মশমদু
নাল্লি মখুং অদুনা ;
কুইখরে য়াম্মা কুইখরে
উখিদবা মশাগী চেংলৌ শক্তম ;
খল্লি রাখল কয়া'মসু
মশাগী পুল্লিগী মরমদা
মশাগী পছুংগী মরমদা
ফোঙদোকপা কৌবা লৈতনা
খঙবা ঙমদে কনানসু
করিবু খল্লিবা, করিবু নীংলিবা ??

পোক্লবসু চরিতংনা লাইরবা ইমুংদা
বি এ পরিষ্কা থাখিদো
খৌনা লিংজেলনা লমজিংলদুনা
মমা মপা হিংলিঙে ॥

মতমনা কনাবু ঙাইদে
মতমনা কনাবু কনদে ;
মতমগী খোঙলোযদা
নারকখি মপাদো অয়ৌ-থাক্তা ॥

তুঞ্চেদনা উজাউসে

শেল-মাল-চাং লৈতবনা
কৌখিদে মাইবা-ডাষ্টর
লাইরবা মপা মহাক্কীদমক
ওমজখিদে সেবা মতিকচানা
মিংলু'ই পিরাং খরদু নত্তনা
কম্বাদা বারৌজখিবা য়ুম্মোন্নববু, মরীমতাবু
লৈকাইবুসু, খুম্মাইবুসু, ঈশ্বরবুসু ॥

কুইখিদে নারকখি অপোকপী মমাসু
অরা-রাখল ইরোয়নৈ
চাবা থকপা ব্রাংলিদো
লাইবক খীরবী লাইরবী মমাদো
নুংতি হাপতা কাংদনা ;
ঙাওবগুমে মাগী ব্রাখল
অরেম্মা লৈতরে, অনীংবদা মঙাইরে ॥

হল্লকপা লৈখিদ্বে, হল্লকউ য়াখিদ্বে
পলেম-পছৌ অনিমক
খম্বিরন্নগা 'মহাক'তমক সংসারদা
নিন্দা তৌখি মহাক্সা
কম্বাগী মতিক লাইরববু
ঈশ্বরদা হম্মা হম্মা ॥

নীংশিংলকই হায়বিখিবা মরুপ অমনা
'মপান ফরিঙৈদা মী ব্রাত্তে
মশাগী হুই শিবা ফাওবা
মী চানি চাছম তিনবনি ;
লাইবক-ফিভম ফত্তুবদি
মী লৈতবনি থাঙদোকপিনবা
মশাগী অশিবা হকচাং ফাওবা'
উখিদরে হায়বিরম্মা মরুপতুসু ॥

বি এ পাস তৌরবদা
ঙমজখিদে মপুঙ ফাহনবা
ঝাখলগী অনীংবা অপাছা ;
ঝারবা তাঙ্কক অসিদা
'ঐহাক লৈরি নহাক্কীদমক'
হায়বিনবা কনা লৈতে
সংসারসিদা চাউরবা পাক্সবা ।।

পুলি-মৈচাক কোরুবা
পুলি-পছুং কাউনবা
অচিকপা মফম য়েংদুনা
অচিকপা মফমদা চতুনা
লেম্বি পুংজা কয়া
খল্লি মখল মখল
ফলসু ফংদে, পছুংসু লেপতে !!

মাবু উরগা হায়নৈ খুন্নাইনা -
'লাক্রে অঙাওবা লাক্রে'
তারুরগা হংজরি মখন্তা
'কনানা ঙাওহল্লি ঐহাকপু' ??

নভেম্বর ১৯৭১ ইং

(১৫)

কবিতা

ইকইবীবীনি কাউরবরা নুজা পুত্ৰীং ?
বাকং হৈতবীনি বশদবরা নুজা থায়েই ?
লহিবক বীবীনি নীংশিৎদবরা নুজা মপোক ?
কবিতা বহুদে, কবিতা বহুশিগ্ৰদে ??

ননাজা শামিগ্ৰজৈ মরম লৈতনা
উৎচনীংদুনা শেংচরিবা কিজোলসে
শেংহুদীংদুনা শমলাংগী কজবসে
কবিতা শেংবিদে, কবিতা শেংশিগ্ৰদে ??

হংজনীংবা বাহং হংশমদনা তোকচৈ
হাম্বনীংবা বাকং হাম্বশমদনা লৈজৈ
পাউবুমজগে শুইরিবা ঐশোদা
কবিতা হংলক্চে কবিতা হংনীংদে ??

তোম্বনা তোম্বনা লাকচবা ননাজা
তক্তনা শেংবিনবা ঐগী মাম্বখোঙবু
তক্তনা উজ্জনবা নহাজী মাম্বখোঙবু
কবিতা উবিদে, কবিতা উশিগ্ৰদে ??

নাগগী লৈরাং নশগীদমক খেংচবনি
নুজা মপোক নশগী ওইদবরা
তক্তনা গীজবা ইগ্ৰিৎ কয়া
কবিতা উবিদে, কবিতা উশিগ্ৰদে ??

লৈরাং লৈনম নঙগীদমক য়েঞ্জবনি
নুজা পুন্নি নঙোন্দা কংখোক্তবরা ?
তত্তনা লাকচবা, তত্তনা হঞ্জরকপা
করিগী ফংবিদে, করিগী ফংশিন্নদে ??

শমজিগী নাচোম নঙগীদমক শেমজবনি
নুজা থম্মোই নঙোন্দা কংখোক্তবরা ?
শকচবা ঈশৈ নঙগীদমক শৈরেংজবনি
করিগী তাবিদে, করিগী তাশিন্নদে ??

নুংশিরবা চেংহীগী শম্মাং নঙগীদমক
নুজা পুন্নিং নঙোন্দা লুপতবরা ?
পামজনা কেজবা মঙলান কয়্যাদা
কব্বিগী ফাউবিদে, করিগী ফাউশিন্নদে ??

তাং ১৬।১০।০৪ ইং

(୧୬)

ନହାଙ୍କୀସୁ ଯତସ୍ତ୍ୱ ଲୈରି

ନହାଙ୍କୀସୁ ଯତସ୍ତ୍ୱ ଲୈରି
ଶିଂଖାନନ୍ଦ୍ରବୀ ଶିଖେଲଓ !
ଲୈକଂନନ୍ଦ୍ରବୀ ଲୈରାଂଓ !!

ଈଚେଲ ଲେପସ୍ତ୍ରବା ତୋର୍ବବାନଶିଂ
ଲାଈଜ-ଈମାୟ ଚୋଲ୍ଲଥିନି
ମାୟହିଂ କାବା ଥାଜଗୀସୁ
ଅରଂବା ମଶକ ଲୈବନି ॥

ଲୈଶାଂ ଚୁମଦବୀ ଶିଖେଲନି
ଲୈଚୁ ପାନ୍ଦବୀ ଲୈରାଂନି
ଥଂଦବନା ହାୟବନି, ଥଂଦବନା ଶୋନବନି
ଶିଂଖାନରକଥିନି ଶିଖେଲ ନଂବୁ
ଲୈକଂଲକଥିନି ଲୈରାଂ ନଂବୁ ॥

ରାରୌଗନବୀ ଶିଖେଲଓ !
ମିପାଈଚାଉବୀ ଲୈରାଂଓ !
ଲାକ୍ଲନି ଅହୋଂବା କୟା
ରାକ୍ଲରନୁ ଥିରକଥିନି ନଂଗୁସ୍ତ୍ରୀ
ଲୈଶାଂ ଚୁସ୍ତ୍ରୀ ଶିଖେଲଶିଂ
ଲୈଚୁ ପାନବୀ ଲୈରାଂଶିଂ ॥

ତାଂ ୨୫।୬।୨୦ ଈଂ

(୧୧)

କରିବୁ ବଢ଼ିବା

କରିବୁ ବଢ଼ିବା - କରିବୁ ବଢ଼ିମବା
କେନ୍ଦ୍ର ହେଉଥାନ୍ତେ, ସାମ୍ନା ହାସ୍ୟରାଜେ ॥

କା-କା ହୁଅନ୍ତିବା ନୋହୁଅନ୍ତୁନା
କେନ୍ଦ୍ରୀୟତା ହୁଅନ୍ତି
କେନ୍ଦ୍ରୀୟ ନ୍ୟାୟୀନୀୟ ସୁମନାହୁଅନ୍ତୁନା
କେନ୍ଦ୍ରୀୟ ଗ୍ରାହ୍ୟ ନ୍ୟାୟୀନୀୟ
କେନ୍ଦ୍ରୀୟ କେନ୍ଦ୍ରୀୟ ଅମନା ଅମନା
କେନ୍ଦ୍ରୀୟ ଅମନା ଅମନା ॥

କେନ୍ଦ୍ରୀୟ କେନ୍ଦ୍ରୀୟ ନୋହୁଅନ୍ତୁନା
କେନ୍ଦ୍ରୀୟ କେନ୍ଦ୍ରୀୟ କେନ୍ଦ୍ରୀୟ ;
କେନ୍ଦ୍ରୀୟ କେନ୍ଦ୍ରୀୟ ଉପାୟୀନୀୟ ବୋହୁଅନ୍ତି
କେନ୍ଦ୍ରୀୟ କେନ୍ଦ୍ରୀୟ କେନ୍ଦ୍ରୀୟ ଅମନା ॥

କେନ୍ଦ୍ରୀୟ ହୁଅନ୍ତିବା ନୋହୁଅନ୍ତି
କେନ୍ଦ୍ରୀୟ ନୁହେଁ କେନ୍ଦ୍ରୀୟ ;
କେନ୍ଦ୍ରୀୟ ସୁମନାହୁଅନ୍ତି ନୋହୁଅନ୍ତି
କେନ୍ଦ୍ରୀୟ କେନ୍ଦ୍ରୀୟ କେନ୍ଦ୍ରୀୟ କେନ୍ଦ୍ରୀୟ ॥

କା କା ହୁଅନ୍ତିବା ନୋହୁଅନ୍ତୁନା
କେନ୍ଦ୍ରୀୟ ଗ୍ରାହ୍ୟ ନ୍ୟାୟୀନୀୟ
କରିବୁ ବଢ଼ିବା - କରିବୁ ବଢ଼ିମବା
କେନ୍ଦ୍ର ହେଉଥାନ୍ତେ, ସାମ୍ନା ହାସ୍ୟରାଜେ ॥

ଭାବ ୨୩/୧୨/୮୭ ଇ

(৭৮)

ধ্রুবতারা

হে অমর ওইরবা ধ্রুবতারা !
নঙগী নগুনবু করম্মা শক-শোল্লসিগে ॥

অরাংবা অতিয়া মকোয়দা
ইতিহাসনা শাক্ষি ওইদুনা
ভারত ইমাগী মিংচৎ পুরকলিবা
হে অমর ওইরবা ধ্রুবতারা !
নঙগী নগুনবু করম্মা শক-শোল্লসিগে ॥

লৈচিন থাংদ্রবা অহিং কয়াদা
মশেক-মঙাল উৎলিবা
অরাংথংবা অতিয়াগী
নাইতোল্লবা থরানমিচাক ওইরিবা
হে অমর ওইরবা ধ্রুবতারা !
নঙগী নগুনবু করম্মা শক-শোল্লসিগে ॥

থরান লিশিং-লিশিংলক্তগী অথোইবা
অমম্বা অহিংদা লম্মুরুরবা যাত্রিকশিংগী
মায়কৈ-মায়ওন তাকপিরিবা
হে অমর ওইরবা ধ্রুবতারা !
নঙগী নগুনবু করম্মা শক-শোল্লসিগে ॥

নীংশিংলি গুসিসু নঙগী হৌরকফম
কাউনদে কনানসু নঙগী দ্বারী
কুইর কুইরগা নীংশিং মমি হেল্লক্লিবা
হে অমর ওইরবা ধ্রুবতারা !
নঙগী নগুনবু করম্মা শক-শোল্লসিগে ॥

অহৌবা অরৌইবা খঙদবা
মতমগী খোঙচৎনা শেল্লাবা ঈচেলদা
ঈচেলগী তোৰ্বান অনিবু ঙাক্লিবা
শিদ-উপালগা পাংখক ওইরিবা
হে অমর ওইরবা ধুবতারা !
নঙগী নগুনবু করম্মা শক-শোল্লসিগে ॥

খোজ্জৈদগী তারকপা অমুবা কালিনা
লংলবা সনাগী খোৰ্বাক্তা
থরান নঙগী বারী খোংচিল্লগেকো ;
লাক্কদৌরিবা যুগ যুগ খুদিংদা
শোনহৌবা ওইরসনুকো নঙগী বারী
হে অমর ওইরবা ধুবতারা !!

তাং ৩০।৬।৮৭ ইং

(৭৯)

নপাউখোনবু ঙাইরি

যুমগী যুমগোইবী
যুমদা লৈহৌরবী
অদুঙৈগী লৈরাং অমনবী
মল্ল-মল্ল লৈনৌবী
নঙনা করম লেল্লিবা
নপাউখোনবু ঙাইরি ॥

শজিবু থামৈদা শাংচবী
লৈহাউ লৈরেন অপোম্বী
নুজাগী শম্মাংদা লোংচবী
লৈনম্মা শাবিগী পুক্রিং হুথিবা
লৈনমদুবু ওইনা থারক্কোনে
ঐগী 'নাক্তা পাম্মুবী ॥

যুমবানবগী পুঙ্গিদা
লৈত-লায়র মরমনা
লংফৈ চংলিবা ঐগী
অদুঙৈগী লৈরাং অমনবী
মল্ল- মল্ল লৈনৌবী
নঙনা করম লেল্লিবা
নপাউখোনবু ঙাইরি ॥

তাং ৫।৫।৯১ ইং

(৮০)

পাইথো চেক্কা

পাইথো চেক্কা নপাঙ যাওদনা
চংলো চুরম্মু মৈরি থম্মোইদা ॥

লেঞ্জরবা পুলি - ইঙাগী নোংজুগুম
খজ্জবদা যাইফনবা নঙগী পুলিনা
কপচবা নত্তনা উররোই নঙবু
নীংজবা নত্তনা ফংলরোই নীংজমন ॥

নুংশি-পছুং তামথ্রবা
করম্মা যৌসিগে খল্লিবা
ফংলরোই লেপ্পনি থোঙথাং
পাইথো চেক্কা নপাঙ যাওদনা
চংলো চুরম্মু মৈরি থম্মোইদা ॥

মচেং তারবা থম্মোই
পল্লেপফম খঙদ্রবা পূক্কীং
হিংলিদা হায়রবা পুলিনা
অমুক হন্না বারৌররোই নঙবু
পাইথো চেক্কা নপাঙ যাওদনা
চংলো চুরম্মু মৈরি থম্মোইদা ॥

তাং ২৮।২।৮৫ ইং

(୪୧)

ଚୟେତ୍ନରକ୍ତବଦା

ଚୟେତ୍ନରକ୍ତବଦା - ପୁଲି ଅସିନା
ଶେଂଲବା ଥନ୍ମୋଇ ଅତିୟାସେ
କୂପ୍ନରେ ମିନସ୍ବ'ଇ ଲୈଚିନତନା
ଚୟେତ୍ନହଲ୍ଲେ ବାଧଲସୁ କକଣ୍ଡାଓନହଲ୍ଲଦୁନା ॥

କଲ୍ଲକପା-ମିହୌବନା ମହୁ-ପୁବା ଲିନଶ୍ରମ
ଚିକ୍ଲରେ ଐଶୀ 'ନୁନ୍ଦା ;
ପାପକୀ ଈତନା ଚେଲ୍ଲରେ
ହକଚାଂ ଶିଂଲି ଧୂଦିନ୍ଦା
ଓଇଦବଶୀ ମଟିପ-ମଟିପନା
ମିଂୟେଂବୁ ଧଞ୍ଜିଲ୍ଲଦୁନା ଲେପ୍ନରେ ମାଣ୍ଡଦା ॥

ନୀଂହସ୍ବଧିବା ପୁଲିଶୀ
ପାମ୍ବୁରବା ମିଂକୁପଶିଂଦୁ ନୀଂଶିଂଦୁନା
ୟୋଂହ୍ରିଂ ଚଲ୍ଲବା ବନ୍ଦୀଶ୍ରମ
ଚଂଲି ନରକ୍ତୀ ଧୁରବା ଲକ୍ଷ୍ମୀଦୁଦା ॥

ଚୟେତ୍ନରକ୍ତବଦା - ଚୟେତ୍ନବା ବାଧଲ କୟା'ମନା
କକଣ୍ଡାଓନହଲ୍ଲେଦୋ ନୀଂଜବା କନାବୁ
କରିନୋ ଧର ନିରଦୁନା
କରିନୋ ଧର ପଲ୍ଲଦୁନା ;
ଓଇହୌରେଦୋ ଈରାଲ ନୀଂଜମନଦି ଫନ୍ଦନା
ବାରୌରୋଇ ନୀଂଲି ଚଞ୍ଜକବୁ
ଞ୍ଜାକପିନି ଧଲ୍ଲି କାୟହୌକବୁ ॥

ফুমদী-ফরানা য়োল্লা লাইজখক্তা
করিগী থরো-থম্বাল শাৎহন্নীংলুবা
মতৌদি খঙলুবা কৌবা লৈতনা ;
মোমোন মীনোক থুংলমনি
অপাম-থম্মোই লৈজরিবনি ;
অনিদু তিন্নজরগা পেঞ্জগনি খল্লুবা
চয়েৎনরে ! চয়েৎনরে ! চয়েৎনরে !!

নাইতোমজরকঙ - পুন্সি অসিনা
ইতিহাসনা শাক্ষি ওইহৌরদবা
মমল নাইদ্রবা পুন্সিগী
লৈখিবনি শক্তম কয়া ;
চয়েৎনরকঙ - পুন্সি অসিনা
শেংলবা থম্মোই অতিয়াসে
কূপ্নরে মীনস্ব'ই লৈচিনতনা
চয়েৎনহল্লে রাখলসু ককঙাওনহল্লদুনা ॥

তাং ২৩/১২/৮৬ ইং

(৮২)

হুম্মরো-শুম্মরো

হুম হুম হুম্মরো
লিরি লিরিনা মালংবা
ইমাগী নিংথেম শুম্মরো ॥

থরায়গী থরায় ওইরিবা
থরায় মাগী মশায়কোন্দা
থরায় মাবু ওইরদুনা
থরায় ঐগী নিংথেমবু
নাহোং শেগা থোংলিবা
হুম হুম হুম্মরো
লিরি লিরিনা মালংবা
ইমাগী নিংথেম শুম্মরো ॥

থা থরানমিচাক নখোয় কৈদৌরি
অমনা অমদা পাউথাং পীনরো
লাক্কো লাক্কো হৌনদুনা খুৎশম্মনা
নাওশুম ঈশৈ শরুরো
ইমাগী নিংথেম শুম্মরো ॥

অহিংগী লিক্কা তনিকপী
তপ্পা তপ্পা থিকপিররো
ওমচাকুরবা মালেমবু ইংহল্লরো
মালং পাউজেল পুদুনা
ইমাগী নিংথেম শুম্মরো ॥

উপাল রাপাল কৈদৌরি নখোয়
নাওশুম ঈশৈগী তাছা য়ৈরক্লো ;
হৈকোল লৈকোল কৈদৌরি নখোয়
নাওশুম ঈশৈগী সুর পাল্লরো
ইমাগী নিংথেম শুল্লরো ॥

পামেলথক্তা য়াহিপ তাল্লিবা
লম্বক্কী চেক্কা মীকপ থোক্লরো
অমগী মথংদা অমা পাইরক্লো
শেঙ্গম পৌরাদা মরী মরী তোংলরো
নিংথেমগী নাওশুম-ঈশৈ তারুলাউ

তাং ১২।২।৮৭ ইং

(৮৩)

লোছোক্তবী ওইথ্রগে

লোছোক্তবী ওইথ্রগে
মপোকসিমগীদি নফমদা ॥

মনীংতম্মা পাইজবী
চেঙ্কাগী মপোকসু ওইদ্রেদো ;
লৈখোক অমতদা শাৎমিন্নজবী
লৈবাংগী মপোকসু নত্রেদো ;
মীনোক মীশানা প্রলয়গুম
শ্লুক্লিবা মপোক ওইরেদো ॥

নদোম-ইদোম কনা যাওদনা
লানবা তাবনি ঈপাকসে ;
তোবর্বান্দা ঙাইরি মযা কাথোক্তুনা
মৈবি লিশিং লিশিংনা
অউবা খৃদিং উল্লেগে মতাগুম
কাউথোক্লসি, তোকথোক্লসি ;
লোছোক্তবী ওইথ্রগে
মপোকসিমগীদি নফমদা ॥

তাং ৪।৪।৮৬ ইং

(৮৪)

মল্লবা ডায়রি

হাংদোক্কুবদা -

কোকফায় কারবা মল্লবা ডায়রি অমা

ইরম্মি অসুম্মা -

“পুন্সিসিদা -

লৈহৌরে পাঙথোক্কুমদনা করিগুম্মা খর

লৈহৌরে হায়রমদনা হায়জনীংবা রাই খর

লৈহৌরে ফুম্মদুনা থম্মোইনুংদা নীংজবা খর ।

অদুবু -

নিংখিজরি নহাক্কুম্মা কনাগুম্মা অমদি

য়ারোইনে থাদোক্কুম্মা নহাক্কা মাবুদি

নীংজখি মতম লৈবা থিবিক্তা নহাক্কীদমক ।

অদুবু -

খঙখিদি মরমদি নীংজরুবগী

লৈরিবগনে অতৈ করি অমা

নঙোন্দগী খঙনীংবা ঐগী ইফমদা

চুম্মবনি - খঞ্জরিবা অসিমদি চুম্মবনি

নহাক যাওদ্রবা পুন্সিসে

অরাবগী মশক ওইগনি !

অরাবগী মশক ওইগনি !!”

তাং ১৩।৬।০৭ ইং

(৮৫)

ঙাইরি ওসিসু

ঙাইরি ওসিসু

ঙাইখিনি হয়েংসু, লাক্ৰিফাওবা ॥

পছুংফমবু যৌঙমদ - মিৎফম হোংদ
অচেংপা পূক্ৰীংগা লোয়ননা
ঙাইরকপনি তারমদাই পুন্সি-কোরৌনা
খাজবা মাঙদনা, হায়নখিবা কাউদনা ॥

রাশক-পঁরে কাউর মতমদা
নীংশিংহল্লিনে অরায-অখুমগী চাংয়েং
উহল্লিনে খৌদোক পরেং পরেংশিং
মোমোরবী মিৎশা অনিগী মরক্তা ॥

মপান নাইদ্রবা রাখলগী ঈপাক্তা
মফাং-মফাংলবা যৌবন-লম্বীদা
চংমিন্নখিবনি নোক্ক-নোক্ক
লম্মুক্করবরা করিনো শোথহৌই
খঙহল্লম্বা কৌবা লৈতনা ॥

খোঙ্গুন লিবা ওমখিদে পাঙদবনা
য়েংখিবনি হন্ন হন্নদি
লৈখোক্কা, লৈনানা খঞ্জিনম্বা
যৌবন-পুন্সি ঈচেলদুদা
লাকপরা হায়দুনা লম্মুক্কম্বা কনাবু
ঙাইরি ওসিসু
ঙাইখিনি হয়েংসু, লাক্ৰিফাওবা ॥

তাং ২৩৩৮৭ ইং

(৮৬)

মা-ঐ-নঙ

মা- ঐ- নঙ
মানা খঞ্জখি ঐবু
ঐনা খঞ্জখি নঙবু
নঙনা ওইখি লোছোক্তবী ॥

লোছোক্তবী লাইধিনা
মীগী থম্মোই খঙলম্মে ;
থম্মোই খঙনা কায়নখবী নঙদি
শকউ নঙগী কায়ন-ঈশৈ ॥

নঙগী নুংশিবদা লুপলিঙে
কথোক্লবী মাগী থম্মোই উখিদে ঐনা
কনানা করিগীদমক, করিবু কনানা
করি তৌনখিবা অমতা খঙনখিদে ॥

কথোকপনা মপূঙ ওইরবা মানা
রাশক-পরৈ লোমখি ঐঙোন্দা
লুপখি ঐনা মতমদো
ফংলরোইদবা নঙগী নুংশিবদা ॥

মাগী কথোক্লবা তপস্যাদা
শেংলবী লাঞ্জদ্রবী থম্মোইদগী
লাকখি অরংবা মঙাল
মঙালদুদা শক্তম অমা যাওখি ॥

তাং ৬৬৮৮ ইং

(৮৭)

কোক্ৰমদরি ঙসিসু

কোক্ৰমদরি ঙসিসু ইকাইখীবী মতৌ ;
মপোক'সিমগী পীখোরকপরা ?
থম্মখিবা রাবু ঙাক্ৰি তাকপরা ?
নীংগিংবগী পাজ্জল লৈরি উৎপরা ??

চহী কুমজা কয়া লাল্লবনি
কুমওন-কুমওন মশীং থিঙমদ্রবনি
শকফমগী অহোংবসু লৈরবনি
পূক্ৰীংগী অওনবসু লৈরম্ননি ॥

লম্বী-চিদায় অমমমদা চৎনরি মাযোক্ৰনা
ওইরমগনি খঙনা য়েংলুবা নত্তে
নীংখিবা লৈতে, য়েংজখিবনি মখন্নতা পূক্ৰীংনা
ওইরম্বনি শকখঙলবী ইকাইখীবী অমখক ॥

পূক্ৰীং-পাজ্জল হল্লক্ৰবনি
নীংগিং-পূকৈদি ময়েং তারিবরা ?
খম্বা ঙমদে, যৌদি যৌরকই
নীংগিংবনা পাজ্জল হাপ্পদুনা ॥

মতম অদু কয়া কুইনা ঙাইখিগবা ?
মরক-মরক্তা নীংগিংবা নত্তনা
ইকাইখীবী নতৌৰু অদুঙৈ বসন্তগী
করম্মা লেল্লি কনানা খঙবা ॥

তাং ৬।৫।৮৮ ইং

(৮৮)

লিংখৎলসি

লিংখৎলসি - কালিটি অমখকুংগী মইতক্ষমশঙ !

মুংখৎলসি - কালিটি মখলশিংগী মইতক্ষমশঙ !

তুংগী মীরোন্না নুংশিননা হিংহৌনবা

তুংগী মীরোন্না অমত্তা ওইনা হিংহৌনবা ॥

লাক্করোইদবা কল্লক্কাবা পুলিগী মতমদো

খেন্নবা খঙখিদি অমগা অমগা

লাইরবনা কনানো, ইনাকখুনবনা কনানো ;

ইংখমখাগী অয়ুক কাবা কুলদা

বোড়া খুপচিনবা হানবা তান্নৈ

যৈরমদাই কাংশিনা ছুটি খারকপগী ॥

জর্সি, খোঙউপ মশক খঙনখিদি

লাইরবা মচাসু, ইনাকখুনবা মচাসু

লুত্ৰা মচাসু, পাত্ৰা মচাসু ;

মমি তানখিদি অমসু অমসু

লাইর-ইনাকখুনবগী খেন্নবগী মমি

অদুঙৈগী নাবা পুলি ওইরিঙৈ ॥

ঙসিদি খঙখরে চহী মঙাগী অঙাংশিংনা

মমি তাহনখরে চহী মঙাগী অঙাংশিংনা

লাইরবনিনা বাবাসে তমহল্লে ঐখোয়বু

লুত্ৰাবীনিনা ইমাসে তমহল্লে ঐখোয়বু

চেং য়েনবা, নোং য়ুবা কুলদা

প্লাসটিকী খোঙউপ তোংহল্লেদুনা ॥

পায়রকপা তাবনি নোংমা নৎত্রগা নোংমদি
মমি তাত্ৰবা মৈরিগী গ্রিনেদ অমদি নোংমৈ ;
লংশিল্লকপা তাবনি মীয়াম'লক্তা
পোকখায়হল্লদুনা গ্রিনেদতো মূৎখিনবা মমি ;
কাপশিল্লকপা তাবনি মীয়াম'লক্তা
পাইথোকহল্লদুনা মরু লিশিং লিশিং মূৎখিনবা মমি ॥

লিংখৎলসি - ক্বালিটি অমখক্তংগী মহৈতম্ফমশঙ !
মূৎখৎলসি - ক্বালিটি মখলশিংগী মহৈতম্ফমশঙ !
তুংগী মীরোন্না নুংশিননা হিংহৌনবা
তুংগী মীরোন্না অমতা ওইনা হিংহৌনবা ॥

তাং ১।৫।০৭ ইং

(৮৯)

পান্নুরে

যৌবনগী পুলি হৌরকপদা
পীররে থম্মোইদা চৈনা অমা ;
য়েংনীংলক্কে লৈকোন-লৈরাং
শাংলমই লৈকোন্দুগী চিদায়দা
তোমথিন্নবী লৈরাং অমা ॥

হুন্নরে অইংবা নামিবা নুংশিৎনা
হৌররে লৈরাং ঈথক ঈপোম
য়েংজরুই মিৎশা থন্না
তোমথিন শাৎপী লৈরাংদো
ওইরন্নে লৈশাৎ শুবী লৈরাং ॥

লৈরাং লৈশক য়েংল
মচু তরেংকী চুমথাং মানবী
লৈরাং লৈনা য়েংল
অশংবা নোংজাবি মানবী
লৈরাং লৈখোক য়েংল
অহিংবা লুপা মচু মানবী
থম্মোইনা মাবু পান্নুরে
পান্নুরে ! পান্নুরে ! পান্নুরে !!

তাং ২০।৫।৮৪ ইং

(১০)

অম্মুক্তংগা উনখিসিকো

বাকল ক্যাম'দি খনখি ঐ
নুপী'চাদুগী মরমদা মওন মওন
মফমদুদা চংলুসিরা মখল্লি
মাবু খিরগা, মাবু উনরগা
হায়জরগা য়েংগিরা মখল্লি ॥

তশেংনা নীংগিংলি মিৎকুপসিসু -
রেলগী দবা অমতদা
মায়োকুরা ফশ্মিন্নরিবা মা-ঐগী
য়েংগুমদনা য়েংনরিবা মিৎয়েংগিং
তুমিন-তুমিন লৈখোক-লৈগিন্নরদুনা ;
নকশিন্নরিবা খোঙলোয়গিংদা হায়খিবা
মাগী নুংগিরবা খোঞ্জেল !
নাকোংদা ওংলরি মিৎকুপসিসু
মরোলদি খঙখিবা ন্ত্রবসু ;
থম্মোইদা য়ৌরক্লি মিৎকুপসিসু
মাগী খুৎলৈ-খুবী মিৎচি ॥

উনখিবা মতমদা হায়জরম্নবা
তাজ্জা চাবা ওইনা
বাইহৈ অহ্মগী পরেংসে
'আই লভ য়ু'
পুমপেন-পেঞ্জরমগনি থম্মোইনা ॥

লেপ্তবগুম উররি মিৎকুপসিসু
 ইমাঙদা মোং হাদবী মতৌদা ;
 উহল্লিনে পুম্মক মাগী
 খুতক তৌবী মিৎলা
 মোমোন্ননা ঙাল্লিবী মায়খোঙ
 অশংবা সারি, অশংবা ফুরিৎ !
 অমুবা নিংজু যৌবী শ্লাং,
 অঙাংবা শমফাবী, অঙাংবা 'হেয়ার ক্লিপ'
 অমুবা শমব্রু অমখক
 ওইরপতৌবা খদাং ময়াগী
 মিৎচি হৈবী মীনোক
 শাইনোন শ্লাংগী শউম
 হাইরি লেঙলি য়েংলি
 নাক-য়েত্তা মনীংতম্মা
 মাঙখিদরি ঐগী মিৎলা মাঙদগী !!

অশংবী লাইরেম্বী অমা
 খঙহৌদনা মাঙদা লেপ্তবগুম
 পঙথত্রে, ঐ পুমপঙ পঙথথরে ;
 থম্মোইবু থম্মোইদা চিংশিনথরে
 পূক্রিংনা পূক্রিংবু পুথরে
 মায়খোঙনা মায়খোঙ যৌথরে
 মিৎকুপ খরসিনা পুন্নি ওইথরে ॥

হায়রসিরা মখল্লি অমুকসু
 ব্রাহৈ অহমগী পরেংসে
 খনবা লৌইদ্রিঙেনা মাঙখি খৌনা !
 নীংজবতা মঙায়রে, ওমখিদরে হায়দোকুবা
 নুংগিব'ই মতৌ অসুম্মা তৌবরা ?
 ওইজনীংবগী মতৌ অসুম্মা মীঙমদবরা ??

তুঞ্চেদনা উজ্জাউসে

অসুম অসুম চংখিদুনা রেলগাড়ীনা
খাম্বরে 'বদরপুর' ষ্টেসন্দা
তারকখি খোঞ্জেল যারূপ যারূপ
'চায় গরম চায় গরম' ;
অমুক্তংদি চিংনা য়েংলম্বী শংবান্নবীদো
কুম্ববগী অরোইবা খোঙথাংদা ;
খম্বোইনা শোঞ্জখি নাশোন পিক্লা
'অমুক্তংগা উনখিসিকো' ॥

তাং ১৪।৯।৮৫ ইং

(১১)

লমতা থা

হো লমতা-থা, শাবি-শানৌ থা
শাবি শানৌ অনিগী ইরাংপুবা লমতা-থা
ঐদি নঙবু পামজৈনে
ঐদি নঙবু নুংশিজৈনে !

লাক্লনি তরামঙানি পানবা লমতা-থাজ
পুরক্লনি কুমওন যাউশঙ
অঙৌবা লৈচিল খাবগুম
চোংলরনি খাবল্লক্তা খাবল !!

শাবিগী ওইদা শানৌনা শম্বা থা
শানৌগী ওইদা শাবিনা শম্বা থা
শাবি-শানৌ অনিগী ইরাংপুবা থা
হো লমতা থা ! হো যাউশঙ থা !
ঐদি নঙবু পামজৈনে
ঐদি নঙবু নুংশিজৈনে ॥

নুরাই শম্বাং মনমগা
শমজি লৈরাং লৈনমগা
তিম্ব-যান্ননা লাক্লিবা
নুংশি-পাউজেল পুদুনা
হো লমতা থা ! হো যাউশঙ থা !
ঐদি নঙবু পামজৈনে
ঐদি নঙবু নুংশিজৈনে ॥

তাং ১১।৪।৮৮ ইং

(১২)

পুনশি

‘পুলি’ – নঙদি অঙকপনি !

‘পুনশি’ – নঙবুদি খঙঙিদি !!

‘পুলি’ –

চিংনদবা ওমদে

মমল লেপ্তা লৈতে

নঙগী মহাউ লেপ্তা রায

খঙনবা থিরিবনি ফোলারশিংনা ;

‘পুনশি’ –

চিংনবা লৈতে

মমল লেপতবা তৌদে

নঙগী মহাউ খঙঙি

পামজরবা মহাউনি মণিপূরিশিংগী ॥

‘পুলি’ অমগী পুলি –

চামা মঙাই, লিশিং মঙাই

মালেম থন্না নৈনরি ;

‘পুনশি’ অমগী পুলি –

অনি মঙাই, তরা মঙাই

মণিপূর শিছুংনা চানরি ॥

‘পুলি’ –

অরাবা লৈ, নুঙাইবা খঙঙি ;

‘পুনশি’ –

অরাবা লৈতে, নুঙাইবা খঙদে ॥

‘পুল্লি’ -

নহাতি মীওইবগা মরী লৈনৈ

নহাতি অহিংবশিংগসু মরী লৈনৈ ;

মীওইবগী ‘পুল্লি’ !

শামুগী ‘পুল্লি’ !

খোঙনাংবটকী ‘পুল্লি’ !

‘পুনশি’ -

নহাতি চিঞ্জাঝা মরী লৈনৈ

নহাতি দুকান্দারশিংগসু মরী লৈনৈ ;

লৌমীশিংগী ‘পুনশি’ !

অয়োনবশিংগী ‘পুনশি’ !

অরৈবশিংগী ‘পুনশি’ !!

‘পুল্লি’ -

‘এবস্নেক নাউন’নি, শোকপা য়াদে

নহাতি থিজিনথিবনি, নৈনথিবনি

লৈবাক কয়া কয়াদা পোক্কা

লৈখিড্রবা মীওইশিংনা সেঞ্চুরি কয়া কয়াদা ;

‘পুনশি’ -

‘কমন নাউন’নি, শোকপা য়াই

নহাতি পুথোকথিবনি, মিংথোনথিবনি

এপ্রিকলচর ডিপার্টমেন্টতা থবক তৌরষা

পেন্সন ফংথ্রবা অফিসার অমনা মাঙগী সেঞ্চুরিদি ॥

তাং ২৭।৫।০৭ ইং

(১৩)

চোইত্রং-ফাত্রং

মথং খনবনা হায় -
‘মহাক শিবা যাদে’ ;
মথং খনবা অমদুনা হায় -
‘মহাক শিবা যাদে’ ;
মকোক খনবনা হায় -
‘ঐনা ঙমদে’ ;
মকোক খনবনা অমুকসু হায় -
‘মস্ত্রীগা ঙাঙনৌ’ ;
মথং খনবা অনিদু যানবিববা
অদুমদি খঙদে মকোক খনবদু ॥

মথোয অনিনা হায় -
‘মস্ত্রী খঙনদে, মস্ত্রী উনঙমদে
নঙদি খঙনৈ - নঙনা তৌগদবনি’ ;
মকোক খনবনা হায় -
‘ঐনা ঙমদে’ ;
মথোযনা হায় -
‘মথোয়বু হাংপিয়ু’ ;
মকোক খনবনা হায় -
‘ঙম্মোই’ ;
মকোক খনবনা অমুকসু হায় -
‘ঐবু শেগায়বিবো’ ;
মথং খনবা অনিদু কপ্পি
মকোক খনবসু কপ্পি ॥

তাং ৩।১২।০৬ ইং

(৯৪)

মশক খঙু

মশক খঙু -

চৎকদবা লম্বী মশক খঙু

হান্না চৎকদবা লম্বী মশক খঙু ;

পান্দমদুগী লুচিংবা মশক খঙু

হান্না পান্দমদুগী লুচিংবা মশক খঙু ॥

অরোনবা লম্বী অমা চৎকে নীংলবা

অরোনবা পুন্নি অমা লেনগে নীংলবা

অরোনবা থবক অমা তৌগে নীংলবা

অরোনবা পুন্নি অমা লেনগে নীংলবা

খোঙ থাংজিদ্দ্রিঙৈদা -

হান্না মশক খঙনবা হোৎনৌ

চৎকদবা লম্বী - করম্বা লম্বীনো ?

পান্দমদুগী লুচিংবা - কনানো লুচিংবা ??

অরোনবা লম্বীদু অরুবা লম্বীনি

তিংখংসু লৈরমনি, যোংলি তারাসু খারম্বি

‘মাইন বোম’সু ফুমলমনি, য়েব্ববসু ঙাঝম্বি

মফাং-মফাংলম্বি লম্বীসু

মাঙগনবা লম্বীসু ওইরমনি ;

অরোনবা থবকু অচৌবা অরোনবনি

লৈবাক্কী ওইবা অচৌবা অরোনবনি

লৈবাক শেমগদৌরিবনি নংত্রগা লৈবাক মূৎকদৌরিবনি

নহাক খঙলিবনি - পুম্বমক খঙলিবনি ॥

অরানবা লম্বী ওইরম্বদি -
 পামজদবা লম্বী ওইরম্বদি -
 নহাক কমদৌবা -
 কাউগনু পুন্সি-লম্বীদি পুন্সি-ঈচেলনি
 হনগৎলকপা যাররৌইদবা লম্বীনি
 'বান-রে ত্রাফিক'নি
 মফাং-মফাংলক্বদা খলহৌগদবনি
 লম্বীদো - অশেংবা লম্বীদো ;
 লম্বী মাঙথ্বদা -
 অনৌবা লম্বী যাংপা ওমগদৌরিবরা ?
 মীনম্বা লুচিংবা ওইরম্বদি
 হরানবা লুচিংবা ওইরম্বদি
 নহাক কমদৌবা -
 নহাকসু মীনমদৌরিবরা, হরানদৌরিবরা
 লুচিংবদু মাঙথ্বদা, শিথ্বদা
 নহাক লুচিংবা ওইবা ওমদৌরিবরা
 মীনম্বা নত্ত্বা লুচিংবা
 হরানবা নত্ত্বা লুচিংবা ॥

নহাক্কী নখৌনা, নহাক্কী নরিংজেল
 অরেম্বদা মাঙথিনি, কান্দদবা লৌইথিনি
 সিকাংগী খুংফু অমুক্তা
 মী ঙাওবনি, মীনা মী মাল্লক্ববনি ॥
 তুংখেদনা উজাউসে

ইরৈবাক্কীদমক মূন্না খল্ল
ইজ্জাতিগীনমক মূন্না খল্ল ;
অরোনবা লম্বী চৎত্রিঙৈ
মশক খঙ্ডু -
চৎকদবা লম্বী মশক খঙ্ডু
হান্না চৎকদবা লম্বী মশক খঙ্ডু ;
অরোনবা থবক তৌদ্ରିঙৈ
মশক খঙ্ডু -
লুচিংবা মশক খঙ্ডু
হান্না লুচিংবা মশক খঙ্ডু ॥

তাং ৩০।৪।০৭ ইং

(১৫)

অস !

নীপা অসে খুঁচিং অমনি
গপ লৈবা, শেল পায়বা মান্নি
শোয়দনা মতেক অমদি খাক্কনিদা ঐগী ॥

খন্না খন্না খন্না খন্না
নীংশিংলকপা লোইনা নৎত্রগসু খর -
কাঙখল মনুংদা চিংলে ইমানা ফায়
কাচিন কোয়াদা চিংলে ইপানা ফায় ;
নোংমসু - 'মৈদু অমুক্তা লৌগে হায়রকই'
ইখস্তা কাঙখল মনুংদা দম লৌরিঙৈ
খোঞ্জেল হোংনা 'ঐনি' হায়রুবদা
'নঙ ওইরে নপা তাক্কে'বু হায়রকই ॥

খঙহৌ হৌগৎলগা খঙচেন চেনবদা
কাঙখল মরীদু তংহৌইদা - তংহৌই
নুমিৎ নিনি মশক উনদে ইপাগা
থৈদুনা লোত্তুনা চৎলবনিনা ॥

ইপাদগী হুরাল্লগা থকই - উনাদগী হেদে
ইমাদগী হুরাল্লগা থকই - চেনাদগী হেদে ;
ঙসিগীসিদি শোয়দনা অহাউবা ওইগনি
মশা নাল্লি, মতৌ লৈ নিপাসে
মমায় নাল্লি, শুর-নোল্লগা হিংবা মান্দে
শোয়দনা অহাউবা ওইগনি ॥

তুথ্লেদনা উজাউসে

মণ্ডক খর খর হাইরকপদা
যেত্তা নৎত্রগা ওইদা
ঐসু লেপকক তৌই ;
যেত্তা হাইত্রগা ওইদা য়েংই
ওইদা হাইত্রগা যেত্তা য়েংই
ওইনিদা লাপুরিবসি খুদুপ কুনমুকী ॥

অযুকী 'বাকিং' চৎপা শারিবনি ঐসে
মহাক্তি করিগী চৎলিবনো খঙদে
মদু খঙলুবগী মখৌ তাদে
ঐগীদি হনচেব্বম্বা মখাত্তু খুনবনি
মতুং ইন্নরিবনি খুননবা ঐহাক
যাম্মা লাপখোকপসু যাদে - মূৎপনা হানখিদিনবা ॥

অরোইবা খুৎচিংগা লোয়ননা
মখুৎ য়েৎনা লাক্কুনা লংখিবগী
'চু' লাউবা খোঞ্জেলদুদা
লেপকক তৌরদুনা খঙহৌদনা হায়দোকখি -
'অস ' ॥

তাং ২৯।৪।০৭ ইং

(১৬)

নীংশিং-লম্বী

হো নীংশিং-লম্বী !

মতম অমগী নুংশিং-লম্বী

ঙসিগীনা নীংশিং-লম্বী

নহাক্সা ওইরি ঐগী পুন্সি

নহাক্সা ওইরি ঐগী 'ওটোগ্রাফ'

নহাক্সা ইহনবিরি 'ওটোগ্রাফী'

চন্নফমসু খঙলরোইদবা 'ওটোগ্রাফী' ॥

হো নীংশিং-লম্বী !

নহাক্সি ঐহাক্সী পুন্সিগী হৌরকফম

নহাক্সি ঐহাক্সী রাখলগী তুংনফম

নহাক্সি ঐহাক্সী পূক্সীংগী পেন্নফম

নহাক্সি ঐহাক্সী থম্মোইগী পোখাফম

নহাক্সি ঐহাক্সী নীংজমল-নুংশিমল

মতম অমগী মতম অমগী ॥

হো নীংশিং-লম্বী !

নঙোন্দা যাউরিনে -

মিৎলু পিরাং কয়া

মোমোন-মীনোক কয়া

ওইনজখিবা কয়া

বারৌজখিবা কয়া

ঐনসু মহাক্সসু ॥

ନୀଂଶିଂ-ଲକ୍ଷ୍ମୀ ଓଇଅବା ଲକ୍ଷ୍ମୀସିଦା
ଲୈରାଂ କୟାନା ଶାଂଥିବନି
ଲୈରାଂ କୟାନା ଖୁଇଥିବନି
ଲୈରାଂ କୟାନା କେନଥିବନି ;
କେନଥିବା ଲୈରାଂ ଅମଦା
ମାନା ହଂଥିବା ବାହଂ
ଏନା ଖୁମଥିବା ପାଉଖୁମ
ପୁଲ୍ଲମକ ଯାଉରିନେ ନଞ୍ଜୋନ୍ଦା
ହୋ ନୀଂଶିଂ-ଲକ୍ଷ୍ମୀ ନଞ୍ଜୋନ୍ଦା !!

ତାଂ ୧୧୮୮୦୭ ଇଂ

(১৭)

পুল্লিগী য়েন্নিঙথা

মতম কৌবী লাইরেসীনা
শেন্নিবা য়েন্নিঙথাগী ফজবা
ওছোক্কা ফজনা শেন্নিদা !!

উপাল ঝাপাল হৈপাল লৈপাল
অশংবা ফিজোলনা লৈতেংলে
হৈরাং লৈরাং নৌনা লৈশাং তমলে
লৌবুক লমহাং কূপ্পরে
অশংবা ফিরাংজীনা য়েন্নিঙথাসিদা ॥

হে পুল্লি ! মীওইবগী পুল্লি !
কৈদৌঙৈ লাক্কনি নঙগী য়েন্নিঙথা
মোমোন নোক্তেনে হে পুল্লি
হিংনা হিংনা শিবগুম উনরে
হিংবগী মহাউ কাউথোক্কাথরে
পুল্লিবু করেম্মরি অমনা অমদা
পুল্লিবু শান্নপোৎলা ? পুল্লিবু ফাগিরা ??

পুল্লি !
পুল্লিগী অর্থ, নুল্লিগী য়েন্নিঙথা -
লৈফম থোকই পুল্লিগী অর্থ
খঙফম থোকই পুল্লিগী অর্থ
লৈফম থোকই পুল্লিগী য়েন্নিঙথা !
লাকফম থোকই পুল্লিগী য়েন্নিঙথা !
ঙাইরি কৈদৌঙৈ লাক্কনি
পুল্লিগী য়েন্নিঙথাসে - পুল্লি-পুল্লিনা !!

তাং ২৬।১।০৭ ইং

(৯৮)

কাইথুমফি

অচিকপা মরকুদা -

খেঙলবা অমম্বা অহিংগী অচিকপা মরকুদা

খেংনরুই ফি মচেং অমা

অঙৌবা ফি মচেং অমা

লেঙলি লেঙলি তৌরদুনা

ইখোঙনা ইখস্তা হল্পকপদা

অখাপ্লা চীংয়াদগী অখেঙবা অহিংদা ॥

অমম্বদা ফাউখিবা - খজিক খজিক ফাউখিবা

অঙৌবা ফি মচেংনি

‘টোর্চলাইট’ অমগী মতেংনা

মপানদু মুদং মুদং তৌরদুনা

চাংদি ইমান-মান্দনা

মহুং মহুংসু যাওরদুনা ;

করিনো অকিবা অমদি ফাউই

পায়খৎলগা পুখিসিরা ?

যেংলম্গা থনমসিরা ??

নুংশিৎসু শিৎলক্লি শউম ফাউনা

কন্না কন্না - কিহল্পদুনা ঐবু

অমুক অমুক ফিসিনা লেঙবদা

অনীকপা অমা পীরি

ঐগী থম্মোইদা, পূক্লীংদা, হকচাং-কায়াংশিংদা ;

করিগীনো ঐবু কিহল্লিবা

কবিসু লৈত্রবা ফি মচেংসিনা ॥

অসুক পাণ্ড্রিবা করিগীনো ঐ
খহুবা ঙমদে ঐ
কিবনা হাল্লি ঐ
চেছক চেস্তক লাকই ঐ
কিতক কিতক থোঙথাং কল্লকই ঐ ॥

অকিবা মরকুদা
খঙহৌদে যুম যৌথিবা ;
খাক খাক লাউনা নোংসু চুবিবা
তুহা যাখিদে অহিং'দুমা
করিনো ইঙ্গিংসে ঐঙোন্দা পীরিবা !!

অহিংগী ইমানা কৌশিনবিদ্রবদা ঐবু
নীংগিংলকইনে !
থহালদো - অয়েকপা মাল্লবী থহালদো
খরনি মমাঙদা উনরুবা
কয়াদা কপখিবা ঐবু য়েংলদুনা
কপখিবা নংতরা ঐসু মাবু য়েংলদুনা
থম্মোই থম্মোই অমতা ওইরি
পূক্কীং পূক্কীং অমত্তা ওইবি
মিংলু পিরাং শিছনরি - ঐগীসু, মাগীসু
পিদুম পিদুমনা লেপ্পা লৈতনা
তিনখিবনি লৈমায়দা অমতা ওইনা ॥

হো ফজরঈ নুংশিবী !

ফজরকুবদা মাঙথবনে নুংশিবা

ঐগী ওইবা নুংশিবা মাঙোন্দা

চিংনরকইদা ঐ মাবু নুংশিরিবরা ?

নুংশিবগী গুমা হেল্লিবরা ?

ফজরঈগী ফজরকুবগী ইথিমা হেল্লিবরা ?

চিংবিরি ঐবু গুন অমদি ইথিমা

নাকন নাকনদগী শাফু কমা

ফিরেপনা করিনো ঐগী

খঙলিবরা ঐ ? হো খঙলিবরা ঐ ??

নাহেরবীনি অয়ো ফাওনা

অনাবীনি চৈফম চুম্বা নারবী

ঐগী থমচেং কুম্বী থম্বালসে

লৈনাশিং খুইথম্ববরনে ?

লৈমন চনখিগদৌরবরনে ??

মওল মওল খলহল্লি ঐবু

শিছরি পিরাং নৌহৌনা অহিংসিদা

ঙসিগী অচিকপা অহিংসিদা ;

অমুকসু মওল মওল খলহল্লি ঐবু

অঙৌবা ফি মচেং অদুনা

তাহৌবদো তুরেল মপাল লঈ মচীনদুদা

লৈরক মচীন হায়জিল্লমদাইগী ॥

লেপথ্রে কল্পবা নোংজুসু
লেপথ্রে যাক্কাবা খাক-লাউবসু
চংলুসিরা ঐবু
তুরেল মপান তান্না ;
য়েংলুসিরা ঐবু
ফি মচেৎতু অমুক হান্না ;
হৌদোকলুসিরা ঐবু
মথারোম 'ইতাউচা'দো চংমিন্নবা পূন্না ॥

খান্না খান্না

খান্না খান্না

ঐ তুমথত্তববা ??

'মুতুম তাখনগী মচানুপীদু শিরেয়ে
নুঙাইতেদা ইবুংঙোদু খর হৌদোকপিয়ুনেহে'
মিংকপ খঙথোক থোকই ঐ !
মিং খঙশিং-শিংই ঐ !!

তারিবদু চুম্মলে - ঐগী খম্মালনি !
খমচেৎ ওনথ্রে !
লৈনা য়াওরমদ্রে !
লৈমন চনথ্রে ;
মোংফমদা ঐ উরুরে
পুম্মমক - মাগী পুম্মমক !!

অদুমক তাদুনা লৈরশ্মী -
অঙৌবা ফি মচেৎতু চোংলি চোংলি
চুখিবা নোংনা ফাজিল্লদুনা
লৈরক মচিন্দা লৈঙৌই তৈরদুনা
পায়খত্তুনা য়েংলি ফিমচেৎতু ॥

মানি কাইখুমখিনি - কাইখুমফি !
ফজরস্বী - চৎত্রবী থম্বালগী
থোংলবী অচাইবা লৈনাগী
চাকপা লোইহৌদ্রবা কাইখুমফি !!

তাং ৩০।৪।০৭ ইং

(৯৯)

মৈরি-মৈশা

লম্বৈগী মৈরি-মৈশা নন্তে মৌরক্লিবদো
মৈরিণি পেঞ্জহৌদ্রবা পূক্লীং অমগী ;
কোরৌগী মশোক নন্তে শারিবদো
মৈশানি নীংঙমহৌদ্রবা থম্মোই অমগী ॥

শরৎকী থাবলনা কূপ্পবা মায়থোঙদা
অঙৌবা লৈচিলগুম উরিবা মঙালনা
নুরাগী পূক্লীং তত্তনা হুথিবা
নীংশিংলুরনু পুম্মমক অরেষদা তারনি ॥

ওলাংথাগী মহূ-পুরবা থাবলদা
শমজিরৈনা শমজিগী লৈতেং ওইরদুনা
নথস্তা তূমিন-চিক্লা ফন্নদুনা
নুংওল্লুরনু হল্লন্নরোই অমুক হ্না ॥

য়াওল্লক্লিবা পুন্সিগী অনৌবা ঈচেলদা
নীংঙমদবগী হিনাউ তোংদুনা
পাম্মু-নৌরেন পায়না হোল্লদুনা
তাউথরুরনু হৌথবা মঙলান কয়াদা ॥

তাং ৭।৩।৮৮ ইং

(১০০)

শোঞ্জুরবা শান্নরোয়

অফবা শান্নরোয়নি নহাক
মরমদি নহাক্কা শান্নরি
ঐগী পূক্কাংগী শান্নবুংদা ॥

অচৌবা হরানবনি নহাক
মরমদি নহাক্কা হবিথ্রে
ঐগী চমজরবা থম্মোইবুসু ॥

শোঞ্জুরবা শান্নরোয়নি ঐহাক
মরমদি ঐহাক্কা শোকপা ওমদে
মতম লৈবা থিবিত্তা নহাকপু ॥

শোঞ্জুরবা শান্নরোয়নি ঐহাক
মরমদি ঐহাক্কা যৌবা ওমদে
পছুং ওইনা থল্লিবা নহাকপু ॥

শোঞ্জুরবা শান্নরোয়নি ঐহাক
মরমদি ঐহাক্কা মায়থীবা পীবা ওমদে
পুল্লিগী শান্নবুংদা নহাকপু ॥

শোঞ্জুরবা শান্নরোয়নি ঐহাক
মরমদি ঐহাক্কা হরানবা ওমদে
নহাক্কা থম্মোইবু - 'হরানবা' কৌবা মশান্নদা ॥



তাং ৭।৫।০৭ ইং



ইমাখোল পরিকেসন্স, মণিপুরগী পুথোকখ্ৰবা লাইরিকশিং

সে: নং:	লাইরিকী মথিং/ মখল	ফোঙবা ডাবিক	অইবা/ অইবী/ এদিডব
*১।	চেহুরকপা শৈবেরংগী ঈচেল (শৈবেরং)	১৬/১২/০২	কেশো সিংহ ইবেংবা
২।	মৈরা পরেংগী থাওমৈ (শৈবেরং)	১৬/১০/০৩	লৈশাংথেম ইবেয়াইমা
৩।	মঙাল অমত্তং (শৈবেরং)	২৩/০২/০৪	শগোলশেম বিলাশিনি
৪।	ঙানু থকোংনা পাইব্রবদা (রাবি মচা)	০৩/১০/০৪	জাতিশ্রব সৌবাম
৫।	ইমাগী খোঞ্জেল (খোমজিনবা শৈবেরং)	০৩/১০/০৪	কেশো সিংহ ইবেংবা
৬।	মৌ টুাইক (প্লে)	০৩/১০/০৪	শগোলশেম মোহেজ্জো
৭।	লৈবগে কদায়দা (শৈবেরং)	২১/১১/০৪	বাজেন খুমুকচম
৮।	Entrepreneurship Devt. (Gd. Bk)	11/04/05	R.K.Gunachandra
৯।	নুংশি শক্তম (শৈবেরং)	১২/০৬/০৫	রাবিবম মৈনো সিংহ
১০।	মচু মচুগী সংসাব (রাবি মচা)	০১/০৯/০৫	বাজেন খুমুকচম
১১।	হৈবাং লৈবাং চীংগী লৈসিরঙন (প্লে)	০১/০১/০৬	হিজম শান্তিবালা দেবী
১২।	লান বাম্বু ইমা (শৈবেরং)	১৪/০১/০৬	তোঞ্জম সবোজিনি চনু
১৩।	লৈচন (শৈবেরং)	০৪/০৬/০৬	বাবুধন চিংড়াখম
১৪।	তেংথাবোল (শৈবেরং)	০২/০৭/০৬	জে : এস : কোলম
১৫।	অমুবা ফি গী আনোক (রাবি মচা)	০৮/১০/০৬	জে : এস : কোলম
১৬।	অচাইবা লৈ (শৈবেরং)	জুন, ২০০৭	জে : এস : কোলম
১৭।	তুপ্রেদনা উজাউসে (শৈবেরং)	আগষ্ট, ২০০৭	জে : এস : কোলম

*১। ইমাখোল লিংখংত্রিঙৈ ফোঙবিবা লাইরিক ওইববসু ইমাখোলবু পোকহীবিবা অমদি ইমাখোলগীদমক্তা কংথোকুবা লাইবিক্রি লৌজদনা ইমাখোল পরিকেসন্স, মণিপুরগী লিষ্টতা হাপচিঞ্জবনি।

--ইমাখোল